


جان شاهي بزرگن جو ڪلام



اختر درگاهي

جان شاهي بزرگن جو ڪلام

اختر درگاهي

سيد مير جان الله شاهه رضوي
ادبي اڪيڊمي روهڙي

2011ع

سمورا حق ۽ واسطو اداري وٽ محفوظ

ڪتاب جو نالو: جانشاهي بزرگن جو ڪلام
مرتب: اختر درگاهي
ڇاپو ٻيو: جنوري 2011ع
ڇپائيندڙ: سيد مير جان الله شاهه رضوي ادبي اڪيڊمي روهڙي
ڇپيندڙ: سئورج پرنٽرس، حيدر چوڪ، حيدرآباد.
ڪمپوزنگ: راڻو خان ميگهواڙ. 03332608528
قيمت: 150/- (هڪ سؤ پنجاھ رپيا)

JAANSHAHEE BUZZERGAN JO KALAAM

Compiled By: Akhtar Dargahi
Published by: Sayed Mir Janullah Shah Rizvi Academy Rohri
2nd Edition January 2011
Price Rs. 150/=

فهرست

| | |
|-----|---|
| 4 | ❖ مهاڳ |
| 5 | ❖ پيش لفظ |
| 9 | ❖ سيد مير جان محمد شاه رضوي اول (احوال ۽ ڪلام) |
| 28 | ❖ سيد مير قلندر علي شاه رضوي (احوال ۽ ڪلام) |
| 41 | ❖ سيد مير جان الله شاه ثاني 'عاشق' (احوال ۽ ڪلام) |
| 66 | ❖ سيد مير علي اڪبر شاه اول |
| 71 | ❖ سيد مير مراد علي شاه رضوي |
| 74 | ❖ سيد مير جان الله شاه ثالث (احوال ۽ ڪلام) |
| 84 | ❖ سيد علي اڪبر شاه رضوي ثاني (احوال ۽ ڪلام) |
| 96 | ❖ سيد محب علي شاه بيوس (احوال ۽ ڪلام) |
| 103 | ❖ سيد جان الله شاه چهارم (احوال) |
| 104 | ❖ سيد مريد حسين شاه (احوال) |

ضميمو- 1:

| | |
|-----|--|
| 105 | ❖ سيد مير جان الله شاه ثاني 'عاشق' جو اضافي ڪلام |
|-----|--|

ضميمو- 2:

| | |
|-----|---|
| 123 | ❖ سيد مير جان الله شاه ثالث جو اضافي ڪلام |
|-----|---|

مهاڳ

’تذڪره جانشاهي‘، سنڌ جي نامياري شاعر ۽ محقق محترم اختر درگاهي جي تاليف آهي جنهن ۾ صوفين جي سرتاج شهيد شاه عنايت جهوڪ واري جي پياري طالب ۽ سندس طالبن ۽ خليفن جي سرگروه سيد مير جان محمد شاه رضوي ۽ ان جي خاندان جي بزرگن، شاعرن ۽ اڪابرن جو احوال شامل آهي. ’تذڪره جانشاهي‘ پهريون ڀيرو سکر هسٽاريڪل سوسائٽي پاران 2001ع ۾ سکر صدين کان سيمينار جي موقعي تي ٻين پندرهين ڪتابن سان گڏ شايع ڪيو ويو هو. هي ڪتاب جيئن ته روهڙي شهر جي هڪ اهم علمي خاندان جو پهريون باقاعده لکيل تذڪرو هو تنهن ڪري گهڻو مقبول ٿيو ۽ علمي ادبي حلقن ۾ بيحد پسند پڻ ڪيو ويو. شايد انهيءَ ڪري هي ڪتاب جلد ئي سنڌ جي بوڪ اسٽالن تان اڻلڀ ٿي ويو.

ڪافي سالن کان سنڌ جي علمي ادبي حلقن ۽ خاص ڪري جانشاهي خاندان جي پونئرن جي اها خواهش رهي ته تذڪره جانشاهي جهڙي ناياب ۽ اهم ڪتاب کي ٻيهر ڇپرايو وڃي. ڪن دوستن جو وري اهو خيال هو ته جانشاهي بزرگن جي وڌيڪ احوال ۽ سندن اضافي ڪلام کي هٿ ڪري ان جو ٻيو ڀاڱو پڌرو ڪجي. تازو جڏهن سيد مير جان محمد شاه رضوي اول جو 265هون ساليانو عرس مبارڪ ويجهو آيو ته جانشاهي خاندان جي چشم و چراغ محترم سيد بشير حسين شاه ولد سيد غلام علي شاه رضوي ڪتاب کي شايع ڪرائڻ جو وڌيڪ چاهه ڏيکاريو. اسان وٽ جيئن ته وقت تمام گهٽ ٿيو ان ڪري مٿي بيان ڪيل ٻنهي خواهشن کي نظر ۾ رکندي هن ڇاپي ۾ هڪ طرف جانشاهي خاندان جي وڏن بزرگن جو احوال جيڪو ’تذڪره جانشاهي‘ ۾ اڳ ئي موجود هو شامل ڪيو آهي ته ٻي طرف جانشاهي خاندان جي ٻن اهم ۽ وڏن بزرگن سيد مير جان الله شاه رضوي ثاني ۽ سيد مير جان الله شاه رضوي ثالث جو اضافي ڪلام پڻ ڏنو آهي، جيڪو هن ڀاڱي جي اصل سونهن آهي.

’تذڪره جانشاهي‘ جي هن ڀاڱي کي خوبصورت شايع ڪرائڻ تي اسين جانشاهي خاندان جي چشم و چراغ محترم سيد بشير حسين شاه رضويءَ جا تمام گهڻا ثورائتا آهيون.

سيد مير جان الله شاه رضوي
ادبي اڪيڊمي روهڙي

جنوري 2011ع

پيش لفظ

روھڙيءَ جو شهر نه صرف سنڌ جو قديم ۽ تاريخي شهر آهي پر هن شهر کي شروع کان ئي علمي ۽ ادبي حيثيت پڻ حاصل رهي آهي. حضور صلعم جن جي وار مبارڪ جي ظهور ٿيڻ سبب هي شهر هڪ روحاني مرڪز بڻجي ويو ۽ ڪيترن ئي روحاني شخصيتن، بزرگن، عالمن، اديبن ۽ مفڪرن جي هن شهر اندر اچ وڃ رهي جن مان ڪيترن ئي هن شهر کي پنهنجو مسڪن بڻائي ڇڏيو. اڳتي هلي هن شهر مان ڪيترن ئي عالمن، اديبن ۽ بزرگن جنم ورتو جن جي علمي ۽ فڪري ڪاوشن ۽ عملي زندگين حق جي طالبن کي سنئين واٽ بخشي ۽ انهن کي فيضياب ڪيو.

روھڙي شهر اندر ڪيترائي خاندان آهن جن جي علمي ۽ ادبي ڪاوشن کي سنڌ جي ادبي ۽ فڪري تاريخ ۾ اهم حيثيت حاصل رهي آهي. اهڙن خاندانن ۾ رضوي ساداتن جو گهراڻو وڏي اهميت رکي ٿو. روھڙي شهر جا رضوي سادات امير سيد محمد مڪي شاهه (متوفي 691ھ) جي اولاد مان آهن، هونءَ ته شهر اندر انهن جا ڪيترائي پاڙا ۽ خانداني لڙهيون موجود آهن پر خاص طور تي هتي انهن ساداتن جا ٻه مکيه خاندان 'ڪوٽائي سادات' ۽ 'جانشاهي سادات' گهڻو مشهور آهن. 'ڪوٽائي سادات' مغل دور جي هڪ وڏي امير ۽ اڪابر سيد مير يعقوب علي شاهه (متوفي 1091ھ) جي اولاد مان آهن ۽ روھڙي شهر ۾ قائم "ڪوٽ مير يعقوب علي شاهه رضوي" ۾ رهن ٿا. سيد مير يعقوب علي شاهه جي نالي اڏايل ان ڪوٽ کي 'وڏو ڪوٽ' پڻ چيو وڃي ٿو.

'جانشاهي سادات' سنڌ جي نامياري عارف، عالم، فارسي زبان جي صاحب ديوان شاعر سيد مير جان محمد شاهه رضوي اول جي اولاد ۾ اچن ٿا ۽ سندن مسڪن 'ڪوٽ مير جان الله شاهه روھڙي' آهي. سيد مير جان محمد شاهه رضوي جي نالي اڏايل انهيءَ ڪوٽ کي وري 'ننڍو ڪوٽ' سڏيو

¹ روھڙيءَ جي 'ڪوٽائي ساداتن' جي بزرگن ۽ اڪابرن جو تذڪرو محترم قريشي حامد علي خانائي "تذڪره ڪوٽائي سادات روھڙي" جي نالي سان 1998ع ۾ تاليف ڪيو آهي.

وڃي ٿو. ڪجهه جانشاهي سادات روهڙي شهر جي ڀرپاسي، خيرپور ۽ ٻيڙيءَ ۾ پڻ رهائش پذير آهن.

ڪوٽ مير جان الله شاهه رضويءَ ۾ 'درگاه مير جان الله شاهه رضوي' پڻ قائم آهي. جنهن ۾ سيد مير جان محمد شاهه رضوي ۽ سندن خاندان جي ٻين بزرگن ۽ سندن طالبن جون مزارون آهن. 'درگاه مير جان الله شاهه' روهڙي شهر جي اهم خانقاهن ۾ شمار ٿئي ٿي. راقم الحروف جو گهر جيئن ته 'درگاه مير جان الله شاهه' جي ڀرسان آهي، انهيءَ ڪري ننڍپڻ کان وٺي سيد مير جان الله شاهه رضويءَ جي شخصيت ۽ سندن درگاه روحاني ڪشش جو باعث رهي آهي.

هن کان اڳ مختلف ڪتابن ۽ تذڪرن ۾ سيد مير جان الله شاهه رضوي اول ۽ سندن خاندان جي ڪن بزرگن جو احوال نهايت ئي مختصر ڏنو ويو آهي. منهنجي دل ۾ اها خواهش هئي ته آءُ جانشاهي بزرگن جي شخصيتن ۽ علمي خدمتن تي مفصل ڪم ڪريان پر تفصيلي احوال ۽ مواد نه هجڻ سبب منهنجي اها خواهش پوري ٿي نه پئي سگهي.

ٻه ايڏائي سال اڳ مون کي پنهنجي محترم دوست سيد عبدالحسين شاهه موسوي ثاني وٽان جانشاهي خاندان جي ڪن بزرگ شاعرن جو سنڌي سرائڪي، اردو ۽ فارسي ڪلام ملي ويو.³ مون ڏٺو ته جانشاهي بزرگن جو اهو

² تازو درگاه مير جان الله شاهه جي نئين سر تعمير ڪرائي وئي آهي ۽ اهم مزارن ۽ مقبرن سان گڏوگڏ درگاه جي چؤڌياري اندر سڄي قبرستان جي هر مزار کي نئون تعمير ڪيو ويو آهي. ان کان اڳ درگاه مير جان الله شاهه جو قديم مقبرو قائم هيو جيڪو اٽڪل 18-1917ع ۾ درگاه جي هڪ معتقد سيٺ لالا بهرو مل (ڪلڪتي جو نيڪيدار) ۽ ٻين هندو طالبن ٺهرايو هيو موجوده درگاه جي نئين تعمير ديوان ڊاڪٽر گر بخش نچنائي پنهنجي ذاتي خرچ تي ڪرائي آهي. ديوان گر بخش نچنائي لاءِ چيو وڃي ٿو ته هو هن وقت آمريڪا ۾ رهي ٿو سندس پتا ديوان هريرام جانشاهي بزرگ سيد علي اڪبر شاهه ثانيءَ جو مريد هيو. ڊاڪٽر گر بخش ڪافي سال اڳ هڪ بيماريءَ ۾ مبتلا ٿيو. آمريڪا ۾ ايڪسري ڪرائڻ کانپوءِ ڊاڪٽرن سندن آپريشن لاءِ چيو پاڻ آپريشن ڪرائڻ کان اڳ ۾ روهڙي آيو ۽ مرشدن جي درگاه جي زيارت ڪري پنهنجي صحت لاءِ دعا گهريائين. واپس آمريڪا آپريشن لاءِ ويو ته ايڪسري ۾ ڪنهن به بيماريءَ جو نشان نه مليو. انهيءَ خوشي ۽ دعا اگهڻ جي ڪري ڊاڪٽر گر بخش درگاه مير جان الله شاهه جي نئين سر تعمير ڪرائي، جيڪا 1989ع کان 1999ع تائين مختلف مرحلن ۾ ٿي آهي. چوڻ ۾ اچي ٿو ته تعمير تي هڪ ڪروڙ روپيا خرچ آيو آهي. (راوي: سيد مريد حسين شاهه رضوي ۽ سيد غلام رسول شاهه رضوي).

³ جانشاهي بزرگن جي ڪلام جو واحد قلمي نسخو محترم دوست سيد عبدالحسين شاهه موسوي ثانيءَ وٽان مليو جيڪو چوپڙي نما ڪاپيءَ تي مٿان کان هيٺ مستطيل شڪل ۾ لکيل آهي. چوپڙيءَ جا ڪل صفحا 144 ٿين ٿا. جڏهن ته ڪٿي به ڪاتب پنهنجو نالو ۽ سن تاريخ وغيره نه لکي آهي.

— تذڪره جانشاهي —

ڪلام اڻ ڇپيل هيو ۽ فني توڙي فڪري حوالي سان معياري پڻ. مون چاهيو ته جانشاهي بزرگن جي سوانح عمريءَ سان گڏ انهيءَ ڪلام کي منظر عام تي آڻجي ۽ پوءِ وڌيڪ مواد جي ڳولا ۾ لڳي ويس. ٿوري ئي عرصي اندر تذڪره جانشاهيءَ جو رف مسودو تيار ٿي ويو جنهن کي فيئر ڪري بهتر ترتيب ڏئي ۽ ڪجهه واڌارن سان انهيءَ صورت ۾ آندوسين جيڪو اڃا اوهان جي هٿن ۾ آهي.

’تذڪره جانشاهي‘ سيد مير جان محمد شاهه رضوي اول ۽ سندن خاندان جي بزرگن، عالمن ۽ شاعرن جو احوال آهي جنهن سان گڏ انهن جي چونڊ ڪلام کي پڻ نموني طور شامل ڪيو ويو آهي. هن تذڪري ۾ جانشاهي خاندان جي ڪجهه اهڙين شخصيتن ۽ شاعرن جو بيان پڻ شامل آهي جن جو تذڪرو هن کان اڳ ڇپيل تذڪرن يا ڪتابن ۾ بلڪل ئي نه ڪيو ويو آهي. ساڳئي وقت ’جانشاهي خاندان‘ جون ڪجهه اهڙيون شخصيتون به آهن جن جو احوال ميسر نه هئڻ سبب هن ڪتاب ۾ شامل ٿي نه سگهيو آهي. جڏهن ته جن شخصيتن جو احوال شامل آهي، اهو به گهڻي قدر مختصر آهي ان جي باوجود ’تذڪره جانشاهي‘ جو هيءُ پهريون ڪتاب انهيءَ خاندان جي سلسلي جو هڪ اهم ۽ بنيادي ماخذ ضرور ثابت ٿيندو جنهن تي اڳتي هلي بهتر نموني ڇنڊ ڇاڻ ڪري سگهجي ٿي.


راقم الحروف، محترم دوست سيد عبدالحسين شاهه موسوي ثانيءَ جو نهايت ئي ٿورائتو آهي، جنهن ’تذڪره جانشاهي‘ جي سلسلي ۾ بنيادي مواد ۽ ڪلام مهيا ڪيو. تنهن کانسواءِ درگاهه مير جان الله شاهه رضوي روهڙيءَ جي موجوده گادي نشين سيد علي اڪبر شاهه ثالث عرف سيد مريد حسين شاهه رضوي ۽ جانشاهي خاندان جي چشم و چراغ سيد غلام رسول شاهه رضوي ۽ ڊاڪٽر جان علي شاهه رضويءَ جا به لکين ٿورا جن صاحبن ڪتاب جي سلسلي ۾ جانشاهي بزرگن جون تصويرون ۽ ٻيو مواد مهيا ڪيو. ڪتاب کي سهڻي نموني ڇپرائڻ لاءِ ’سکر هسٽاريڪل سوسائٽيءَ‘ جي سمورن عهديدارن ۽ ميمبرن جا پڻ ٿورا مڃون ٿا.

اختر درگاهي

ميمڻ محلو روهڙي
15 نومبر 2000ع




مزار: سيد مير جان محمد شاه رضوي اول، روهڙي (وفات: 1167ھ)



مزار: سيد جان الله شاه رضوي ثاني 'عاشق'، روهڙي (وفات: 1255ھ)




سید علی اکبر شاہ ثانی بن سید جان اللہ شاہ ثالث
(1868ع-1923ع)




سید جان اللہ شاہ رضوی چہارم عرف سید جہاندار شاہ رضوی
(1897ع-1967ع)



سید علی اکبر شاہ ثالث عرف سید مرید حسین شاہ رضوی
(1929ء - 2005ء)



سید غلام رسول شاہ بن سید غلام شاہ رضوی چانشاہی
(ولادت: 1942ء)



درگاه مير جان الله شاه رضوي روھڙي جو موجوده سجاده نشين
سيد شير علي شاه عرف سيد جواد حسين شاه رضوي
(ولادت: 17 آڪٽوبر 1957ع)



سيد بشير حسين شاه بن سيد غلام علي شاه رضوي جانشاهي
(ولادت: 1970ع)

سيد مير جان محمد شاه رضوي اول

خانداني پس منظر:

سيد مير جان محمد شاه رضوي جنهن کي مير جان الله شاه رضوي اول پڻ سڏيو وڃي ٿو سورهڙي شهر جي رضوي ساداتن جي 'جانشاهي' خاندان جو جد امجد هيو. سندس ٽي نالي تي روهڙيءَ ۾ 'ڪوٽ مير جان الله شاه رضوي' مشهور آهي. جنهن ۾ سندس پويان 'جانشاهي سادات' اڄ تائين آباد آهن. مير جان محمد شاه رضوي پنهنجي وقت جو هڪ وڏو عالم، متشيع، زاهد، عابد، خوشخط فارسي ٻوليءَ جو باڪمال شاعر ۽ سنڌ جي سدا حيات صوفي شهيد شاه عنايت جهوڪ واري (متوفي 1130ھ) جي وڏن ۽ اهم خليفن ۽ طالبن جو سرگروه ۽ سندس ٽي سلسلي جو اهم ۽ وڏو صوفي مبلغ، مفڪر ۽ سرواڻ ٿي گذريو آهي.

سيد مير جان محمد شاه رضوي بکر جي رضوي ساداتن جي جد امجد سيد محمد مڪي شاه⁴ (متوفي 691ھ) جي اولاد مان هيو. سندس شجرو سيد محمد مڪي شاه سان هن طرح ملي ٿو.

سيد مير جان محمد شاه بن سيد ابراهيم شاه بن سيد احمد شاه بن سيد ابراهيم بن سيد مبارڪ شاه بن سيد احمد شاه بن سيد صاحب شاه بن سيد رحمت الله بن سيد شيخ محمد بن سيد مريد شهيد بن سيد حسن بن شاه موسيٰ بن سيد علاء الدين بن سيد صدرالدين محمد خطيب بن سيد محمد مڪي شاه رضوي (1)

⁴ سيد محمد مڪي شاه، سيد محمد شجاع جو فرزند هيو. سندس نسب جو سلسلو هن طرح آهي. سيد محمد مڪي شاه بن سيد محمد شجاع بن سيد ابراهيم اول بن سيد قاسم بن سيد زيد بن جعفر اصغر بن حمزه بن هارون بن عقييل بن اسماعيل بن جعفر ثاني بن امام علي نقي بن امام محمد تقی بن امام علي رضا بن امام موسيٰ ڪاظم بن امام جعفر صادق - محمد مڪي شاه جو مقبرو ڊپٽي ڪمشنر آفيس سکر جي ڀرسان آهي. کيس هڪ فرزند صدرالدين محمد خطيب ٿيو.

(ڏسو: "تذڪره ڪوٽائي سادات روهڙي")

تاليف: قريشي حامد علي خانائي مطبوعا 1998ع

سید میر جان محمد شاه رضوي سید ابراهيم شاه ثاني⁵ جو فرزند هيو. "شجره سادات رضوي/نقوي بکري" (قلمي فارسي) ۾ هن طرح آيل آهي.

"سید ابراهيم بن سید احمد رادو پسر شد هریک قطب الاقطاب صمداني و تلقین سید الولین سلطان العارفين حضرت سید السادات سید میر جان محمد رضوي صوفي القادري ودویم حضرت سید احمد عرف سید عیدل شاه"⁶ (2)

سید میر جان محمد شاه رضوي جي عرفان، علمي ڏاهپ، صوفياڻه بيباڪي ۽ باڪمال شخصيت ۽ اعليٰ پائي جي فارسي شاعريءَ جو اندازو ان ڳالهه مان لڳائي سگهجي ٿو جو سنڌ جي اهم تاريخي ۽ علمي تذڪرن ۾ کيس وڏي عزت ۽ احترام سان ياد ڪيو ويو آهي. خاص ڳالهه ته سندس تذڪرو انهن ڪتابن ۾ وڏي اهميت سان آيل آهي جيڪي يا ته سندس حياتيءَ ۾ لکيا ويا يا ته وري سندس حياتيءَ کان ٿوري عرصي اندر لکيا ويا.

سنڌ جي نامياري محقق ۽ اديب مير علي شير قانع پنهنجي مشهور تصنيف "مقالات الشعراء" ۾ جيڪو مير جان محمد شاه رضوي جو تذڪرو ڪيو آهي، ان مان ڪجهه حصو جيئن جو تيئن هتي پيش ڪجي ٿو.

"میر تخلص میر جانشاه محمد بکري رضوي ستہ آن سرگروه مشايخ کرام زیدہ اولیای ذوالاحترام صاحب سلسلہ سنیہ ذاکر اذکار خفیہ و جلیہ از مریدان جناب مورد عنایت ایزد و هاب شاه عنایت الله صوفي است." (3)

میر علي شير قانع پنهنجي ٻي مشهور تصنيف 'تحفته الکرام' ۾ پڻ میر جان محمد شاه رضوي جو ذڪر ڪيو آهي ۽ هن طرح رقمطراز آهي.

"میر حیدر شاه جي اولاد مان، میر جان شاه رضوي تمام لائق ۽ حق جي واٽ جو طالب آهي. شاه عنایت الله صوفيءَ جي خدمت مان ارشاد جو رستو پرائي، انهيءَ خاندان جو خليفو ٿي، معرفت جو جهنڊو کڻي پنهنجي اصلي شهر ڏانهن موٽي آيو. میر تخلص ڪندو هو. محققانه شعرن سان

⁵ سید میر جان محمد شاه رضوي اول جي والد بزرگوار سید ابراهيم شاه ثانيءَ جو ڪو احوال ملي نه سگهيو آهي، ايتري قدر جو سندس مدفن تي به اختلاف آهي. میر جان الله شاه رضوي جي پوئين ۽ شهر جي ٻين بزرگن جو چوڻ آهي ته سید ابراهيم شاه ثاني جي مزار روهڙيءَ ۾ سنڌو درياھ جي ڪناري سید علي عثمان شاه (عالي عثمان) جي مزار جي سامهون قديم مسجد جي آڳر ۾ آهي.

⁶ سید عیدل شاه اول بن سید ابراهيم شاه ثاني 1 شوال 1172ھ تي وفات ڪئي. سندس مزار تي هيٺيون ڪتب لکيل هو:

وفات حضرت غفران جا نگاه سید عیدل شاه بتاريخ ماه شوال 1172ھ

پريل هڪ ديوان جو مالڪ آهي. پنهنجي طلب ۽ مرشد تائين پهچڻ ۾ سندس سخت ڊڪ ڊوڙ متعلق هڪ مثنوي حقيقتن سان پريل يادگار ڇڏي ويو آهي. (4)

مير علي شير قانع مثنئين تذڪري ۾ غلطيءَ وچان مير جان محمد شاهه رضويءَ کي مير حيدر شاهه⁷ جي اولاد مان ڪري ڄاڻايو آهي جڏهن ته مير جان محمد شاهه رضوي مير حيدر شاهه عرف حيدر شاهه حقانيءَ جي اولاد مان نه هيو پر رضوي ساداتن جي هڪ ٻي شاخ سان سندس واسطو هيو. سيد حيدر شاهه حقاني، سيد صدرالدين محمد خطيب (متوفي 727هـ) جي فرزند سيد تاج الدين شاهه جي اولاد مان هيو جڏهن ته مير جان محمد شاهه وري سيد صدرالدين شاهه رضوي جي ٻي فرزند سيد علاء الدين شاهه جي اولاد مان هيو ۽ سندس يارهين پيڙهيءَ ۾ اچي ٿو.

فيض جي طلب:

سيد مير جان محمد شاهه رضويءَ جو جنم جيئن ته هڪ علمي ۽ روحاني خاندان ۾ ٿيو تنهن ڪري سندس لاڙو شروع کان ئي روحانيت ڏانهن رهيو. هو پنهنجي وقت جو وڏو پڙهيل ڳڙهيل ۽ جيد عالم هيو تنهن ڪري پڙهڻ کانپوءِ هينئر ڪڙهڻ جي منزل اچي وئي ته بيچين ۽ بيقرار ٿي پيو. انهيءَ ازلي ۽ روحاني اُڃ کي اجهائڻ لاءِ مير جان محمد شاهه رضوي سير سفر شروع ڪيو ۽ حق جي ڳولا ڪئي. آخر سنڌ جي سرتاج صوفي ۽ عارف شاهه عنايت الله (جهوڪ واري) جي نظر فيض سندس روح ۽ دل کي قرار ڏنو ۽ سندس مطلب پورو ٿيو.

⁷ سيد حيدر شاهه حقاني (متوفي 1039 هجري) جنهن جي مزار پڻ روهڙي شهر ۾ آهي. پنهنجي وقت جو هڪ جيد عالم ۽ باڪمال عارف ۽ سالڪ ٿي گذريو آهي. پاڻ پڻ سيد محمد مڪي شاهه رضوي جي اولاد مان هيو ۽ سندس شجرو هن طرح بيان ڪيل آهي.

”سيد حيدر شاهه حقاني بن سيد موسيٰ بن سيد جادو بن سيد سونهارو بن سيد عبدالله بن سيد ابوالغيث بن سيد تاج الدين بن سيد خواجہ خلق الصديق بن سيد تاج الدين بن سيد صدرالدين محمد خطيب بن سيد محمد مڪي شاهه.“

(ڏسو: قريشي حامد علي خانائيءَ جو مضمون سيد حيدر شاهه حقاني رضوي مطبوعا تمامي مخزن ’مهراڻ‘ ڄامشورو آڪٽوبر - ڊسمبر 1990ع)

قاضي غلام مهدي⁸ ولد قاضي پير محمد (متوفي 1933ع) پنهنجي قلمي تصنيف 'انيس المساكين عرف راحت السالكين' ۾ مير جان محمد شاه رضوي متعلق لکي ٿو ته: "هڪڙي وقت سندس (مير جان محمد شاه جي) دل ۾ خيال آيو ته ڌڻي تعاليٰ کي ڳولي لهجي، انهيءَ نيڪ ارادي کي عمل ۾ آڻڻ لاءِ پاڻ سيوهڻ شريف روانو ٿيو مگر اتي سندس حاجت روائي نه ٿي سگهي، تنهن ڪري اتان وري ٺٽي آيو ۽ معلوم ٿيس ته حضرت شاه عنايت الله صوفي ميرانپور ۾ مشهور پير طريقت آهي، تنهن ڪري سندس خدمت ٻاهرڪت ۾ وڃي حاضر ٿيو ۽ پنهنجو دلي مطلب حاصل ڪيائين، ڳچ عرصو سندس خدمت ۾ رهيو ۽ اتي درجو خلافت حاصل ڪري شاه عنايت صوفيءَ جي چوڏهن وڏن خليفن ۾ سڀني جو سرگروه ٿيو." (5)

مير علي شير قانع به پنهنجي تصنيف 'معيان سالڪان طريقت' ۾ لکيو آهي ته "جانشاه سڄي سنڌ مرشد جي طلب ۾ گهمي پر پنهنجي مقصد براريءَ لاءِ ڪٿي به اوجر ڏسڻ ۾ ڪونه آيس، آخر شاه عنايت وٽ سندس دلي مراد پوري ٿي ۽ اتي رهي سلوڪ جي تحصيل ڪري مرشد جي موڪل سان ڳوٺ وڃي رشد هدايت جو سلسلو جاري ڪيائين." (6)

سيد مير جان محمد شاه رضوي پنهنجي مرشد شاه عنايت صوفيءَ جي فيض سان هڪ طرف ڪامل ولي ۽ عارف بڻجي ويو ته ٻي طرف پنهنجي علمي ۽ روحاني ڪشف ۾ سندس رتبو شاه عنايت وٽ ايترو وڌي ويو جو مير جان محمد شاه رضوي شاه عنايت صوفيءَ جي سمورن طالبن ۽ ساتارين جو اڳواڻ ۽ سندس وڏن خليفن جو سرگروه بڻجي ويو.

⁸ قاضي غلام مهدي نامياري صوفي شاعر فقير قادر بخش بيدل جي طالب ۽ مجازي دوست قاضي پير محمد جو ٽيون نمبر فرزند هيو. هو 1859ع ۾ ڄائو ۽ اٽڪل 1933ع ۾ وفات ڪري ويو. قاضي غلام مهدي فقير قادر بخش بيدل وٽ عربي ۽ فارسي پڙهيو هو. تنهن کان سواءِ پاڻ خوشخط پڻ هيو ۽ ڪيترائي ڪتاب ۽ قلمي نسخا نقل ڪيائين. قاضي غلام مهدي پاڻ به ڪيتريون تصنيفون ڇڏيون آهن. جن مان 'انيس المساكين عرف راحت السالكين' اهم آهي. قاضي غلام مهدي جي انهيءَ قلمي ڪتاب جو پهريائين تذڪرو سنڌ جي برک مؤرخ پير حسام الدين شاه راشدي پنهنجي مضمون 'شاه عنايت شهيد جي سوانح جا ماخذ' مطبوعا (نئين زندگي 1957ع) ۾ ڪيو هو. ٿورو عرصو ٿيو جو راقم الحروف کي پنهنجي محترم دوست محمد صديق ڪلوڙو وٽان 'انيس المساكين عرف راحت السالكين' جو ويجهي دور ۾ نقل ٿيل نسخو ملي ويو جنهن تان اهو احوال ورتو ويو آهي. شهيد شاه عنايت توڙي مير جان الله جي سلسلي ۾ اهو هڪ اهم ماخذ آهي. راقم الحروف وٽ موجود مذڪوره قلمي نسخي جو نقل 'عمر بخش' نالي ڪنهن نيڪ مرد ڪيو آهي، جنهن نسخي جو اختتام هن طرح ڪيو آهي: پورو ٿيو. تاريخ 3 اپريل 1917ع برابر تاريخ 9 ماه رجب 1335ھ از دست مڪمل عمر بخش مريد درگاه صوفي قادري

گدومل کتر مل هر جائی پنهنجی تصنیف "دیوان بیدل عرف بیدل جی سوانح عمری - جلد 1" پر لکي ٿو ته سائين عنايت الله شاه کي هزارين مرید هئا ۽ کين کل چاليه خلیفا هئا جن پر وري چوڏهن وڏا هئا، جي به وڏي کرامت ۽ کماليت جا صاحب هئا. انهن چوڏهن خلیفن جو سرکردو حضرت میر جان الله شاه رضوي سید روهڙيءَ وارو هیو. هي صاحب به وڏي ولایت ۽ علمیت جا صاحب هئا. (7)

میر جان محمد شاه رضوي پاڻ به پنهنجي فارسي مثنوي 'ساقی نام' پر اهو تفصیل سان ذکر ڪيو آهي ته کيس ڪهڙي طرح باطني فیض حاصل ٿيو. میر جان محمد شاه رضوي جي اها مثنوي سندس فیض لاءِ طلب ۽ مرشد تائين پهچڻ پر سخت ڪوشش ۽ ڊڪ ڊوڙ متعلق آهي. مثنويءَ جو ٿورو حصو هتي پیش ڪجي ٿو:

دم تحقیق در جانم اثر کرد
بجست و جو دل دیوانه سر کرد
تفحص گیر پیران گشتم از جان
نشان جستم زهر کوه و بیابان
جنون را مشتری گر دید هوشم
شکیبائی بغاوت داد جوشم
محبت کرد اسباب سفر داست
دل از حظ وطن فی لفور برخاست
طلب از شوق در آتش نشاندم
گل وحشت بفرق دل نشاندم
چو مشتاقان سراپا شوق خدمت
تمنا میکند دیدار حضرت
ز سراپا ساخته در پیش رفتم
جمالش دیدم و از خویش رفتم
دل و دیده هم محولقايش
سر آ شفته افگندم پیايش
بلطف و مرحمت بنشاندم پیشم
کرم کرد از نواز شهای خویشم
باستفسار احوالم پیر داختم
دلر ممنون اخلاقی حسن ساخت

قاضي غلام مهدي 'انيس المساڪين عرف راحت السالڪين' پرلڪي ٿو ته "جڏهن شاه عنايت جي شهادت باسعادت جو وقت قريب آيو تڏهن سيد جان الله شاه کي پنهنجي وطن روهڙي ڏانهن موٽي وڃڻ جو ارشاد ڪيائون ۽ موڪلائڻ وقت چون ٿا ته پاڻ شاه عنايت کان پيرين پئي موڪليائون ۽ پني ڏئي هليا. حاضرين ڪچهري جڏهن حضرت شاه عنايت کان انهيءَ جو سبب دريافت ڪيو ته پاڻ فرمايائون ته مير جان الله شاه جي پٽ يعني اولاد هميشه هتي ايندي رهندي، جان الله شاه پوءِ روهڙي ۾ اچي فيض عام شروع ڪيو." (8)

سند جي نامياري اديب مرحوم لطف الله بدوي پنهنجي تاليف 'تذڪره لُطفي' ۾ سيد مير جان الله شاه رضويءَ جو جيڪو تذڪرو ڪيو آهي ان ۾ هو لکي ٿو ته "مير جانشاه جيڪو پنهنجي دور جو وڏي ۾ وڏو عارف ٿي گذريو آهي. شاه عنايت الله صوفيءَ جي شهادت وقت مير انپور ۾ موجود هيو. هن سچي مرشد جي بچاءَ خاطر ڪلهوڙن جي فوج سان وڙهڻ چاهيو پر صوفي شهيد کيس هٿيار کڻڻ کان منع فرمائي. هن هولناڪ واقعي کانپوءِ مير صاحب روهڙيءَ اچي رهيو جتي سندس فيض کان هر خاص و عام مستفيض ٿيندو رهيو." (9)

محترم شوڪت خواجه ٿي پنهنجي ڪتاب "ڳالهون منهنجي سند جون" ۾ لکيو آهي ته "پنهنجي مرشد سان مير جان الله شاه رضويءَ عقيدت ۽ محبت جو هي حال هيو جو جڏهن نواب اعظم خان ۽ ميان يار محمد ڪلهوڙي جون ظالمانه ۽ جابرانه طاقتون صوفي شاه عنايت جهڙي حق پرست سان ٽڪرائجي رهيون هيون ۽ پاڻ صبر ۽ شڪر سان انهن مصيبتن کي برداشت ڪري رهيا هئا، انهيءَ وقت سيد جان الله شاه بيقرار ٿي ڪري حضرت صوفي شاه عنايت جي خدمت ۾ حاضر ٿيا ۽ نواب اعظم خان جي مقابلي لاءِ اجازت ورتائون پر پاڻ صوفي شاه عنايت جي ارشاد جي تعميل ڪئي ۽ خاموش ٿي ڪري ويهي رهيا. آخر صوفي شاه عنايت جي شهادت جو واقعو پيش آيو. مير جان الله شاه جي دل تي انهيءَ واقعي جي ڪري جيڪا قيامت گذري پاڻ ان ڏک ۽ واقعي جو اظهار پنهنجي مشهور قصيدي 'حجته الله' ۾ نهايت حسرت ناڪ طريقي سان ڪيو آهي." (10)

مٿين تذڪرن مان خبر پوي ٿي ته هڪ سڄي ساٿيءَ ۽ بهادر صوفيءَ جي حيثيت ۾ مير جان الله شاهه رضوي چاهيو ٿي ته هو به انهيءَ ئي واٽ ۾ شهيد ٿي وڃي جنهن واٽ ۾ سندس پير مغان حضرت شاهه عنايت الله ۽ سندس ساٿاري طالب تيار آهن، پر مرشد جي حڪم موجب پاڻ تلوار نه کنيائون. جيئن ته مير جان الله شاهه رضوي شاهه عنايت الله جي روحاني ۽ فڪري سلسلي جو اهم اڳواڻ هو ۽ سندس وڏي ۾ وڏو خليفو ۽ سندس طالبن جو سرگروه هيو انڪري شاهه عنايت الله چاهيو ٿي ته سندس شهادت کانپوءِ مير جان الله شاهه رضوي انهيءَ ئي حق جي تلقين جو سلسلو جاري رکي ۽ انهيءَ ئي فڪر ۽ فلسفي کي اڳتي وڌائي جيڪو فڪر ۽ فلسفو پاڻ (شاهه عنايت) ڇڏي پيا وڃن. سيد مير جان الله شاهه رضوي شاهه عنايت جي شهادت وقت اڃان نوجوان هئا ڇو جو پاڻ شاهه عنايت جي شهادت کان پورا ستتيهه (37) سال پوءِ وفات ڪيائون ۽ سندس روحاني ۽ فڪري حلقي ۾ سنڌ جو سرتاج شاعر حضرت شاهه عبداللطيف ڀٽائي پڻ شامل ٿي ويو ڇو جو شاهه لطيف مير جان الله شاهه جو همعصر هو ۽ چوڻ ۾ اچي ٿو ته شاهه لطيف جو مير جان الله شاهه رضوي وٽ اچڻ وڃڻ رهندو هو. اهو ئي سبب آهي جو سنڌ جي نامياري اديب محترم محمد ابراهيم جوڻي پنهنجي ڪتاب ’شاهه سچل سامي‘ ۾ مير جان الله شاهه رضويءَ کي شاهه عبداللطيف ڀٽائيءَ جو ساٿاري ڄاڻائي هن طرح لکيو آهي ته: ”پيا بزرگ جهڙوڪ نٿي جو مخدوم محمد امين، سيوهڻ جو مخدوم ميان دين محمد، اگهر ڪوٽ جو مخدوم ميان پير محمد، ڪوٽڙي ڪبير جو مخدوم ميان محمد، روهڙيءَ جو مير جان الله شاهه رضوي، گهوٽڪيءَ جو ميان موسيٰ شاهه جيلاني ۽ پيا اهڙا ڪيئي اهل دل ۽ اهل بزرگ صوفي باصفا ۽ عالم باعمل جي سڄي سنڌ ۾ شاهه سائينءَ جا نه رڳو ساٿاري پر دوست ها جن سنڌي سماج جي قومي بحالي ۽ قومي بقا لاءِ سنڌي ماڻهن جو قومي اتحاد قائم ڪرڻ گهريو ٿي.“ (11)

صوفي شاهه عنايت الله جي شهادت هڪ طرف حضرت مير جان الله شاهه رضويءَ جي دل تي دردناڪ اثر ڪيو جو پاڻ پنهنجي شعري تصنيفن ۾ ان جو جا بجا ذڪر ڪيو اٿائون، ٻي طرف پاڻ پنهنجي مرشد شهيد شاهه عنايت جي ارشاد مطابق پنهنجي شهر روهڙيءَ ۾ ويهي رشد هدايت جو سلسلو شروع ڪيو ۽ ڪيترن ئي طالبن کي فيض رسايو.

طالبین جو احوال:

سید میر جان محمد شاہ رضوی جیئن ته پنهنجي وقت جو هڪ باڪمال عارف، جيد عالم، شهيد شاہ عنايت جي روحاني ۽ فكري سلسلي جو مکيه وارث ۽ سندس طالبین جو سرگروه هيو انڪري هن وٽان به ڪيترن ئي فقيرن ۽ طالبین فيض حاصل ڪيو. مير جان الله شاہ رضوي جو حلقو جيئن ته شاہ شهيد جي ڇڏيل فكري سلسلي جو اهم مرڪز هيو تنهن ڪري شاہ عنايت جي شهادت کانپوءِ انهيءَ ئي سلسلي جي پياسن شاہ جان الله رضوي جي روحاني ۽ علمي آبشار مان اڄ اُجهائي، ٻي طرف سندس انوکي ۽ پرڪشش روحاني شخصيت مان سندس ڪيترن ئي مريدن ۽ عقيدتمندن فيض حاصل ڪيو. انهن مان سندس ڪن مريدن جو ذڪر هتي ڪجي ٿو. قاضي غلام مهدي جي تصنيف 'انيس المساکين عرف راحت السالڪين' ۾ لکيل آهي ته "مير جان الله شاہ رضويءَ جا هزارين مريد هئا، جن مان هڪڙو غلام رسول وٽجارو پٺاڻ ويٺل خراسان جو وڏو ڪماليٽ جو صاحب ٿي گذريو آهي ۽ سندس مريد ٿيڻ جو احوال هن ريت آهي:

غلام رسول پٺاڻ سوداگر ماڻهو هيو. جڏهن پنهنجي ڪم سان روهرڙيءَ ۾ آيو تڏهن مير جان الله شاہ رضويءَ جي فيض ۽ ڪرامتن جو احوال ٻڌي اچي سندس قدم بوس ٿيو ۽ جيڪي ٻڌو هٽائين سوا ڪين سان ڏسي دل جي صدق سان اعتقاد رکي مريد ٿيڻ جو عرض ڪيائين. شاہ صاحب کيس فرمايو ته توو ت گهڻو مال موجود آهي پهريائين اهو پنهنجي وطن پهچائي اچ پوءِ مريد ٿي، نه ته فيض ملڻ کانپوءِ اهو مال تون پنهنجي هٿن سان لٽيندين. غلام رسول ورندي ڏني ته قبلا اسان پٺاڻ، سخت دل ماڻهو آهيون ۽ ڪنهن کي به پائي ڏيڻ وارا ناهيون. اوهان تسلي ڪريو ۽ مون کي مريدن جي سلسلي ۾ شامل ڪريو. مير جان الله شاہ کيس پنهنجي مريدن ۾ شامل ڪيو ۽ کيس پنهنجي باطني فيض کان مستفيض فرمايو پوءِ ان پٺاڻ جو اهڙو حال ٿيو جو اهو سمورو مال پنهنجي هٿن سان خدا جي واٽ ۾ خيرات ڪري هٿين خالي مجرد ٿي مير جان الله شاہ رضويءَ جي حضور ۾ رهڻ لڳو ۽ آخر ڪامل ولي الله ٿي پيو. گهڻو وقت پنهنجي مرشد ارشد جي خدمت ۾ گذارڻ بعد پنهنجي وطن خراسان ڏانهن وڃڻ لاءِ اجازت جو طلبگار ٿيو. جنهن تي مير جان الله شاہ رضوي کيس اجازت ڏني ۽ حڪم فرمايو ته

خراسان پهچڻ بعد تنهنجو 'غلام محمد' مريد ٿيندو ۽ غلام محمد جو وري سيد عبدالوهاب شاهه ڀاڳناڙيءَ وارو مريد ٿيندو ان وقت اسان جي گادي نشين وٽ امانت (روحاني فيض) ڪانه هوندي تنهن ڪري تون غلام محمد کي ۽ غلام محمد وري عبدالوهاب شاهه کي اها وصيت ڪري ته هو ڀاڳناڙيءَ کان روهڙي اچي اسان جي امانت اسانجي پوين کي ڏئي وڃي. غلام رسول وٽجارو اهو حڪم برچشم ڪري رخصت پذير ٿيو ۽ پنهنجي وطن خراسان ڏانهن روانو ٿيو. (12)

سيد مير جان الله شاهه رضويءَ جي پنهنجي مريد غلام رسول وٽجاري کي ڪيل وصيت وارو اهو بيان ڪيترن ئي تذڪرن ۾ جيئن جو ٿيڻ ڏنو ويو آهي. فقير غلام رسول جو مريد واقعي غلام محمد ٿيو ۽ ان جو مريد سيد عبدالوهاب شاهه ڀاڳناڙيءَ وارو ٿيو. انوقت تائين مير جان الله شاهه رضوي وفات ڪري چڪو هيو ۽ سندس گاديءَ تي سندس پوٽو فتح علي شاهه رضوي ويٺل هو جنهن جو ذڪر اسان اڳتي ڪنداسون.

نامياري صوفي مبلغ ۽ شاعر فقير قادر بخش بيدل جي خاندان جو جد امجد ميان عبدالقادر قريشي پڻ مير جان الله شاهه رضوي اول جي مريدن ۾ ڄاڻايو ويو آهي. ان سلسلي ۾ مرحوم سبحان بخش قريشي، فقير بيدل جي فارسي تصنيف 'پنج گنج' ۾ سندس سوانح عمري ۾ لکيو آهي ته "فقير بيدل جو پڙ ڏاڏو ميان عبدالقادر قريشي جيڪو ملتان جو هو اهو ملتان ۾ مير جان الله شاهه رضويءَ جي خدمت ۾ رهندو هيو ۽ ان جي بيعت ڪري دم جي ڌمال شروع ڪيائين. مير جان الله شاهه رضوي جڏهن ملتان کان روهڙي آيو ته ميان عبدالقادر به پنهنجي خاندان سميت پنهنجي مرشد سان روهڙي کي پنهنجو وطن بڻايو. (13)

تصنيفون:

سيد مير جان محمد شاهه رضوي عرف مير جان الله شاهه اول هڪ وڏو عارف، عالم، خوشخط ۽ فارسي ٻوليءَ جو باڪمال شاعر هيو. سندس تصنيفون جيڪي اسان کي معلوم ٿي سگهيون آهن، انهن جو ذڪر هتي ڪجي ٿو.

قرآن پاک جو تفسیر:

سید میر جان محمد شاہ رضویءَ جي اڪثر تذڪرن ۾ اهو ڄاڻايو ويو آهي ته مير صاحب خوشخط هيو ۽ اڳ جي رواج موجب ڪلام الله شريف هٿ سان لکندو هو ۽ ان جي اجوري مان جيڪي حاصل ٿيندو هو تنهن تي گذران ڪندو هو. سید میر جان الله شاهه رضوي اول جي تصنيفن ۾ سندس پنهنجن هٿن اڪرن ۾ لکيل قرآن پاڪ جو فارسي ٻوليءَ ۾ معنيٰ ۽ تفسير اهم آهي، جيڪو سندس پونئرن وٽ اڃان محفوظ آهي. سید میر جان محمد شاهه رضوي اول جو لکيل قرآن پاڪ جو اهو عاليشان تفسير سندس علم ۽ عرفان جو چٽو ثبوت آهي. پاڻ اهو تفسير سن 1136 هجريءَ ۾ لکيائون جڏهن پاڻ اڃان نوجوان هئا. سید میر جان محمد شاهه رضويءَ جي پنهنجن خوبصورت هٿن اڪرن ۾ لکيل اهو تفسير 315 ورقن يعني 630 وڏن فل اسڪيپ صفحن تي مشتمل آهي. قرآن پاڪ جو اصل عربي متن ڪاري مٿس سان ۽ ان جي هيٺان فارسي ٻوليءَ ۾ معنيٰ ڳاڙهي مٿس سان لکي وئي آهي، جڏهن ته ان جو تفسير حاشين ۾ نهايت علمي ۽ فڪري انداز ۾ لکيو ويو آهي. قرآن پاڪ جي ان تفسير جي آخر ۾ اختتام طور سید میر جان محمد شاهه هيٺيان الفاظ لکيا آهن:

بدست خط اضعفت عبادالله جان محمد ابن مرحوم سید

ابراهيم ابن سید احمد، صورت تحرير يافت و تاريخ 12

شهر رمضان المبارک 1136 هجري (14)

راقم الحروف کي مذڪوره قرآن پاڪ جي تفسير کي بخوبي ڏسڻ جو

شرف حاصل آهي.

ديوان مير:

’ديوان مير‘ سید میر جان الله شاهه رضوي اول جو فارسي ديوان آهي جنهن ۾ سندس باڪمال فارسي شاعري شامل آهي. سنڌ جي ادبي تاريخ ۾ مير جان الله شاهه جي انهيءَ شعري ڪتاب کي وڏي اهميت حاصل آهي ۽ سندس ديوان کي سنڌ ۾ تخليق ٿيندڙ فارسي جي اهم شعري مجموعن ۾ ڳڻيو ويو آهي.

میر جان الله شاهه رضوي جي پوين وٽ موجود ’ديوان مير‘ جو قلمي نسخو 265 صفحن تي مشتمل آهي، جنهن ۾ 225 فارسي غزل شامل آهن

جنهن کانسواءِ ٻيون صنفون جهڙوڪ فرد، مسدس، مخمس وغيره شامل آهن
۽ آخر ۾ حڪايتون پڻ لکيون ويون آهن. 'ديوان مير' ۾ شامل پهرين غزل جو
مطلع ۽ مقطع هن طرح آهي.
مطلع:

الهي جوش طوفان بخش چشم اشڪبارم را
سحاب دجله افشان کن رگ ابربهارم را.
مقطع:

غلام همت عشقم ڪه هر دم مير گر داند
طراز چنگل شهباز ڪبڪ کوهسارم را.

'ديوان مير' جو آخري غزل هن طرح آهي:

اي در رخت مبرهن انوار اولياءِ
اي در دلت مبین اسرار انبياءِ.
نام قصيده ڪر دند در قدس حجة الله
برسنت محمد در حضرت خدائے.

'ديوان مير' جو موجوده قلمي نسخو روھڙيءَ جي هڪ عالم فقير محمد
اڪرم جي خوبصورت هٿ اڪرن ۾ لکيل آهي، جنهن 'ديوان مير' نسخي جو
هن طرح اختتام ڪيو آهي:

"تمت بالخير ڪتاب ديوان مير تصنيف غفران پناه
رضوي جابگاه مير صاحب مير ميان سيد جانشاه رضوي
مرید سردار العارفين۔ راقم بنده فقير محمد اڪرم
تحریر تاریخ پنجم ماه ربیع الاول 1217 هجري" (15)

نامياري اديب لطف الله بدوي پنهنجي ڪتاب "تذڪره لطفی" ۾ مير
جان الله شاهه رضوي جي 'ديوان مير' تي مختصر پر نهايت جامع تبصرو
ڪيو آهي. هو صاحب لکي ٿو ته "سندن تصنيفات مان 'ديوان مير' مشهور
آهي. سندس شعر تصوف جي باريڪ نڪتن سان ڀرپور آهي. سندس
ڪلام کي ڏسي اڪثر بزرگن سندس ولي الله هجڻ جو اقرار ڪيو آهي. شعر
ايتري قدر ته نزاڪت ڀريو اٿس جو اهل ذوق لاءِ ان جو انتخاب ڪرڻ ئي
مشڪل آهي. هندستان ۾ جي انوقت جا پارسي زبان جا شاعر ٿي رهيا
جهڙوڪ مرزا بيدل، آزاد بلگرامي ۽ واقف بٽالوي انهن جي ڪلام سان

سندس کلام و جیو ٽکري وڏي خصوصیت جا سندس شعر ۾ آهي سا آهي 'درد'. سندس شعر جي هر هڪ ست مان درد ۽ محبت جهلڪيندو نظر اچي ٿو. زبان جي لحاظ کان ائين معلوم پيو ٿئي ڄڻ ڪوشيرازيا تبريز جو رهاڪو ٻولي رهيو آهي. سندس کلام جي پختگي، رواني ۽ شیرينيءَ ۾ درد معلوم ٿئي سگهندو. (16)

مرحوم لطف الله بدوي، سيد مير جان الله شاهه رضوي جي شخصيت توڙي شاعريءَ تي پنهنجي ڪتاب ۾ نهايت سهڻي انداز ۾ لکيو آهي. ٻي ڪنهن به تذڪري ۾ مير جان الله شاهه رضوي جي شاعريءَ تي اهڙو مفصل ۽ جامع تبصرو اسان کي نٿو ملي. معلوم ٿئي ٿو ته لطف الله بدوي مرحوم 'ديوان مير' جو ڀرپور مطالعو ڪيو هوندو ۽ ان جو نقل وٽس ضرور موجود هوندو.

عبدالحسين شاهه موسوي پڻ پنهنجي تاليف 'ديوان بيدل' ۾ 'ديوان مير' جو مختصر ذڪر ڪيو آهي ۽ لکيو آهي ته "مير جان محمد شاهه" 'مير' به عشق جي تعريف ۾ هڪ غزل لکيو آهي جنهن جي مطلع آهي:
راز پنهانم عيان از چشم گريان کرد عشق
سينه ريش مرا آخر نمکدان کرد عشق. (17)

مثنوي در بحر مثنوي:

سيد مير جان محمد شاهه رضوي جي اها فارسي مثنوي آهي جيڪا هن مولانا جلال الدين رومي جي مثنوي معنوي جي بحر ۾ ۽ ان کان متاثر ٿي ڪري لکي آهي.

مثنوي ساقی نامہ:

مير جان الله شاهه رضوي جي اها مثنوي سندس فيض جي ڳولا ۽ ڊڪ ڊوڙ متعلق لکيل آهي. هن ۾ مير صاحب ٻڌايو آهي ته کيس ڪيئن فيض حاصل ٿيو. ساقی نامہ جا شروعاتي شعر هن طرح آهن.
شبي در خلوت غم بور جايم مکرر گشت فرجوش صفايم.
شدم ساغر کش مٽخانه درد خراب نشء پيمانہ درد
نه گرد هستي خود پائي درگل تمنا راز شوق عالم دل.
چه شوق محض جوش اشک مجنون بصحرا ميدو دوز رشت جيحون (18)

مثنوي صفت مٽخانه:

هيءَ به سيد مير جان الله شاه رضويءَ جي فارسي مثنوي آهي جنهن جا شروعاتي شعر هن طرح آهن:

چو مٽخانه بهار مستي عشق جنون پرواز شور هستي عشق
تجلي بر تجلي ريز و آنجا هر عاشق ز حوذ برخيز آنجا.
سدا بس جذب محبوب بيرنگ که صد رنگم زند بر شيشه ام سنگ
چو مٽخانه بهار ذوق نامش دم عيسي نسيم طرف بامش. (19)

وصال:

سيد مير جان محمد شاه عرف جان الله شاه رضوي اول تاريخ 5 ربيع الاول سن 1167 هجري مطابق 31 دسمبر 1753ع ۾ وفات ڪري ويا.⁹ سندس ئي سلسلي جي هڪ اهم عارف ۽ صوفي فقير قادر بخش بيدل سندس وفات جي تاريخ پنهنجي هيٺين فارسي شعر ۾ ڏني آهي. فقير بيدل جي انهيءَ شعر مان سيد مير جان الله شاه رضوي جي باڪمال شخصيت تي چٽي روشني پوي ٿي.

تاريخ وصال صاحبان ڪريمان مير جان الله ڪلان قدس سره
سيد سادات سلوک وصفا خارق عادات عقول وهنا
گل ز گلستان نبي و ولي شمع شبستان شه ڪربلا
جان محمد رضوي بڪهري غوث زمان زنده آل عبا
قادري و صوفي مهديءَ دهر صاحب ارشاد ڪثير العطا
مقصد هر بيت ز ديوان او منزل سالک ره دين وهدا
خطء نا سوت از و بهرور محفل ملکوت ازو پرضيا
جوش بجبروت از جلال اوست يافته لاهوت ز ذاتش بقا

⁹ سيد مير جان محمد شاه رضوي کي پنهنجي رهائش گاه جي نزديڪ ان جاء تي دفن ڪيو ويو جتي سندس نالي درگاه مير جان الله شاه قائم آهي. سندس مزار تي هيٺيون ڪتب لکيل هيو:
”وفات حضرت جنت مڪان سيد جان محمد، پنجم ماه ربيع الاول 1167هـ“
سيد جان محمد شاه رضوي اول کان پوءِ سندس خاندان جي ٻين بزرگن کي سندس پهلوءَ ۾ دفن ڪيو ويو. درگاه مير جان الله شاه رضوي جي مزار جا ڪتاب 1985ع ۾ محترم دوست شوڪت خواجائي اُتاريا. جيڪي هن ڪتاب ۾ شامل ڪيا ويا آهن. مزارن جا اهي ڪتاب ان ڪري به اهم آهن جو هتيئر درگاه جي نئين سر تعمير سبب اهي ڪتاب مزارن تان هٽايا ويا آهن.

جرعہ فیضش بہ تجیر فزود بادہ کش ساغرِ باہوت را
گشت چو پیراستہ در ملک ذات مسند باہوت ازان بادشا
جان طلب از سال عروجش نمود

مرشد وقت و قطب آمدندا. (20)

۱۱۶۷ھ

اولاد:

سید میر جان محمد شاہ رضوی اول، بہ شادیون کیون، پهرین گھر
مان کیس ھڪ فرزند سید علی حسن عرف اللہ رکیو شاہ ۽ ھڪ دختر تولد
ٿي. ٻي گھر مان کیس بہ فرزند سید شاہ قلندر رضوی ۽ سید منور علی شاہ
۽ ھڪ دختر تولد ٿي. میر جان محمد شاہ رضوی جي ان نیاڻيءَ جي شادي
سید محمد شجاع ولد سید عبداللطیف رضوی سان ٿي جنھن مان بیبيءَ کي
سید سوائل شاہ رضوی¹⁰ فرزند تولد ٿيو.

سید اللہ رکیو شاہ بن سید جان محمد شاہ رضوی بہ شادیون کیون
جن مان کیس ٽي نیاڻيون تولد ٿيون، جڏھن تہ سید منور علی شاہ بن سید
جان محمد شاہ چار شادیون کیون جنھن مان کیس چھ فرزند تولد ٿيا،
جن جو ذڪر اڳتي ايندو. (21)

سید میر جان محمد شاہ رضوی کانپوءِ سندس فرزند میر قلندر علی
شاہ رضوی گاديءَ تي ويٺو.

¹⁰ میر جان محمد شاہ رضوی جو ڏوھڻو سید سوائل شاہ اول (متوفي 1232ھ/1817ع) پڻ سید
محمد مڪي شاہ رضوی جي اولاد مان ھيو ۽ سندن گھراڻو پڻ علمي ۽ روحاني ھيو. سندس اولاد
مان سندس پڙپوٽو سید سوائل شاہ ثاني بن سید غلام علی (متوفي 1277ھ/1860ع) پڻ پنھنجي
دور جو بلند پایہ عالم، اديب، شاعر ۽ ڪتاب ٿي گذريو آھي. سندس والد غلام علی ۽ ڏاڏو سید فقیر
علی صوفي بزرگ ھئا ۽ قادري طریقو رکندا ھئا. رضوی سادات جي قلمي مخطوطات مان سید
سوائل شاہ اول (میر جان محمد شاہ رضوی اول جي ڏوھڻي) جي وفات جي تاریخ ڪنھن شاعر
ھن ریت وضع ڪئي آھي.

مظھر نور حق سوائل شاہ
واصل اللہ آن بقا ۽ اللہ
سال تاریخ آن حمید صفات
وان المتقين فی الجنات.

1232ھ

(وڌيڪ ڏسو: قریشي حامد علی خانائيءَ جو مضمون 'سنڌ جي تاریخ جا ماخذ' مطبوعا ٿماھي
"مھراڻ" 1-1995ع)

حوالا:

1. شجرہ سادات نقوي رضوي بکري (قلمي فارسي)
2. شجرہ سادات نقوي رضوي بکري (قلمي فارسي)
3. مقالات الشعراء: مير علي شير قانع مطبوع سنڌي ادبي بورڊ 1957ع
4. تحفة الاكرام: مير علي شير قانع، ترجمو مخدوم امير احمد، جلد ٽيون، ڇاپو چوٿون 1994ع
5. 'انيس المساكين عرف راحت السالكين' قاضي غلام مهدي (قلمي سنڌي)
6. 'معيار سالڪان طريقت': مير علي شير قانع مان اقتباس مرحوم حسام الدين راشدي
7. 'ديوان بيدل عرف بيدل جي سوانح عمري - جلد 1' گدومل هرجاڻي (مطبوعا 1940ع)
8. 'انيس المساكين عرف راحت السالكين' قاضي غلام مهدي (قلمي سنڌي)
9. 'تذکرہ لطفي' لطف الله بدوي
10. 'ڳالهيون منهنجي سنڌ جون' شوڪت خواجاڻي (مطبوعا 1999ع)
11. 'شاه سچل سامي' محمد ابراهيم جويو.
12. 'انيس المساكين عرف راحت السالكين' قاضي غلام مهدي
13. 'پنج گنج' سبحان بخش قريشي - (مطبوعا 1976ع)
14. قرآن پاڪ جو فارسي تفسير: مير جان محمد شاه رضوي اول (قلمي فارسي)
15. 'ديوان مير': مير جان محمد شاه رضوي اول (قلمي فارسي)
16. 'تذکرہ لطفي': لطف الله بدوي
17. ديوان بيدل: عبدالحسين شاه موسوي (مطبوعا 1991ع)
18. ديوان مير: مير جان محمد شاه رضوي اول (قلمي فارسي)
19. ديوان مير: مير جان محمد شاه رضوي اول (قلمي فارسي)
20. سرود نامون (بيدل جو ڪلام) فقير محمد محسن بيڪس (قلمي سنڌي)
21. شجرہ سادات رضوي/نقوي بکر (قلمي فارسي)

سید میر جان محمد شاه رضوی اول جی کلام جو نمونو

الاهی جوشِ طوفان بخش چشم اشکبارم را
سحابِ دجله افشان کن رگ ابر بصرم را
بزور نشئه صاف محبت رویم افروزی
بخون شعله سرسبز گردان کشت زارم را
خسونتھائی نفسم را بلطف خویش پروازی
چمن پیرای گلزار تجلی ساز خارم را
دلم در سینہ از شوق دم تیغ تو میرقص
ز گل صد بار رنگین تر کنی مشیت غبارم را
غلام صمت عشقم کہ ہر دم 'میر' گرداند
طرازِ جنگل شہباز کبکِ کوصارم را

※

صاحب تسلیم را برہان نمی آید بکار
اہل دین را حکمتِ یونان نمی آید بکار
ہرچہ شد افکندنی بار سرود ونشی مکن
جز غم عشق از ہمہ دوران نمی آید بکار
وقت پیری گریہ برحال خود از افسردگیست
دائشہ بوسیدہ را باران نمی آید بکار
چون جنون سرزد ز دل دست از دو عالم برفشان
سر بہ سودا دادہ را سامان نمی آید بکار

انحراف عکس از معکوس در آئینه نیست
'میر' محو دلبران را جان نمی آید بکار

❖

از ذوق لقا دیدهء مارا که خبر کرد
از جلوه اش این آئینها را که خبر کرد
وا کرده بروئی دلم ابواب کرم را
ز افلاس من آن گنج غنارا که خبر کرد
بیرون همه سرسبز و در و نش همه پُر خون
از حالت من برگ خنارا که خبر کرد
راز یک بدل از در و دیوار نصفتم
نیک و بدو سلطان و گدارا که خبر کرد
در باغ بصر شاخ سر اسیم زنده سر
از درد دلم 'میر' صبا را که خبر کرد

❖

بزلّف کافری او نقد ایمان دادم و رفتم
بمزگان کجش تصدیق برهان دادم و رفتم
جنون سرمایه ام سودو زیان خود نمیدانم
دل و جان رونمائی حسن جانان دادم و رفتم
نباشد دیده در راه چمن بیتاب دیدارش
که حسنش را قرار صد گلستان دادم و رفتم
سر از مزگان خونخوارش سلامت کی برد عاشق
که فتوایش بمد خون مسلمان دادم و رفتم

نمودم نفس را آیات وحدت 'میر' در کثرت
برهنه تفسیر قرآن دادم و رفتم

✱

در ثنائی عشق پیچیدن نمی آید زمن
با ترازو کوه سنجیدن نمی آید زمن
عاشقم بر بود و نابودم نباشد التفات
از بلائی دوست نالیدن نمی آید زمن
هرچه بادا باد جان درپیش جانان میکشم
سر زخم دوست در دیدن نمی آید زمن
مهر در دل یار را از گریه نتوانم فکند
سنگ با ناخن خراشیدن نمی آید زمن
'میر' از دل میکشم بیرون هوایی غیر را
خرقه سالوس پوشیدن نمی آید زمن

✱

زیر گردون با اجل منقاد باید زیستن
رشته برپا در کف صیاد باید زیستن
زندگی چون مرگ می باشد مقدر چاره نیست
شاد باید نیستن، ناشاد باید زیستن
سعی در تلقین پیران عشرت کامل وهد
سر خوش از پیمانه ارشاد باید زیستن
'میر' ز آشوب بلائی زندگی گر بیدلی
چند روزی هرچه باد آباد باید زیستن

✱

— تذکره جانشاهی —

حجاب من ز پیش روئی خود بردار ای ساقی
مکش آئینه جانها درین زنگار ای ساقی
نهان در زیر دامن شمع محفل کی توان کردن
بر آور شیشه را از خانه خمار ای ساقی
ز حفظ خوشیتن تنگم شراب آرزو دار
که آیم بر سر بازار بی دستار ای ساقی
جمال دختر از دلربائیها نمی داند
مرا از خودستان با جذبۀ دلدار ای ساقی
در این وادی به پس دامانگان چون 'میر' میمانم
توصل کن مرا با کاروان سالار ای ساقی

❖

سيد مير قلندر علي شاه رضوي

سيد مير قلندر علي شاه رضوي جيڪو عام طرح 'شاه قلندر' جي نالي سان مشهور آهي، مير جان محمد شاه رضوي اول جو وچون فرزند هيو. 'شجره سادات نقوي' رضوي بکر' ۾ هن طرح آيل آهي:
و از خانه خورد عارف رباني مير جان الله قدس سره بيبي که
از قاضيان شهر سکر بود، از دو پسر شد هريک عارف بالله
قطب الاقطاب صاحب تلقين و ارشاد حضرت سيد قلندر علي و
سيد منور علي و یک بيبي 'زوجه محمد شجاع' ولد سيد
عبد اللطيف- (1)

سيد مير قلندر علي شاه جو جنم جيئن ته سيد مير جان محمد شاه رضوي جهڙي اعليٰ پائي جي عالم متشرع ۽ عارف جي گهر ۾ ٿيو تنهنڪري پاڻ به ڄمندي ڄام بڻيو ۽ ساڳئي ئي واٽ جو طالب ٿي ڪري وڏو عالم فاضل ۽ عارف بڻجي ويو. مير قلندر علي شاه رضوي کي فيض پنهنجي والد بزرگوار کان ئي مليو. پاڻ پنهنجي والد جي وفات کانپوءِ سندس گاديءَ تي ويٺو ۽ انهيءَ ئي حق جي واٽ جو پرچارڪ بڻيو ۽ انهيءَ ئي فڪر کي ڦهلائيندو رهيو جيڪو فڪر ۽ فلسفو شهيد شاه عنايت کانپوءِ سندس والد مير جان محمد شاه رضوي ڇڏي ويو.

سيد مير قلندر علي شاه رضوي به پنهنجي روحاني ۽ علمي شخصيت سان گڏوگڏ فارسي ٻوليءَ جو صاحب ديوان شاعر بڻيو تنهن کان سواءِ سنڌي سرائڪي ۽ اردوءَ ۾ به سندس ڪلام نظر مان گذريو آهي.
اهو مير قلندر علي شاه رضوي جي باڪمال شخصيت جو ئي اثر هو جو سندس همعصر ۽ سنڌ جي برک محقق مير علي شير قانع پنهنجي تصنيف 'تحفة لڪرام' ۾ سندس هيٺيون مختصر ذڪر ڪيو آهي:

”مير قلندر علي: ڪيترائي دفعا شاهپور ۾ ڏٺو ويو آهي. هو فقيريءَ کان واقف ۽ سلوڪ جي رستي تي قائم آهي.“ (2)

سيد مير قلندر علي شاهه جي متعلق، مير علي شير قانع جو لکيل اهو بيان انڪري به وڏي اهميت رکي ٿو جو اهو تذڪرو مير قلندر علي شاهه رضوي جي پنهنجي حياتيءَ ۾ لکيو ويو آهي. ٻي پاسي اها به خبر پوي ٿي ته مير قلندر علي شاهه، مير علي شير قانع جو همعصر هيو ۽ ساڻس ملاقاتي پڻ ٿيو هو. ان مان اها به خبر پوي ٿي ته مير قلندر علي شاهه سير سفر به ڪندو هيو جو کيس ڪيترائي پيرا مير علي شير قانع شاهپور ۾ ڏنو هيو.

تحفة الكرام کانسواءِ ڪنهن ٻي تذڪري ۾ مير قلندر علي شاهه رضوي جو ڪو تفصيلي احوال ڪونه ٿو ملي. قاضي غلام مهدي پنهنجي قلمي تصنيف ’انيس المساكين عرف راحت السالكين‘ ۾ سيد مير قلندر علي شاهه جو مفصل بيان ڏنو آهي، پر اهو به عام روايتن ۽ سندن ڪرامتن ۽ طالبن جي احوال سان ڀريل آهي، جيڪو هتي پيش ڪجي ٿو. ”شاهه قلندر علي رضوي، وڏي ڪماليٽ وارو ولي الله هيو. هڪڙي ڏينهن مير قلندر علي شاهه رضوي روهڙيءَ کان ڪنڌرن جي ڳوٺ پنهنجن باغن ۽ زمين جي ڪم لاءِ پنڌ پئي ويو ڪو به وهت ڪونه هو. اڃا ڪوٽ کان ٻاهر نڪتا ته هڪ اُٺ مٽو پيو هو. پاڻ جڏهن ناڪيلي ٺاهي اُٺ ۾ وجهي هڪليائون ته اُٺ اٿيو ۽ هلڻ لڳو تان جو جڏهن پاڻ ڪنڌرن کان موٽيا ۽ ساڳي جاءِ وٽ آيا جتي اُٺ پيو هيو ته اُٺ جو مالڪ به اچي اتي نڪتو ۽ اُٺ کي سڃاڻي عرض ڪيائين ته قبل هي اُٺ منهنجو آهي، مان هن کي اڌ مٽو ڇڏي ويو هوس، هاڻي ان جي سماءِ تي آيو آهيان ته مٽو يا بچو. مير قلندر علي فرمايو ته ناڪيل واري مهار به تنهنجي آهي؟ جت چيو نه. پاڻ اُٺ ويهاري مهار ڪڍي ورتائون ته اُٺ يڪدم ڪري پيو ۽ مري ويو.“ (3)

ٻيو واقعو آهي ته جمن نالي شخص پنجاب جو ويٺل هو اتي خدا پاڪ جي راه لاءِ ڪنهن ولي الله جو طالب ٿيو. اتفاق الاهي جڏهن روحاني طور تي چوٿين منزل جي حد ۾ آيو ته سندس مرشد بيمار ٿي پيو ۽ حياتي پوري ڏسڻ ۾ آيس. طالب جمن عرض ڪيس ته قبل مون کي پنهنجي پوري منزل تي ڪير پهچائيندو ۽ مون کي ڪنهن جي آسري تي ڇڏي ٿا وڃو؟ مرشد جواب ڏنس ته باقي ٿي منزلون تنهنجون روهڙيءَ ۾ شاهه قلندر علي وٽ

پوريون ٿينديون، اوڏانهين وڃ! آخر سندس مرشد وفات فرمائي. جمن فقير پنجاڻ مان منزل بمنزل اچي روهڙيءَ پهتو ۽ پڇا ڪندو ڏينهن جو شاه قلندر علي سان ملڻ لاءِ سندس ڪوٽ ۾ آيو. ان مهل شاه قلندر علي رضوي چوپڙ راند ويٺي ڪيڏي جمن فقير اچي ويٺو مگر دل ۾ خيال ڪيائين، ”مار هيترو پنڌ ڪيو اٿم، ڏس به اهڙي ماڻهوءَ جو مليو آهي جو چوپڙ ويٺو ڪيڏي ۽ وري ائين نه ٿو پڇي ته ڪير آهين ۽ ڪاٿئون ٿو اچين! شايد ولي الله نه آهي جو منهنجي حال جي خبر نه پيس، اجايو پنڌ ڪيم.“ جمن فقير ٻن ويلن جو بڪايل هو ۽ وري هيو به خدا پاڪ وٽ رسيدو سو بڪ تارڻ لاءِ بهشتي ميوو ڊاڪ چئي ڪاٺ لڳو جا ڪنهن ڪين پئي ڏني. شاه قلندر علي ڍارو هٿ ۾ ڪري اچلي فرمايو ته ”انارنهن پورا ۽ ڊاڪون به يارن کان چوري هيڪل پيون ڪائجن.“ انهيءَ چوڻ سان جمن فقير جو اڪيون ڪليون ۽ اٿي اچي سندس پيرن تي ڪريو. پاڻ جو ڍارو اچلي فرمايائون ته انارنهن پورا، سي پيا به انارنهن، تنهنڪري پيو ڍارو اچلائڻ لاءِ ڪٿي، جيئن ئي جمن فقير پيرين پيس تيئن ئي ٽي دفعا ڍاري سوڌو هٿ پئي ۽ تي هنيائوننس جيئن پئي ٿڌي آهي. تن دفعت هٿ هڻڻ سان هن جون باقي رهيل منزلون حل ٿي ويون ۽ جمن فقير پورو ڪامل ولي ٿي پيو. (4)

ان کان سواءِ سيد قلندر علي شاه رضوي جا پيا به ڪيترائي مريد ۽ طالب هئا جن سيد قلندر علي شاه کان فيض پرايو. چاڪاڻ ته پاڻ وقت جو هڪ ڪامل عارف ۽ وڏو فياض هيو، تنهن ڪري سندس طالبن جو خلقو به وسيع هيو. مرحوم سبحان بخش قريشي پنهنجي تاليف ’پنج گنج‘ ۾ ڄاڻايو آهي ته فقير قادر بخش بيدل جو ڏاڏو غلام فرید پنهنجي پيءُ غلام لطيف سان گڏ سيد مير قلندر علي شاه جو مريد ٿيو هيو ۽ اهي ٻئي پاڻ مير سيد جان الله شاه جي فرزند صوفي قلندر علي شاه جي خدمت ۾ رهندا هئا. (5)

ميان باقر علي شاه رضويءَ جو احوال:

سيد ميان باقر علي شاه، سيد مير قلندر علي شاه رضويءَ جو وڏو طالب ۽ نهايت ئي ڪامل عارف ٿي گذريو آهي. ميان باقر علي شاه جو احوال قاضي غلام مهدي ’انيس المساكين عرف راحت السالكين‘ ۾ هن طرح ڏنو آهي:

”ميان باقر علي شاه ويٺل بارگاه ملڪ بڪار ۽ سيد نور محمد شاه ويٺل صالح پٽ ٻئي اچي سندس (مير قلندر علي رضويءَ جا) مريد ٿيا ۽ خدا پاڪ جي وات پڇي وڃي ڳوٺ مجاهدا ڪرڻ لڳا. ڏينهن جو ٻئي پنهنجي ڳوٺ گذاريندا ها ۽ رات جو ٻئي گڏ هڪ پٽ تي ويهي مراقبه ڪندا هئا. ساري رات مراقبو ڪري فجر جو وري اچي ڳوٺ رهندا هئا. ڪيتري مدت پنهني ائين گذاري هڪ ڏينهن ميان نور محمد شاه باقر علي شاه کي چيو ته منهنجو مراقبو ڪليو آهي ۽ مون کي تجليات خدائي پسڻ ۾ اچن ٿيون. باقر علي شاه کي اچي خيال ٿيو ته مرشد به هڪ ورتوسين، مجاهدو به پنهني هڪ مهل گڏجي ڪيوسين. نور محمد شاه جو مطلب پورو ٿيو منهنجو نه ٿيو. سواهڙي جيئڻ کان مرڻ بهتر آهي. جڏهن سيد نور محمد شاه کان موڪلائي پنهنجي گهر ڏانهن هليو ته باقر علي شاه کي دڳ تي هڪ ڪوه نظر آيو. خيال ڪيائين ته ان ۾ ٿپو ڏئي مران. هيڏانهن وري ميان جان الله شاه رضويءَ جي اڳيان روهڙيءَ ۾ سيد قلندر علي شاه ويٺو هيو تنهن کي مير صاحب چيو ته ’ابا شاه قلندر علي!‘ ته ايتري ۾ پاڻ فرمايائون ته بندي ڏنو آهي. پاڻ اهو چئي وٺي ٻانهون ڊگهيڙيائون ۽ ميان باقر علي شاه کي جواڏ ڪوه تائين هليو ويو هيو وٺي ڪٽي روهڙي ۾ اڳتيون ويهاريائين ۽ ميان باقر علي شاه کي فيض ڏنائون جو وڏو ڪامل ولي ٿي پيو.“ (6)

سيد مير قلندر علي رضويءَ جي نظر فيض سان سندس طالب سيد باقر علي شاه بارگاه وارو تمام وڏو عارف ۽ ڪامل بزرگ بڻجي ويو ۽ پاڻ به ڪيترن ئي طالبن کي فيض رسايو هئائون. انهن مان احمد سلطان ۽ سيد عبدالنبي شاه گهڻو مشهور ٿيا.

سيد ميان باقر علي شاه جو مدفن پنهنجي اصلي خانداني قبرستان ڳوٺ بارگاه ۾ آهي، جتي هينئر سندس تربت انتهائي زبون حالت ۾ آهي ۽

مٿس ڪوبه ڪتبو وغيره لڳل ناهي. ٻي پاسي چونڊڪو (ضلع خيرپور) جي نزديڪ هڪ وڏو مقبرو ۽ درگاهه پڻ انهيءَ ئي سيد باقر علي شاهه ڏانهن منسوب آهي. ۽ عام چيو پيو وڃي ته سائين باقر علي شاهه جا هڏا درگاهه ۾ ۽ سڌ چونڊڪو واري درگاهه ۾ آهن.

سيد مير قلندر علي شاهه جي شاعري:

سيد مير قلندر علي شاهه رضوي هڪ وڏي عارف ۽ عالم هئڻ سان گڏوگڏ فارسي، سنڌي، سرائڪي ۽ اردوءَ جو باڪمال شاعر پڻ ٿي گذريو آهي. پنهنجي والد بزرگوار سيد مير جان محمد شاهه رضوي اول جيان سيد مير قلندر علي شاهه پڻ فارسي ٻوليءَ جو 'صاحب ديوان' شاعر بڻيو سندس فارسي ڪلام ۾ تخلص 'بهلول' استعمال ٿيل آهي جڏهن ته پاڻ پنهنجي سنڌي ۽ سرائڪي ڪلام ۾ 'قلندر' تخلص استعمال ڪيو اٿائين. سيد قلندر علي شاهه جو سنڌي سرائڪي ۽ اردو ڪلام تمام ٿورو ملي سگهيو آهي. جڏهن ته سندس فارسي شعر جو مڪمل 'ديوان بهلول' سندس پوين وٽ اڄ به محفوظ آهي جو راقم الحروف پڻ بخوبي ڏٺو آهي.

مير قلندر علي شاهه رضويءَ جي 'ديوان بهلول' جو موجوده قلمي نسخو ڪل 199 صفحن تي مشتمل آهي. 'ديوان بهلول' جي پهرين غزل جي مطلع ۽ مقطع هن طرح آهي:

مطلع:

شبنم از بحر عشق دوست کل شد خاک ما
مغترن اسرار شد خاک کل نمناک ما.

مقطع:

جرم ڪر بيار شد بهلول بخشنده است او
چون شفيع ما است فردا سيد لولاڪ ما. (7)

'ديوان بهلول' جي آخري غزل جي مطلع ۽ مقطع هن طرح آهي.

مطلع:

اگر امروز راه حق بيني
قيامت در صفت مردان و بيني

مقطع:

صفا گن دل ز چرک شرک بطلول

که تا در دل جمال دوست بینی - (8)

'دیوان بهلول' جو موجوده قلمي نسخو نهایت خوبصورت اکرن پر
روهڙيءَ جي هڪ فقير محمد اکرم سن 1216 هجريءَ ۾ لکيو آهي ۽
نسخي جي آخر ۾ هن طرح رقم طراز آهي:

تمت بالغیر دیوان بطلول

بدست خط فقیر محمد اکرم

تحریر بتاريخ هست ششم ماه ذوالحج سن 1216 هـ (9)

سید میر قلندر علي شاه رضويءَ جي شاعريءَ جي اهميت جو اندازو
ان ڳالهه مان به لڳائي سگهجي ٿو جو سنڌ جي برک صوفي شاعر ۽ عارف
فقير قادر بخش بيدل پڻ پنهنجي تصنيف 'سندالموحدين' ۾ پڻ عارفن جي
ڪلام سان گڏ سید قلندر علي شاه جي سحر فيءَ جا ٻه بند پڻ شامل ڪيا
آهن جيڪي هن سري هيٺ آهن:

من ڪلام موحد ڪامل اڪمل

مولانا قلندر علي رضوي قدس سره

ت: تفکر ڪيجو وڃين لهين سار اندر دي

هڪو هرڪو هڪو ڳولين چوڙين خيال دگر دي

فاينما تولو فشر وجه الله هي هر وچ هردي

ح: حجاب نه رهسي ڪوئي جي تون صدقون ڪرين يقينا

ذات صفات هڪو ڪر ڄاڻين چوڙ خيال ڪمينا

جي صدقون سر صدقي ڪيجي ته ملدا دوست شبينا. (10)

سید میر قلندر علي شاه رضوي پنهنجي ڪلام ۾ ڪٿي ڪٿي

پنهنجن مرشدن سان بيحد عقيدت جو اظهار به ڪيو آهي. پاڻ پنهنجي

هڪ سرائڪي سحر فيءَ جي آخر ۾ پنهنجي پير مغان شهيد شاه عنايت ۽

سندس فرزند شاه سلام الله ان کان سواءِ پنهنجي والد بزرگوار سید جان

محمد شاه رضوي جو ذڪر ڪندي انهن سان وڏي عقيدت جو اظهار ڪيو

آهي. پاڻ هن طرح فرمائي ٿو:

حضرت هادي شاه عنايت نوري الله دي درگاه حضورې
طئي ڪيٽس راه طلب دي پوري ايهو شاه مھيندا

هادي شاه سلام الله سونهارا در تجل وچ ماري نغارا
توڙ ڪيٽس چا مطلب سارا، تون سڻ عرض اھيندا

جان محمد شاه بکر والا، جھين دستون ديٿا پيالا
قلندر پي ٿيا متوالا، سڻ ڪر سڏ اھين دا.

وصال:

سيد مير قلندر علي شاه رضوي پنهنجي والد بزرگوار سيد مير جان
محمد شاه رضوي جي وفات کان ويھ ورهيه پوءِ تاريخ 17 جمادي الثاني
1187 هجريءَ مطابق 5 سيپٽمبر 1773ع تي رحلت فرمائي. فقير قادر بخش
بيدل سندس وفات جي تاريخ پنهنجي هيٺئين فارسي شعر ۾ بيان ڪئي
آهي. فقير بيدل پاران سيد قلندر علي شاه جي شخصيت ۽ ڪماليت تي
لکيل اهو شعر سندس علم ۽ عرفان تي چٽي روشني وجهي ٿو.

شاه قلندر علي که ارشادش
بحر موج ورشک جيحون هي
در مقامات از مشائخ دهر
آن قلندر سرشت افزون هي
درج توحيد و کان معني را
سخن او چو در مکنون هي
آفتابش باستوا چو رسيد
گفت هاتف که ذات بيچون هي (11)
1187ھ

اولاد:

سيد مير قلندر علي شاه جي شادي پنهنجي چاچي سيد احمد عرف
سيد عيدل شاه بن سيد ابراهيم جي نياڻيءَ سان ٿي جنهن مان کيس هڪ
فرزند سيد جمن شاه اول ۽ هڪ نياڻي تولد ٿي.

سید جمن شاہ بن سید قلندر علي شاہ بہ پنهنجي وقت جو هڪ
ڪامل بزرگ ۽ عارف ٿي گذريو آهي جنهن لاءِ ”شجره سادات نقوي رضوي
بكري“ ۾ ”صاحب رموز سبحاني سید جمن شاہ صوفي القادري“ جا الفاظ
لکيل آهن.

سید جمن شاہ بن سید قلندر علي شاہ پنهنجي چاچي سید علي
حسن عرف سید الهرکیو شاہ بن سید جان محمد شاہ جي نياڻي سان شادي
ڪئي جنهن مان کيس ٽي نياڻيون تولد ٿيون، البت کيس پٽ جي اولاد نہ
ٿي. (12)

سید جمن شاہ اول 8 محرم الحرام 1191 هجريءَ تي وفات ڪئي.
سندس مزار تي هيٺيون ڪتبو لڳل هو:
وفات حضرت غفران جنت مڪان سید جمن شاہ خلف قلندر علي
شاہ. تاريخ محرم هشم 1191 هـ.

حوالا:

1. 'شجره سادات نقوي/رضوي بکر' (قلمي فارسي)
2. 'تحفة الڪرام' مير علي شير قانع. ترجمو مخدوم امير احمد جلد ٽيون ڇاپو چوٿون
1994ع.
3. انيس المساڪين عرف راحت السالڪين (قاضي غلام مهدي) قلمي سنڌي
4. انيس المساڪين عرف راحت السالڪين (قاضي غلام مهدي) قلمي سنڌي
5. 'پنج گنج' ترجمو: سبحان بخش قريشي مطبوعا 1976ع
6. انيس المساڪين عرف راحت السالڪين (قاضي غلام مهدي) قلمي سنڌي
7. 'ديوان بهلول' (مير قلندر علي شاہ) قلمي فارسي
8. 'ديوان بهلول' (مير قلندر علي شاہ) قلمي فارسي
9. 'ديوان بهلول' (مير قلندر علي شاہ) قلمي فارسي
10. 'ديوان بيدل' (عبدالحسين شاہ موسوي) ڇاپو 1991ع
11. 'سرود نامو' (بيدل جو ڪلام) فقير محمد محسن بيڪس قلمي سنڌي
12. شجره سادات نقوي/رضوي بکر (قلمي فارسي)

سید میر قلندر علی شاہ رضوی جي ڪلام جو نمونو

اگر امروز راه حق بینی
قیامت در صف مردان دینی
اگر در بنده بودن صادق آی
محب خاص رب العالمینی
زیفتا دو ملت برگزیدت
که شرع دین احمد را امینی
اگر توفیق بخشند کرد گارم
کنم از خرمن تو خوشه جینی
صفا کن دل ز چرک شرک پهلول
که تا در دل جمال دوست بینی

[سحر فی حضرت شاہ قلندر رضوی]

الف: الله ڪر ڄاڻ سڀوئي غير نه ڄاڻج ڪوئي
فاذڪروني اذڪرڪم جا اپنا آپ ڪيتوئي
طالب تي مطلوب هڪو ٿيا ڳيا حجاب سڀوئي
ب: بهار هوئي دل ميڏي جند چڻي غير جنجالون
ڪر نه اڪيلي اڪيلي هوئي آپ ڳيا مين نالون
جان يار جاني نال هڪو هويس تان پيم خبر وصالون
ت: تفڪر ڪيجي وڃ هي لهين سار اندر دي
هڪ هڪو هڪو ڳولين، چوڙ خيال ڊگر دي
فاينما تولوڻش وجه الله، هوئي صورت هر وڃ هردي

ث: ثابت دل رکن جيڪي ملندا يار تناهان
دل ڪيٽيس ورلي ورلي هڪ ڪناهان
سرت نصيرا چوڙي جنهان، سي چوڙ چلي جسم اڳاهان.

ج: جنت حور قصور تي ڪوثر عاشق مول نه پاون
وحدت دي وچ غوطا کائن دلبر وچ سماون
عشق معشوق تي عاشق هڪو هرڪو سڏاون.

ح: حجاب نهين هي ڪوئي صدقون ڪرين يقينا
ذات صفات هڪو ڪر چائين چوڙين جاڻ ڪمينا
جي صدقون سر صدقو ڪيٽس تان ملندا يار شبينا

خ: خوشحال هوئي شه سיתי ملیم يار پيارا
ويڪڻ نال ڳيم سڌ ساري ڪيتر نور نظارا
اندر ٻاهر نور ڏسيندا سڀ سون نور نيارا.

د: دل اُتي دلبر پُل گئي سڌ ساري
هجر وصال ڪنون دل چُتي ٻُڌ گئي هڪ واري
هوبا نينهن نياوڻ اوکا يار ڪريسين ياري

ذ: ذات صفات هڪو چا ڪيٽس سن تو عشق آولي
اندر باهه برهه دي بچيس آپ مريندا جلي
ڦوڪي بالي تي مٿن ڪالي ڏجي سر سولي.

ر: رقيب رفيق هوبا ڏس ڏتا مرشد سائين
من عرف نفسه فقد عرف ربه تون ڪيئن ڳولين جائين
هیر رانجهو سڀ اندر وسندا تون ٿر ڪر سمجھ اٿاهين.

س: سرو سمن گل سيوتي عشق ڏڦيري لائي
هار سينگار رابيل چنبيلي وچ خيرون خبر نه ڪائي
هر شي دي وچ مقصود اساڏا آپ ڪڙا رنگ لائي

ش: شراب پيون پر وڻيان، ٿيون مست ڳالئون
سِرُ ڏيون تي ڏسڪن ناهين، مشڪن ڪڙي وصالون
جي نفس موي تان برحق هوبا ڳيا حرام حلالون.

ص: صبح هویا تون سٽا رهين، مول نه جاڳين پورا
غفلت ڪرڪي عمر وڃائين سڻ ڪر هووين ڏورا
ڏينهن نه ڪيٽن راتيان سوئين ڪيون ڪر لنگهين ٿورا.

ض: ضرب ڪيجي دل اُتي هڪو واري
مول نه چوڙين تنهن ڪون ٻاهر نيهي ڪر پين چاري
آس اوچر آ، يار ڪريسين ياري

ط: طالب هو ڪر آپ وڃاوين ڏس مرشد دا نت ڪمائين
جي مٿن مٿي تان جند چُٽي جو رهيا سو پاوين
جي لڏائي تان مول نه چوڙين، جي تون اس گهر آوين.

ظ: ظالم آڪيس وچ قرآن دي ڏوجها آڪيس جاهل
جي چاهين يار محبت والا بنهين نه ٿين ڪر ڪاهل
رب ڪريم پناه ڪريسين هر دم هور هين تون سائل.

ع: عابد ٿي عبادت ڪرين جان جان رب سُڃاڻين
”وَأَعْبُدْ رَبَّكَ حَتَّىٰ تَأْتِيَكَ الْيَقِينُ“، جان جيوين تان تائين
ڪريم رحيم غفور الاهي، تان آسين تيڙي پاڻين.

غ: غافل هوڪي عمر وڃينسين، اِثْ وَلِ أَوْحِ نَاهِيْن
”فِي دُنْيَا أَعْمَافَهُو فِي الْآخِرَتِ“ تون ڪرين راتاهين
وَتَكَلَّمْ أَيْدِيَهُمْ وَتَشْهَدْ أَرْجُلُهُمْ. پرسن انگ گواهي.

ف: فڪر عبادت ذڪرون جاڳان جي تون دل جڳاوين
تفڪر ساعت خير من عبادت الثقلين سڻ فرمايا سائين
گلي جُزوي سڀ هڪو ڄاڻين جي تون ٿرين اڳاهين.

ق: قادر قدرت دا سائين جسم جهان جهيندا
ڏيکين پالين سڀ وچ جالين، لهين تون انت تهيندا
وهو معكم شهه شامل هويا، ڳول نه ڳلا گهيندا.

ڪ: ڪريم هٿي رب هادي جو تيڙا غير چُڙيسين
سترون ريگم ڪفاترون القمر سهجون جاءِ جُڙيسين
ڏوهين جهان چُٽي سائين، جيڪا منهن مريسين.

ل: لڳا نينهن اندر ميڙي، کس نيتس سُڌ ساري
عشق اولي ماري جهلي بن ٻاجهه نه تيڙي تاري
ٿي هادي همراه اسادا تان پڇي توڙ ويچاري

م: محبت ماهي نال جو لڳي، غير نه وڃ سماوڻا
العشق نار بَحرَقُ ماسوي المحبوب ايهو مڇ مچاوڻا
انا الحق سنڀالي سائين، جي تون اس گهر آوڻا.

ن: نگه ڪر پال اسان تون تون ڪوڻ مڻهندا
جو تيڙي نائين وڃاڻي هادي، تون لهين سنڀال تهيندا
سي سوداگر سودا ڪيون هارن، تون هين شاهه جهيندا.

و: وفي انفسكم افلاتبصرون، سڻ ڪر ايهو ڏس
اپنا کوچ کوچ ڪر تون هي ڪار ڪهين ڪون رس
سڀ قبول عبادت تيڙي، جي دل تيڙي وس.

ه: همراه هميشه ساڏا دلبر دل دي اُتي
آپ ڪنن جي ٻاهر ڳولين رهن هميشه ڪُتي
جي تون ڳولين اوهو ڳولي عمر وڃاءِ نه ستي.

ل: لا اله نفس دا ڪلما تون غيرون آپ چُڙاوين
إني أنا الله لا إله إلا أنا تون اندر دل دي ڳاوڻ ڳاوين
اول اپنا آپ وڃاوين، تان تون شه نون پاوين.

الف: الله فرمايا سائين ڪُل شي وڃ شه وسدا
نحن اقرب اليه من حبل الوريد ايڏو ڏس تيڙي وڃ وسدا
من اونهين وڃ اوهو من وڃ هڪ هو ئي تان رسدا.

ي: ياري ڪر يار اسادا تون همراه هميشه
تون هئن اول تون هئن آخر تون هئن ايشان اوشان
جي قلندر محبت تيڙي وڃ نت نت هو وي جو شان.

کافي

پریم نگر وچ پینگهان پٿيان
بره جهوٽي مٿن جهوٽي
هڪ جهوٽي ميڏا غير ويجايا
ڏوجهي جهوٽي مٿن چوٽي
مٿن تي رانجهن دي رمز ازل دي
جي مران تان مٿن چوٽي
حسن سونهاري ديان فوجان چڙهيان
ويڪ قلندر مٿن لوٽي

کافي

تجهه مين دوست سمايا وو
جاگ جاگ من نند نه کيجي
ايڪ ترنگ به رنگ پيارا بيچون نام دهرايا
بي پرواه دليندا مالڪ هادي الله ملایا
تن مين من مين رچ مچ رهيو لنو لنو وچ سمايا
ڪهي قلندر تن من اندر جس ڊهونڊهيا تس پایا

❖

سيد مير جان الله شاه ثاني

عرف

مير جان الله شاه "عاشق"

سيد مير قلندر علي شاه رضويءَ کان پوءِ سندس ننڍو ڀاءُ سيد مير منور علي شاه بن سيد جان محمد شاه رضويءَ اول گاديءَ تي ويٺو. سيد منور علي شاه رضويءَ به فقيري شخصيت جو مالڪ ۽ عارف هيو. گهڻي ڪوشش کانپوءِ به سندس مفصل احوال ملي نه سگهيو آهي ۽ نه ڪنهن ڪتاب ۾ سندس ڪو تذڪرو ملي ٿو. هي بزرگ تاريخ 29 مئي 1785ع مطابق 25 رجب المرجب سن 1199 هجريءَ ۾ وفات ڪري ويو.

سيد منور علي شاه رضويءَ چار شاديون ڪيون ۽ کيس ڇهه فرزند ۽ هڪ نياڻي تولد ٿي. سيد منور علي شاه جي ڇهن فرزندن جا نالا هي آهن. سيد فتح علي شاه، سيد مظهر علي شاه، سيد عسڪر علي شاه، سيد جان الله شاه ثاني، سيد پريل شاه ۽ سيد علي محمد شاه. (1)

سيد منور علي شاه کانپوءِ سندس وڏو فرزند سيد فتح علي شاه سجاده نشين ٿيو. سيد جان الله شاه ثاني عرف جان الله شاه "عاشق" سندس ننڍو ڀاءُ هيو. جنهن جي شخصيت ۽ شاعريءَ تي اسين اڳتي لکنداسون. اچو ته پهريائين کيس روحاني فيض ملڻ متعلق ڪجهه جان حاصل ڪريون.

فيض/امانت جو ملڻ:

ڇوڻ ۾ اچي ٿو ته سيد فتح علي شاه بن سيد منور علي شاه جيڪو پنهنجي ڏاڏي سيد مير جان الله شاه اول جي گاديءَ تي هيو ان وٽ روحاني امانت ۽ فيض نه هيو ۽ هينئر اهو وقت اچي ويو جنهن لاءِ سيد مير جان محمد شاه رضويءَ اول پنهنجي خاص مريد غلام رسول وٽجاري کي وصيت ڪئي هئي ته تنهنجو مريد غلام محمد ٿيندو ۽ ان جو مريد وري سيد عبدالوهاب يا ڳناڙيءَ وارو ٿيندو. ان وقت اسان جي گادي نشين وٽ امانت ڪانه هوندي تنهن ڪري تون غلام محمد کي ۽ غلام محمد وري عبدالوهاب شاه

کي چوي ته هو ان وقت پاڳناڙيءَ کان اچي اسان جي جانشين کي اسانجي امانت / روحاني فيض ڏئي وڃي، ۽ اهو وقت سيد فتح علي شاهه رضوي جي ڏينهن ۾ آيو. مير جان الله شاهه رضوي اول ۽ فقير قادر بخش بيدل جي سمورن تذڪرن ۾ اهو بيان آيل آهي ته مرشدن جي وصيت تي عمل ڪرڻ لاءِ سيد عبدالوهاب شاهه جيلاني پاڳناڙيءَ کان انجام موجب، سيد فتح علي شاهه رضوي بن سيد منور علي شاهه کي امانت ڏيڻ روهڙيءَ پهتو. ”انيس المساكين عرف راحت السالكين“ ۾ آهي ته: ”سيد عبدالوهاب شاهه انهيءَ وصيت بنسبت سارو احوال سيد فتح علي شاهه رضوي کي بيان ڪيو (جوان وقت گادي نشين هيو). مگر سيد فتح علي شاهه کي اها ڳالهه ناگوار گذري ۽ فرمايائون ته ”چا اسان وٽ فيض ڪونه آهي جو اوهان ڏيڻ آيا آهيو!“ عبدالوهاب شاهه فرمايو ته ”قبلا اوهان اسان جا مرشد آهيو اسان کي پاڻ اوهان جي دروازي تان فيض مليل آهي. اسان کي چا مجال آهي جو اوهان کي فيض ڏيون.“ ائين چئي، رخصت وٺي سيد عبدالوهاب شاهه محافي ۾ (جو پاڻ اڪثر محافي ۾ سواري ڪندا هئا) روانو ٿيو. سيد فتح علي شاهه رضوي جي ننڍي ڀاءُ سيد مير جان الله شاهه ثانيءَ جو اها ڳالهه ٻڌي، تنهن ڊوڙي وڃي سيد عبدالوهاب شاهه جي محافي کي ڪلهو ڏنو. مير جان الله شاهه ثاني اڃان ڪلهو ڏنوئي مس ته سيد عبدالوهاب شاهه فرمايو ته ”محافو جهليو جو مرشد جي اولاد مان ڪنهن اچي ڪلهو ڏنو آهي.“ پوءِ سيد عبدالوهاب شاهه محافو رکائي سيد جان الله شاهه ثانيءَ کي پاڪر پائي فرمايو ”جاني ميڏيدا ڪوئي نهئي ثاني.“⁽²⁾

ان موقعي تي سيد عبدالوهاب شاهه (جيڪو پاڻ به شاعر هيو) پنهنجي مرشد جي شهزادي سيد جان الله شاهه ثاني جي لاءِ پوري ڪافي چئي جا هتي پيش ڪجي ٿي.¹¹

¹¹ سيد عبدالوهاب شاهه جي اها ڪافي، روهڙيءَ جي هڪ نيڪ مرد مرحوم قاضي علي رضا پنهنجي هڪ قلمي ڪتاب ۾ نقل ڪئي آهي. قاضي علي رضا ولد قاضي علي محمد روهڙي جي قاضي خاندان جو چوڏو ۽ چراغ هيو. سندس ولادت تاريخ 20 جون 1890ع ۾ روهڙيءَ ۾ ٿي. پاڻ پنهنجي وقت جو وڏو عالم، تعليمي ماهر عربي، فارسي، سنسڪرت ٻولين جو ڄاڻو ۽ هڪ بزرگ شخصيت هيو. قاضي علي رضا 1908ع ۾ مئٽرڪ جو امتحان امتيازي پوزيشن ۾ پاس ڪيو. ان بعد پاڻ بمبئي يونيورسٽيءَ جو پهريون مسلمان گريجوئيٽ هو جنهن بي اي ۾ امتيازي پوزيشن حاصل ڪئي. ان بعد قاضي صاحب جهوناڳڙهه يونيورسٽي مان فارسيءَ ۾ ايم. اي پڻ ڪئي. ايڏي وڏي تعليمي قابليت جي باوجود پاڻ بجاءِ ڪنهن وڏي عهدي وٺڻ جي ’استاد‘ ٿيڻ پسند ڪيو ۽

مليم يار جو جاني نهين جهندا ثاني
لطف ماهي دا مين تي آيا، درد ٿيا درياني
سيد عبد نون آپ وڌايس ڏٽس چا شاهاني.

جاني جان جو مليا، ميڏا يار ڪليا
دوست ميڏا مٿن وچ آيا، دشمن سڀ جو ٿليا
سيد عبد نون آپ وڪايو وچ ديدار جو مليا.

گهر وچ آيا جاني نهين جهندا ثاني
مٿن وچ ميان آپ جو آيا، فاني پيا سڀ فاني
سيد عبد نون آپ ڪيتوئي تاڻ جهيندا ٿاڻي.

يار جو مليا جاني نهين جهندا ثاني
غير ماهي دا مول نه جڙندا گرم ٿيا اين وائي
سيد عبد نون عين ڪيتوئي ٿيا همان دهماني.

الله جو ميڏا جاني نهين جهندا ثاني
غير الله دا مول نه جڙندا باقي هوئي جو فاني
سيد عبد اڪيون جو ڏنائين هويا جو عين عياني.

سيد عبدالوهاب شاهه مرشدن جي حڪم ۽ وصيت موجب سندن
امان/ روحاني فيض سيد مير جان الله شاهه ثانيءَ کي پهچائي، پنهنجي
نياڻيءَ جو سڱ جان الله شاهه ثانيءَ جي فرزند سيد جمن شاهه ثانيءَ کي ڏنو.
(3) جنهن مان سيد علي اڪبر شاهه رضوي تولد ٿيو.

سيد عبدالوهاب شاهه ڇهه مهينا روهڙيءَ ۾ رهيو ۽ پوءِ ڀاڳناڙيءَ لاءِ
روانو ٿيو. هو هڪ وڏو عالم عارف ۽ ڪامل درويش هو ۽ ساڳي وقت فارسي،

سنڌ مدرسه هاءِ اسڪول ۾ وائيس پرنسپال طور ڪم ڪيو. قاضي علي رضا روهڙيءَ ۾ ڪافي
علمي ادبي ڪم ڪيو سندس لائبرري شهر جي اهم لائبرري هئي جنهن ۾ اٽڪل 5 هزار ڪتاب
هئا. قاضي علي رضا ڪيترن ئي فارسي ڪتابن ۽ مخطوطات جو سنڌيءَ ۾ ترجمو ڪيو. قاضي
علي رضا سن 1974ع ۾ وفات ڪري ويو. ناميارو اديب ۽ سچل سرمست جي درگاه جو طالب
قاضي علي اڪبر دزاري (م 1981ع) سندس ننڍو ڀاءُ هيو. قاضي علي رضا جو فرزند قاضي غلام
دستگير ۽ قاضي غلام مصطفيٰ اڃان حال حيات آهن.

سنڌي سرائڪي ۽ اردو جو باڪمال شاعر پڻ هيو. 'انيس المساكين عرف راحت السالكين' ۾ آيل آهي ته سيد عبدالوهاب شاهه سائين وڏي ڪماليءَ جا صاحب هئا. سندن زبان مبارڪ ته سيف الرحمان هئي. پاڻ اهي ڇهه مهينا هر جمعي ڏينهن روهڙي شهر ۾ پاٽولڪي سمنڊي وٽ جا مسجد آهي ان ۾ وعظ ڪندا هئا انهيءَ ڪري اڄ تائين انهيءَ مسجد کي واعظ واري مسجد چوندا آهن.¹² جنهن مهل واعظ ڪندا هئا ته اول چوندا ها "سڻ وي بنڊا،" اهو آواز جنهن جي به ڪن تي پوندو هيو سو بيهي رهندو هيو. (4)

سيد عبدالوهاب شاهه جو ڪافي تذڪرو ۽ سندن ڪرامتن جو بيان "انيس المساكين عرف راحت السالكين" ۾ آيل آهي. سندن روهڙيءَ ۾ رهڻ ڪري ڪيترن ئي حق جي ڳولائڻ ۽ فقيري خيال رکندڙ شخصيتن کائس فيض حاصل ڪيو. نامياري صوفي شاعر ۽ عارف فقير قادر بخش بيدل جو والد بزرگوار فقير محمد محسن ۽ سندس سوٽ فقير بيگ محمد پڻ عبدالوهاب شاهه جا مريد ٿيا هئا. 'ديوان بيدل' ۾ عبدالحسين شاهه موسوي لکي ٿو ته "هڪ ڏهاڙي فقير محمد محسن ۽ سندس سوٽ فقير بيگ محمد اچي سندس (عبدالوهاب شاهه جا) مريد ٿيا.

¹² واعظ واري مسجد فقير بيدل جي رهڻ واري محلي (پاٽولڪي سمنڊي) جي پڇاڙيءَ ۾ اتر طرف کان قائم آهي ۽ شهر جي انتهائي مرڪزي مسجدن مان هڪ آهي. هن وقت مسجد جي نئين سر تعمير ڪرائي وئي آهي، جنهن سان لڳ هڪ مدرسو پڻ قائم ڪيو ويو آهي. واعظ واري مسجد جو هن وقت متولي فقير بيدل جي خاندان جو چشم چراغ ميان عبدالله ثاني بن مرحوم سبحان بخش قريشي آهي. وعظ واري مسجد جي متعلق قاضي علي رضا پنهنجي قلعي ڪتاب (1960ع) ۾ لکي ٿو ته هن وقت انهيءَ واعظ واري مسجد جي عجيب ۽ غريب حالت آهي جو ڏسندڙن کي حيرت ۾ وجهي ڇڏي ڇڏي چڱي درمياني ايراضيءَ واري مسجد آهي سندس ڇت ڌرتيءَ کان اٽڪل 15 فوٽ مٿي آهي. منجهس پنج شهتير اٽڪل ٽي چار سو پٽيون ڇهريءَ سميت ۽ 14 ٽنڀا آهن. ڪجهه ڏينهن ٿيا جو مسجد کي اتفاقاً اچي باهه لڳي، اها مسجد جي هر هڪ شهتير پٽيءَ، ٽنڀي ۽ ڇت ۾ پيل تيلين جي هر هڪ ڪاني کي وڇڙي وئي ۽ عجب ته هيءَ آهي، ايترو ڪائين مان ڪنهن به هڪ جي اندر باهه جو اثر اڌ انچ يا چوٿين انچ کان وڌيڪ پيدا ٿي نه سگهيو. يعني هر هڪ ڪاني ۽ ڪانيءَ جو فقط ٻاهرين حصو يا ڪليل پاسو اڌ انچ يا ٻه انچ جيترو سڙي ڪوٺا ٿي ويو مگر اندران ڪاٺي سڄي سلامت رهي ۽ جي هينئر وڃي ڏسو ته نظر ايندو ته مسجد جي عمارت جي هر هڪ ڪاني گویا ڪوئلن جي ٺهيل آهي. ڪوئلن جي ٽنڀن مان ڪوئلن جا شهتير ۽ انهن تي ڪوئلن جو پٽيون جن جي مٿان ڪوئلن جون تيليون پيل آهن ۽ انهن کي اڌ انچ يا ٻه انچ جيترو اندر کوٽيو ته سموري ڪاٺي صحيح سلامت نظر ايندي اهو چوڻ بيجا نه ٿيندو ته سڄو تصرف انهيءَ بزرگ ولي الله سيد عبدالوهاب شاهه جو هو جو مسجد سان اهڙي معجزوي ۽ ڪرامت جهڙي حالت ٿي.

پئي گڏجي شهر جي ٻاهران هڪ ٽڪريءَ تي مرشد جو ڏسيل ذڪر پڄاڻيندا ها. فقير محمد محسن تي ايترو اثر ٿيو جو ٿوري ئي عرصي اندر سندس قلب کلي پيو.¹³

”انيس المساكين عرف راحت السالكين“ ۾ به لکيل آهي ته ”فقير محمد محسن وڏو ويٺل روهڙيءَ جو به سندس مريد هيو. انهيءَ شاهه عبدالوهاب سائينءَ کي عرض ڪيو ته مون کي دعا ڪريو ته پُٽ ٿئي. پاڻ فرمايائون ته اوهان کي پٽ ٿيندو جو صاحب شريعت طريقت، معرفت ۽ حقيقت جو ٿيندو. جڏهن شاهه صاحب ڇهه مهينا روهڙيءَ ۾ رهي پاڳناڙي روانو ٿيو تڏهن فقير محمد محسن جي ٻانهن مير جان الله شاهه ثانيءَ جي حوالي ڪري سندس خليفو مقرر ڪري آسهي.“⁽⁶⁾ سيد عبدالوهاب شاهه جي ئي دعا سان فقير محمد محسن (متوفي 1259 هـ) کي فقير قادر بخش بيدل جهڙو رند، سالڪ ۽ عالم فرزند عطا ٿيو.

شخصيت ۽ شاعري:

سيد مير جان محمد شاهه رضوي اول ۽ سيد قلندر علي شاهه رضوي کانپوءِ انهيءَ سلسلي ۽ خاندان ۾ پنهنجي باڪمال شخصيت ۽ شاعريءَ جي حوالي سان سيد مير جان الله شاهه ثاني جو نالو اچي ٿو. هو هڪ وڏي عالم فاضل ۽ عارف کانسواءِ فارسي، سنڌي، سرائڪي ۽ اردو جو وڏو شاعر پڻ هيو. فارسي شاعريءَ ۾ سندس تخلص ”عاشق“ هيو ۽ هي به جان محمد

¹³ فقير قادر بخش بيدل جو والد بزرگوار فقير محمد محسن (متوفي 1259 هـ) ۽ ان جو سوٽ فقير بيگ محمد (متوفي 1272 هـ) آخري عمر تائين سيد مير جان الله شاهه ثاني جي خدمت ۾ رهيا ۽ سيد مير جان الله شاهه ثاني جي وفات (1255 هـ) کان پوءِ به هنن پنهنجي مرشد جي درگاهه تي گذاريو. ٻنهي بزرگن جون مزارون به پنهنجي مرشد سيد جان الله شاهه ثانيءَ جي مزار جي پيرانديءَ کان آهن، جن تي هيٺيان ڪتبا لڳل آهن، جيڪي 1976ع ۾ مرحوم شبحان بخش قريشي لڳرايا هئا.

786

786

فقير بيگ محمد
بن غلام لطيف بن عبدالقادر قريشي
صديقي ملتاني
والد فقير عبدالله قدس سره ۽ خليفه
مير جان الله شاهه وچون تاريخ رحلت
1272 هجري

فقير محمد محسن
بن محمد فريد بن عبدالقادر قريشي
صديقي ملتاني
والد فقير عبدالقادر عرف قادر بخش
تخلص بيدل
تاريخ رحلت 1259 هجري

وڌيڪَ ڏسور اقم الحروف جو ڪتاب ’بيدل جو اردو ڪلام‘ مطبوعا 1997ع

شاهه رضوي اول ۽ سيد قلندر علي شاهه رضوي جيان فارسي ٻوليءَ جو صاحب ديوان شاعر بڻيو. 'ديوان عاشق' سندس فارسي تصنيف آهي. سيد مير جان الله شاهه ثاني جي شخصيت جو اندازو ان ڳالهه مان لڳائي سگهجي ٿو ته سندس متعلق "شجره سادات نقوي/رضوي بکري" ۾ هيٺيان القاب لکيا ويا آهن.

"عارف رباني کاشف سرسبحاني سر حلقه اهل صفا و

سرچشمه حقيقت و معرفت شاهه مير جان الله قدس سره" (7)

سيد مير جان الله شاهه ثاني، جنهن کي مير جان الله شاهه وچون ۾ چوندا آهن، سيد عبدالوهاب شاهه کان پنهنجي ڏاڏي مير جان محمد شاهه رضوي اول جي امانت/روحاني فيض حاصل ڪيو ۽ سندس ئي روحاني ۽ فڪري سلسلي جو وارث ۽ رهبر بڻيو. مختلف تذڪرن ۾ سيد مير جان الله شاهه ثانيءَ جو بيان به تمام ٿورو آيل آهي. "انيس المساكين عرف راحت السالكين" ۾ آيل آهي ته مير جان الله شاهه وچون (ثاني) وڏو ڪامل، سخي، عارف، صابر ولي الله ٿي گذريو آهي. سندس هزارها مريد هئا. شاهه شجاع خراسان جو بادشاهه به سنڌي مريد هيو. مير جان الله شاهه ثانيءَ جي اها عادت هوندي هئي ته روز رات جو ماڻهو موڪلي سڄي شهر روهڙيءَ جي مسجدن، مسافر خانن ۽ مڪانن تي ماني پهچرائيندا هئا، بلڪ ساري شهر جي سار سنڀال لهندا هئا ته ڪوبه ماڻهو بڪ ته نه سمهيو آهي. فقير قربان علي وينل ٽنڊي محمد حسن خان جو جيڪو درازن جي خانقاهه جو مريد هيو سو چڱو ڪامل فقير هو ۽ اول عمر ۾ مٿس عشق خدائي جو جوش هوندو هوس انڪري گهمندو وتندو هو. هڪ ڏينهن ڪنهن خيال کان روهڙيءَ جي ٻاهران نون قبين وٽ هڪ جبل جي چُڙ ۾ فجر جو اچي ويٺو ۽ سارو ڏينهن ويٺو رهيو. رات جو هڪ ماڻهو اچي سڌ ڪيس ته "قربان فقير ٻاهر اچ". فقير حيرت ۾ اچي ويو ته مون کي هتي ويهندو ڪنهن به نه ڏٺو آهي سو هي شخص ڪيئن ٿو سڌ ڪري! آخر فقير نڪري آيو ڇا ڏسي ته هڪ ماڻهو به ڍاڪون ٻوڙ مانيءَ جا ڪنيون بيٺو آهي ۽ فقير کي چيائين ته سائين جان الله شاهه صاحب توکي هي ماني موڪلي آهي. فقير قربان علي چيو ته منهنجي خبر ڪيئن پيڻ. هن ورائيو ته "مون کي خبر ناهي، بس سائينءَ جن پاڻ فرمايو ته فلاڻي هنڌ فقير قربان ويٺو اٿئي جنهن ڏينهن جو به ماني نه کاڌي

آهي ان کي وڃي ٻن ويلن جي ماني ڏئي اچ. ”اها ڳالهه قربان علي، فقير قادر بخش بيدل سان ڪئي هئي جو تمام گهرا دوست ٿي ويا هئا. (8)

مير جان الله شاهه ثانيءَ معلق اهو به لکيو ويو آهي ته جنهن ڪت تي پاڻ سمهندا هئا ان تي ڪنڊا ۽ ڪانڊيرا وجهرائي ڇڏيندا ها ۽ مٿان وري سيڇ وڇرائي ڇڏيندا هئا. عام خلق جي خيال ۾ هو ته مير صاحب جن سيڇ بندن تي سمهن ٿا پر پاڻ ساري رات ڪنڊن تي گذاريندا هئا يعني پاڻ کي ڏکيو رکندا هئا. مير جان الله شاهه ثاني هميشه ڪت جا پير اتر اوڀر جي ڪنڊ تي ڪندا هئا. ان جو سبب طالب پڇندا هئا ته پاڻ فرمائيندا هئا ته ”ابا فقير دهليءَ جي دروازن کي پير ڏنيون سمهيو پيو آهي. فقير جي مٿي کانپوءِ اهي حاڪم ملڪ ۾ ايندا جي نه لانگ مڃيندا ۽ نه ٻانگ مڃيندا. ٿيو به ائين جو سندن وفات کانپوءِ جلد ئي ملڪ انگريزن، مير صاحبن کان ورتو.“ (9)

ڪوٽ مير جان الله شاهه:

روھڙي شهر ۾ رضوي ساداتن جا ٻه ڪوٽ گهڻو مشهور آهن، هڪ ڪوٽ مير يعقوب علي شاهه رضوي ۽ ٻيو ڪوٽ مير جان الله شاهه رضوي. پهرين کي ’وڏو ڪوٽ‘ ۽ ٻئين کي ’ننڍو ڪوٽ‘ پڻ چيو ويندو آهي. لکن ۾ اچي ٿو ته ”ڪوٽ مير جان الله شاهه“ سيد مير جان الله شاهه ثاني ٺهرايو هيو.¹⁴ (10) مير جان الله شاهه ثاني جا وڏا به اصل پنهنجين حويلين ۾ رهندا، جن کي پڻ ”ڪوٽ“ سڏيو ويندو هو ۽ اهڙو ذڪر اسان اڳ ۾ به ڪري چڪا آهيون ته مير جان محمد شاهه رضوي اول ۽ سيد قلندر علي شاهه به پنهنجي ”ڪوٽ“ ۾ رهندا هئا. بعد ۾ سيد مير جان الله شاهه ثاني ان ڪوٽ جي نئين سر تعمير ڪرائي هوندي ۽ ان جي پس گردائي وڌائي هوندي ’جانشاهي‘ خاندان جي سيد غلام رسول شاهه رضوي بن سيد غلام شاهه راقم الحروف کي ٻڌايو ته ڪوٽ مير جان الله شاهه ۾ داخل ٿيڻ لاءِ پنج دروازا هوندا هئا، جن مان هينئر صرف ٻن دروازن جا نشان موجود آهن، هڪ اهم دروازو جيڪو ڪوٽ مير جان الله شاهه جي اترئين پاسي عام رستي تي هيو تنهن جي مٿئين چوڪاٽ تي ڪافي سال اڳ ڪتبو وغيره به لڳل هو. (11)

¹⁴ قريشي حامد علي خانائي لکيو آهي ته ”سيد جان الله شاهه پنهنجي رهڻ واري حويليءَ جي چؤگرد هڪ ڪوٽ ڏياريو هو جو روھڙيءَ شهر جي ڏکڻ اولهه طرف ٽڪريءَ تي آهي ۽ اڄ به ننڍي ڪوٽ جي نالي سان سڏبو آهي.“ (ڏسو: خانائي صاحب جو مضمون ”سيد حيدر شاهه حقاني رضوي“ مطبوعه تهاهي ”مهراڻ“، ڄام شورو 1995ع)

هن وقت 'ڪوٽ مير جان الله شاهه' جي تعمير پنهنجي اصل شڪل ۾ موجود ناهي. البت ڪوٽ جا ڪجهه نشان ۽ هڪ دروازو پنهنجي اصل شڪل ۾ موجود آهي جنهن جي تصوير هن ڪتاب ۾ شامل ڪئي وئي آهي. ڪوٽ مير جان الله شاهه جو اهو مکيه دروازو ڪوٽ جي اترئين پاسي ڪلي ٿو ۽ پنهنجي ڏيک ۾ اصلي تعمير ڏيکاري رهيو آهي. ڪوٽ مير جان الله شاهه رضوي جا ڪجهه قديم نشان، دڙا، پتيون ۽ ساداتن جي اڳوڻين حويلن جا نشان ۽ ڪي آثار اڃان موجود آهن جن جو تصويرون پڻ هن ڪتاب ۾ شامل ڪيون ويون آهن.¹⁵

باغ راحت العاشقين:

سيد مير جان الله شاهه ثاني عرف مير جان الله شاهه 'عاشق' کي وڻن، ٻوٽن، پکين، پرندن ۽ فطرتي نظارن سان بيحد لڳاءُ هيو انڪري پاڻ پنهنجي 'ڪوٽ مير جان الله شاهه' جي اندر هڪ باغ پڻ پوکايو هئائون، جنهن جو نالو انتهائي خوبصورت رکيائون. باغ جو نالو هيو باغ 'راحت العاشقين' يعني عاشقن ۽ جمالياتي ذوق رکندڙ اهل دل فقيرن ۽ طالبن جي راحت ۽ تسڪين جي جاءِ. باغ جي نگراني سيد مير جان الله شاهه ثاني پاڻ ڪندا هئا، جڏهن ته ان جو سنڀاليندڙ سندن خاص طالب ۽ خليفو ۽ فقير بيدل جو والد بزرگوار فقير محمد محسن هوندو هيو. عجيب ڳالهه آهي ته مير جان الله شاهه ثاني جي وفات کانپوءِ اهو باغ بلڪل اجڙي ويو. 'انيس المساڪين' ۾ آهي ته "پاڻ (مير صاحب) ڪوٽ ۾ اندر باغ ٽڪر رکايو هئائون. انهيءَ باغ جو ڪم هلائيندڙ خليفو محمد محسن هو. ان ٿوري باغ ۾ سڀ جنس جا ميوا جيڪي رهڙيءَ جي باغن ۾ آهن، ان ۾ موجود هوندا هئا. هر موسم ۾ اهو باغ ڦريل هوندو هو. خليفي محمد محسن کي سندن حڪم هو ته جيڪو به شهر جو ماڻهو باغ ۾ اندر اچي ان کي جهڙي موسم هجي اهو ميوو بنا قيمت ڏيندو وڃي. توڙي جو اهو ماڻهو سو گهمرو اچي رب ڪريم جي قدرت سان سندس تصرف اهڙو هيو جو هميشه جيڪو اچي سو ميوو وٺيون ويندو هيو. باغ بلڪل آباد هيو ۽ منجهس هڪ ڪوه به هيو ۽ بلڪل عجيب

¹⁵ هينئر اهي آثار ۽ ڪوٽ جو دروازو پڻ ڊمي ڇڪا آهن. تصويرن لاءِ ڏسو تذڪره جانشاهي مطبوعه 2001ع

نظاري وارو باغ هيو. جڏهن پاڻ هن جهان مان موڪلائڻ لڳا تڏهن فقيرن عرض ڪيو ته ’قبلا باغ ڪيئن ٿيندو‘ پاڻ فرمايائون ته ابا ٻار رات جو راند ڪندا آهن. گذرن جو واڙيون ٺاهي پوءِ جڏهن راند بس ڪندا آهن ۽ گهر هلندا آهن ته لت هڻي اهي واڙيون ڊاهي وجهندا آهن. سو فقير به هي باغ راند وانگر ڊاهيون ويندو. قادر جي قدرت سان اڄ انهيءَ هنڌ به چار ڪجيون بنان ڦر نشان لاءِ آهن نه ته سڀ ٽڪر پيو ڏسجي ۽ ڪٿي ڪٿر ڪرڙ آهن نه ته وڻ جونالوبه ڪونهي.“ (11)

هينئر ڪوٽ مير جان الله شاهه جي قديم آثارن ۽ درگاهه مير جان الله شاهه جي اوڀر ۾ انهيءَ باغ واري هنڌ تي باغ جو ڪوبه نشان موجود ناهي ۽ نه ئي ڪجين جا وڻ يا ڪٿر ٿي آهن. هن وقت اتي گند ۽ مٽيءَ جو ڍير آهي ۽ اهو ٽڪر ماڻهيءَ جي نالي سان مشهور آهي. اها جاءِ ڪوٽ مير جان الله شاهه ۽ ڪوٽ مير مراد علي شاهه (جنهن جو ذڪر اڳتي ايندو) جي وچ ۾ آهي.

وصال:

سيد مير جان الله شاهه ثاني عرف مير جان الله شاهه عاشق، تاريخ 25 مئي 1839ع مطابق 6 ربيع الاول سن 1255 هجريءَ ۾ وفات ڪري ويو. سندس وڏي خليفي فقير محمد محسن جي فرزند ۽ سندس ٽي سلسلي جي اهم شاعر فقير قادر بخش بيدل سندس وفات تي هيٺيون فارسي شعر چيو جنهن مان سندس تاريخ وفات پڻ نڪري ٿي.

جناب شاهه جان الله صوفي مڪمل مرشد و پير طريقت
 بهنگام تڪلم طالبان را خبر ميداد ز اسرار حقيقت
 چودر وحدت وجودي ڪب ڪشوري بديدي سالڪ انوار زينت
 عيان مي بود درهر مستفيدش از و آثار جذبات محبت
 بسلسله قادري مي ساخت مسرور وليءَ دوران به تزيت ممكنت
 چو عزم سير ملڪ لامڪان کرد جلوس آورد بر تخت هويت
 پئي سال وصالش هاتفي گفت

ولي تاجور اقليم وحدت (12)

1255ھ

فقير بيدل انهيءَ شعر ۾ هڪ طرف کيس پنهنجو مرشد ۽ پير طريقت سڏيو آهي ته ٻي پاسي سندس شخصيت، علم عرفان ۽ مرتبي کي پڻ واضح ڪيو آهي.

اولاد:

سيد مير جان الله شاهه ثاني بن سيد منور علي شاهه رضويءَ جي شادي سيد جمن شاهه اول بن سيد قلندر علي شاهه جي نياڻيءَ سان ٿي، جنهن مان کيس چار فرزند تولد ٿيا. جن جا نالا هي آهن سيد جمن شاهه ثاني، سيد محمد حسن شاهه، سيد الهر ڪيو شاهه ثاني ۽ سيد مدد علي شاهه. سيد جمن شاهه ثاني، سيد عبدالوهاب پاڳناڙيءَ واري جو نياڻو هيو جو ان کان اڳ به ان جو ذڪر ٿي چڪو آهي ته سيد عبدالوهاب شاهه پنهنجي نياڻيءَ جو سڱ سيد جان الله شاهه جي فرزند سيد جمن شاهه کي ڏنو جنهن مان سيد علي اڪبر شاهه اول فرزند تولد ٿيو.¹⁶

¹⁶ قريشي حامد علي خانائي پنهنجي مضمون 'سيد حيدر شاهه حقاني رضوي' (مطبوعا مهراڻ 1990ع) ۾ غلطيءَ وچان لکيو آهي ته "سيد عبدالوهاب شاهه پنهنجي مرشد جي روحاني امانت سيد جان الله شاهه کي ڏني ۽ پنهنجي نيڪ سيرت نياڻي جو پڻ ساڻس عقد ڪرايائين." اها وضاحت ڪرڻ هتي تمام ضروري آهي ته سيد عبدالوهاب شاهه پنهنجي نياڻيءَ جو سڱ سيد جان الله شاهه کي نه پر سندس فرزند سيد جمن شاهه ثاني کي ڏنو هيو. شايد خانائي صاحب 'شجره سادات رضوي/نقوي بکر' ۾ جانشاهي خاندان جو مطالعو نه ڪيو آهي. ٻي پاسي قاضي غلام مهدي جي قلمي تصنيف 'انيس المساکين عرف راحت السالڪين' ۽ گدومل هرجائي جي ڪتاب "ديوان بيدل عرف بيدل جي سوانح عمري" مطبوعا 1940ع ۾ پڻ اها ڳالهه لکيل آهي ته سيد عبدالوهاب شاهه سيد جان الله شاهه رضوي جي پٽ سيد جمن شاهه کي پنهنجي نياڻيءَ جو سڱ ڏنو جنهن مان سيد علي اڪبر شاهه اول تولد ٿيو.

(بحواله "انيس المساکين عرف راحت السالڪين" (قلمي سنڌي) قاضي غلام مهدي ٻيو نقل 1917ع "ديوان بيدل عرف بيدل جي سوانح عمري" گدومل هرجائي مطبوعا 1940ع) سيد جمن شاهه بن سيد جان الله شاهه ثانيءَ جو مٿئين تذڪري کان سواءِ ڪوبه احوال ڪٿي ملي نه سگهيو آهي، ايتري قدر جو سندس وفات جي تاريخ جي به خبر پئجي نه سگهي آهي. ٻي پاسي مختلف تذڪرن ۾ اهو جائز آهي ته سيد جان الله شاهه ثاني کانپوءِ سيد علي اڪبر شاهه اول گاديءَ تي ويٺو. "بحواله تذڪره شعراء سکر ميمڻ عبدالمجيد سنڌي مطبوعا 1965ع) ان ڳالهه مان اهو گمان غالب ٿئي ٿو ته شايد سيد جمن شاهه ثاني پنهنجي والد بزرگوار سيد جان الله شاهه ثاني جي حياتيءَ ۾ ئي فوت ٿي ويو هوندو ۽ سيد جان الله شاهه ثاني جڏهن وفات ڪئي ته سندن پوٽي سيد علي اڪبر شاهه اول کي گاديءَ تي ويهاريو ويو هوندو.

حوالا:

1. شجره سادات نقوي/رضوي بکر (قلمي فارسي)
2. 'انيس المساڪين عرف راحت السالڪين' (قاضي غلام مهدي) قلمي سنڌي
3. 'ديوان بيدل عرف بيدل جي سوانح عمري' گدومل هرجاڻي - مطبوعا 1940ع
4. 'انيس المساڪين عرف راحت السالڪين' (قاضي غلام مهدي) قلمي سنڌي
5. 'ديوان بيدل' مؤلف عبدالحسين شاهه موسوي مطبوعا 1991ع
6. 'انيس المساڪين عرف راحت السالڪين' (قاضي غلام مهدي) قلمي سنڌي
7. 'شجره سادات نقوي/رضوي بکر' قلمي فارسي
8. 'انيس المساڪين عرف راحت السالڪين' (قاضي غلام مهدي) قلمي سنڌي
9. 'انيس المساڪين عرف راحت السالڪين' (قاضي غلام مهدي) قلمي سنڌي
10. احوال سيد جان الله شاهه ثاني (قلمي سنڌي) قاضي علي رضا.
11. احوال سيد جان الله شاهه ثاني (قلمي سنڌي) قاضي علي رضا.
12. 'ديوان بيدل' (عبدالحسين شاهه موسوي) مطبوعا 1991ع
13. 'انيس المساڪين عرف راحت السالڪين' (قاضي غلام مهدي) قلمي سنڌي
14. احوال سيد جان الله شاهه ثاني - قاضي علي رضا (قلمي سنڌي)
15. ديوان بيدل عرف بيدل جي سوانح عمري (گدومل هرجاڻي) مطبوعا 1940ع
16. شجره سادات رضوي/نقوي بکري (قلمي فارسي)

سید میر جان الله شاه ثانی "عاشق" جو کلام

سخنی به یار جانان گفتم نه گفته بودم
حال دل پریشان گفتم نه گفته بودم
الفت چه یار کرده دلرا به غمزه برده
رمزی ز چشم افشان گفتم نه گفته بودم
در محفلش رسیدم خود بیخودی بریدم
خبرهم درخشان گفتم نه گفته بودم
پیرم جو ذکر داده سر برفلک نهاده
این شان شاه شاهان گفتم نه گفته بودم
درجهد پا در آمد جوشی ز دل برآمد
پیمود دل بیابان گفتم نه گفته بودم
شیدای کوی جانان در دست جام مستان
مشراب شراب خواران گفتم نه گفته بودم
عاشق خواص گشته غیر از دلش بنسته
این موج بحر عرفان گفتم نه گفته بودم

❖

الاهی موج طوفان بخش اشک دید گریان را
سحاب آسایر افشان کن مدام چشم گریان را
تلفظ خویش قائم کن، برای دروندگان عشق
زابر رحمت سرسبز گردان جان بریان را

خزان را ره مداه در دل به مشتاقان ویدارت
بپاری کن ز غنچه گل به پوشان جسم عریان را
نقاب از روی خود بردار بنما جلوه حسنت
معطر کن دماغ من زبوی عشق سریان را
زیرحمی به سائل دیدن آئین کرم نبود
بده ساغر زمی احمر بنوشان دیده ترپان را
عجائب عشق صمت داد، عاشق رادرین منزل
بزمیر حکم خود آورد، جن و انس و پریان را

❖

از کوی یار مفتون رفتم نه رفته بودم
با دل فگار محزون رفتم نه رفته بودم
عقدهء ولم جو و اشد اظهار دلربا شد
در غم گسار مجنون رفتم نه رفته بودم
جام شراب خوردم در عشق گوی بردم
سرشار یار گلگون رفتم نه رفته بودم
در جستجوی بودم لیلی رسید زودم
دیوانه وار مجنون رفتم نه رفته بودم
بارش ز نور باران چون ابر نو بهاران
با گلغزار محزون رفتم نه رفته بودم
از جذبه جان ز بوده غنچه دلم کشوده
از اختیار بیرون رفتم نه رفته بودم

با دوست هم قرینم مالک هم خزینم
هجری ز یار بیچون رفتم نه رفته بودم
در مجلس عشاقان عاشق ز جام رندان
مست و خمار مشحون رفتم نه رفته بودم
فوقی ز درد هجران دیدم نه دیده بودم
در وصل جان سوز ان دیدم نه دیده بودم
دیروز یار دیدم پی سجده سر خمیدم
چون کبک سر خرامان دیدم نه دیده بودم
تشریف شاه دیشان در ماری بیابان
ظلمی چنین بدوران دیدم نه دیده بودم
آب فرات بسته بی آب نان کشته
صبر و رضای شاهان دیدم نه دیده بودم
از کربلا روانه سجاد پا برهنه
آل عبا به زندان دیدم نه دیده بودم
موسیٰ بگفت ارنی بشنید لن ترانی
در جلوه بیخود از جان دیدم نه دیده بودم
هر جای جلوه جانان چون شمع شد درخشان
بر عرض ماه تابان دیدم نه دیده بودم
امداد شد ز ساقی میخانه عشاقی
لذت خمار مستان دیدم نه دیده بودم
راز نهفته دلبر اظهار شد ز رهبر
اسرار سر پنهان دیدم نه دیده بودم

عاشق نه عشق خسته در دام يار بسته
زنجير زلف پيچان ودم نه ویده بودم

✱

1. بيرنگ چال بره جي آهي، رند پروڙي ڪوڪو پيڙ
2. چال چلت آءُ بره جي اوکي، بار کڻي ڪو سُرَت سُمير
3. پانيڙ باهه بره جي باري، تنهن ۾ گهڙي ڪو مردُ چڱير.
4. بيخود جان جسم کي گنوائِي، سوجهي سَريءَ جو لهي ڪو سير
5. عاشق مام محبت واري، بن ڪاهوڙي لهندو ڪير.

✱

ڪافيون

1. بره اچانڪ ڪڙيان، پيڻر سورن ڏيلُ ڏڪايو.
2. مام الف جي يار سڻائي، ٻي ڏي مول نه وڙيان وڙيان
3. آتش بره جي جوش جڳايو تنهن ۾ بيخود پڙيان پڙيان
4. نوڪ نظر نينن جي بيشڪ، بيوس آ مٿن چڙهيان چڙهيان
5. عاشق بحر محيط دي اندر نيهن دي ذوقتون گهڙيان گهڙيان.

روپ ڪنڀات

1. واهه واهه بره اُئي برسات، پُل ڳڻي ڪثرت دي مصلحات.
2. روزي نفل نمازتون فارغ، وچ وحدت وصلات.
3. رنگ بيرنگي رنگ رلايا، وهم جلا خطرات.
4. عشق اويڙي مچ مچايا، وسري ڪل ڪلمات.
5. عشق ديان عاشق موجان ماڻڻ، اڪيان دي عرفات.
6. نيهن نسنگي ثابت ڪيتا، 'موتوا' دا درجات.
7. 'عاشق' وحدت ڪثرت اندر اظهر ذات صفات.

✱

- باري بره آفات آهي آهي، ڪو رند اچي ان چوڳان ۾
1. حسين حلاجي نويت ماري، دنيا عقبِي هم وساري،
گُڏ گُڏ چڙهيو ڦاهي ڦاهي.
 2. 'شمس' قم جو نعرو ماري، بيخوديءَ جو ڍارو ڍاري،
ڪل ڪلائين ٺاهي ٺاهي.
 3. شاه عنايت صوفي سالڪ، سر ڏيڻ کان ڪيائين نالڪ،
نوڪ نيزي چڙهيو ڪاهي ڪاهي.
 4. شاه بلاول سرڙو سنڀاهي، وچ گهاٽي جي پاڻ پيٽائي،
'نانهين' تنهن وٽ ٺاهي ٺاهي.
 5. عاشق رمز عشاقن خاصي، رهج انهن جو هر دم پياسي،
ريءَ محبت پيو چاهي چاهي.

روپ ڪلياڻ

- ڪير ويهي ٿو ڪير بيهي ٿو ڪيهو سندس اُهيڃاڻ.
1. صورت ۾ ٿي سندس اُتارو ڏس پروڙي پاڻ.
 2. فاسجدو آدم فن فائق جو صحيون ايءُ سڃاڻ.
 3. 'الانسان سري وانا سره'، ايهو پرينءَ جو پرياڻ.
 4. 'ونحن اقرب' ناطق نڪتو ڄاڻ اهو تون ڄاڻ.
 5. ڳوليندڙ جو تون نه ٿو ڳولين، سوئي توئي ساڻ.
 6. 'عاشق' ريءَ توحيد الله جي، پيو سيئي ٻه پاڻ.

✱

کلیان

وحدت کثرت، کثرت وحدت

اهو اصول اصل جو نشان.

1. کثرت وحدت جو ٿي مظهر ماڳ سندس لامکان.
2. خلق لآدم علي صورت، فائق جو فرمان.
3. وفي انفسکم سمجھ اشارو ذاتي سر عيان.
4. ڳولي ڳولي ثابت ڪر تون، ڪامل قرب قران.
5. عاشق سر وچ سر سُڃاڻي، ڄاڻي سڀ جهان.

جوڳ

عشق وارن سان ناهي بات، دين ڪفر کي ڇڏي ڏنائون

1. لا اِلهَ ۾ِ گم جو ٿيڙا، الا الله ڪيائون اثبات
ديد ۾ِ دلبر صحيح ڏنائون.

2. چڙھ چڙھ آون لذت پاون، صورت سڀ صفات
خيال خوديءَ جو گم ڪيائون.

3. درد مندن کي درد وڇولي، گڏين گورڪنات
پورب جو وڃي پنڌ پڇيائون.

4. جانشاه عاشق اڳي لنگهي ٿيا، پرھ ڦٽي پريات
دم انا الحق جو سڏ سڏيائون.

جوڳ

تن مارن لڏ سکندي، عمر وڃايم ويهي.

عمر وڃايم ويهي، پسان پنھوارن پيھي.

1. ڦوڳ ڦلاريا سڦرا، ڪرڙ ڪڪوريا ڪي ڪي.

ڌڻ چاريان منجھ ويهي، گڏجي پنھوان پيڪي.

اٿم اميدان سرتيون مارو ملندم سيئي.

2. سڪ مارن جي جيڙيون جيءَ ۾ ڪيون هن جهوڪان
درد مندن جي دل ۾ برهه لايون هن موڪان
ڏي موڪل ڄام عمر رمز مارن دل ڏيهي.
3. وڃ ڪانگل ڏي خبران ڏورين ڏوٿيڙن ڪي
ساري سنڀاري چئج مٿن ماروٿڙن ڪي
قيدن ڪوٽن مان چُٽي ڏيهه ڏسان وڃي ڏيهي.
4. ناز حسن دلبر دي چشمان ڏين ٿيون چوڪان
جانشاهه عاشق جي سر نيهن لايون هن نوڪان
برهه بهاران لڳيون دوست لڏم وڃ ڏيهي.

آسا

- برهين بادل وسڪارا به، بجلي چمڪ چمڪارا به
- 1- آتش عشق بھر بھر ڪارا به، دل دے اندر ھل ھلڪارا به
- 2- جلوي چمڪ چمڪارا به، آڪاش گل گلڪارا به
- 3- بارش برهه گھن گھنڪارا به، تابش حُسن بھل بھلڪارا به
- 4- منھن مھتاب دا ظاھر نظارا به، الف ڪنن ھل ھلڪارا به
- 5- جان شاهه عاشق نيھن نروارا به، دم دم انا الحق دا للڪارا به

آسا

- اسين ناهيون يار ناهيون
پنهنجو پاڻ سڃاڻون.
1. پريم نگر وڃ آگر ٿيوسي، بيرنگي رنگ ٿا لايون.
2. هم تم هويا تم هم هويا وي، آپ وڃ آپ سڃاڻيون.
3. ڄام برهه دا پُر ڪر پيتوسي، گيت انا الحق ڳايون.
4. بيخودي دا باب پڙهيوسي، راهه عدم دا پڇايون.
5. جان شاهه عاشق سائين يار جو مليا، ويٺا برهين بوند وساڻيون.

آسا

ائين ناهين يار ناهين
جيئن تون پاڻ ٿو پائين

1. پاڻ پائڻ آهي ڪم زنانون چو ٿو وقت وڃائين.
2. پر گهٽ ۾ ويهي پاڻ کي ڏس تون، چو ٿو پاڻ ڇپائين.
3. دنيا فاني ڪنهن سان نه رهندي چو ٿو تودا خيال جا ناهين.
4. جان شاهه عاشق تياڳ ڪيوسي، ويٺو رنگپور ۾ رنگ رچائين.

آسا

چنڊول چوڏهينءَ رات
آيل هاڙهي آيا مون پرين

1. اڪڙئين نند ناه ڪا، پر ه ڦٽي پريات.
2. ويٺي ساريان هوت کي، جاڳڻ ساري رات.
3. وحده لاشريڪ له، ٻولي ٻي ناهي وات.
4. جان شاهه عاشق کي سڪ پرين جي وصل وصال جي تات.

آسا

چو ٿا ڍڪايو مون پٺُ الا،
آءُ پنهنجا ڦوڳ ڦلھاريا نه مٿيان.

1. ڪاڇ ڪنڊون تنهنجا ڇا ڪنڊيس ميان،
پاند پيون مارن وٽ الا.
2. ٻن ڏيان گلر غاليڇا طول وهاڻا،
لوئي لنگين نه لٽ الا.
3. جيئن هت باغ باغيڇا بنگلا ميان،
ڪرڙ ڪوري هت گهٽ گهٽ الا.
4. ڇڏ تون عمر مارن ملنديس ميان،
قيد ڪشالا ڪٿ الا.

5. سرتيون جان شاه عاشق چوي الا،
سِرَ جو سانگو ست الا.

پيروي

- واري پُل گئي سانون تدبير
ڏي ڪا من ڪي ڏير
1. فرق فراق جي نيون آه نهوڙي ڏي ڪا ساهه سُڌير.
 2. دلبر ٻاجهون دلڙي ديواني، درد ڪئي دلگير.
 3. دنيا عقبِي چوڙ ڪرا هُن، خاص ٿيو سي فقير.
 4. بحرُ بيرنگي وچ گم هوپوسي، وسريا خيال سرير.
 5. آتش عشق جي مچ مچايا، بره وڌي تڪبير.
 6. جان شاه عاشق سر ڏنوسي، اصل هئي تقدير.

پيروي

- اسين صوفي رند مشارب هون
گهي مشرق گهي مغارب هون
1. ڪڏان اندر هون ڪڏان ٻاهر هون
ڪڏان باطن هون ڪڏان ظاهر هون
ڪڏان طيب هون ڪڏان طاهر هون
ڪڏان عجمي هون ڪڏان عرب هون
 2. ڪٿان حاضر هون، ڪٿان غائب هون
ڪٿان ميخور هون ڪٿان تائب هون
ڪٿان نيهن نواب دي نائب هون
ڪٿان جام وصال دي شارب هون
 3. ڪٿان بت خاني وچ آزر هون
ڪٿان آتش عشق ري ناظر هون
ڪٿان يوسف بن وچ بازر هون
ڪٿان نال زليخا اقارب هون

— تذڪره جانشاهي —

4. اسان شه شهباز قلندر هون
اسان دين ڌرم جي منبر هون
اسان هر طالب دي رهبر هون
اسان مالڪ مشرق مغارب هون.
5. ڪڏان بيخود هوڪي مست رهون
ڪڏان جام شراب الست پيون
ڪڏان قالويلي دل خست گهون
ڪڏان حاجي حرم يثارب هون.
6. ڪٿان درد فراق دي گهاٽل هون
ڪٿان جان شاه عاشق دي مائل هون
ڪٿان وصل وصال دي سائل هون
اسين اقرب سخن مقارب هون.

ڏناسري

- آڻ ملير اڌ رات سرتيون
هاڙهي ۾ هيڪليءَ سان.
1. رنگ پنهل دي رنگ رچايا، رنگپور دي وچ ناچ نچايا
اڳتي هلڻ جي ڪر تات سرتيون.
2. دیدان دي وچ دیدان اڙيان، فوجان حُسن ديان سر پر چڙهيان
آڻ ملير گرگيات سرتيون.
3. دام زلف وچ قيد ڪيائون، باه باه وچ سِرُ ڏنائون
ٻڌي لاهوتين جي لات سرتيون.
4. جان شاه عاشق کي عشق ڏنائون، ڪاله پرين جي ڳاله ڪيائون
باهوتين جي بات سرتيون.

ڏناسري

- دردن جي ڪا رات سرتيون
شال نه اچي ڪنهن تي
1. شاه شهان دا ڪرم جو هويا، شام صبح سڀ هڪو ٿيڙا
وئي پلي دن رات سرتيون.

2. سامين جو اچي سنگ ڪيائون، پل صراط تون لنگه ڪيائون
ڪري وڌائون گل گهات سرتيون.
3. احمد صمد سان 'مير' ڏيائون، ترڪ، هندو سڀ هڪ ڪيائون
معلوم ڪري ته صفات سرتيون
4. جان شاهه عاشق کي درد ڏنائون، برهه وارن سان سنگ ڪيائون
سامي ڏنائون ساڻ سرتيون.

ڏناسري

برهين واري بانگ سرتيون
صبح سڻايائون مٽيءَ کي.

1. ويسان، هرگز مول نه رهسان، مارن جي ٿر تات سرتيون.
2. مال مارن جو آءُ وڃي چاريندس، سانگين سان ڪري سانگ سرتيون.
3. لکي مکاءُ ڪالهه مٽيءَ کي، ڪانگل هٿ ڪا ڪانگ سرتيون.
4. جان شاهه عاشق وارن سان، لنگهي ويو سڀ لانگه سرتيون.

ڏناسري

رمزن واري راهه عشق سڻائي مٽيءَ کي
برهين باهه عشق وارن ڪاڻ،
مڪي آهي پاڻ الهه
ڪانه ڏنيسين ڪا تهين
برهه واري ڪا بات
سڪ پرين جي آءُ مڃ مڃاڻ
شل نه ڪندو گمراهه
جان شاهه عاشق سان حامي ٿيڙو
مرشد شاهن شاهه.

— تذکره جانشاهی —

بلاول

رمز لائي تو دلدار
من مستانه هویا ولي یار

1. ملان قاضي سپ وچ هڪو پنڊت جوشي ٻيو ناهي ڪو
مجبب مٺا منٺار.
2. شاه حسن دا سير ڪيتوسي، رنگپور دي وچ صحيح ڏٺوسي
جوشئون جلويدار.
3. غير دوئي دا گم جو هویا، غین دا نقطا یکدم ٽویا
عین علي اظهار.
4. جان شاه عاشق گهر وچ پاتا شاه حسن دا صحیح سُجاتا
نیهن ٿیا نروار.

بسنت

من سیلانی ویکڻ آیا
واه واه حسن هر هرکاری دا.

1. اُپریا چند ٿیان روشنیان، لٿڙا فڪر انداری دا.
2. چوڏهان طبقین جي وچ ظاهر ڏٺوسي، نور منور پیاری دا.
3. بارش بره دی بوند وسایا، کلیا بسنت بهاری دا.
4. گهٽ گهٽ ري وچ پیدا ٿیڙا، جلوا نور پیاری دا.
5. جانشاه عاشق بی سر جو آیا، وسیا میگه ملهاری دا.

سورڻ

ٻڌي انحد جي ڀٽڪار
درد 'تن' تار' لڳي

1. رڳ رڳ دي وچ یار سمایا، جوشئون جلويدار
چمڪ چمڪار لڳي

— تذڪره جانشاهي —

2. من موهن ۾ دوست ڏٺائون، عشق لائي ڀڻڪار
برهه گهنگهار لڳي.
3. باغ باغيچا بنگلا ميان، گل ڦل جي گلزار
چمن جي چوڌار لڳي.
4. جانشاهه عاشق سان ٿي ڪرم الاهي، مليو دوست جو ديدار
حسن دربار لڳي.

جوڳ

ٻڌي عشق وارن جي بات
جوڳين اتي وڃي جيءَ جلایا.

1. من موهن جي تار بجايئون، ساز سرندا سڀ پيچي ڇڏيائون
دل جي اندر مهر مهتاب، انحد مُرليءَ سان سُر ملایا.
2. ملڪوت جبروت جو سير ڪيائون، لاهوت باهوت ۾ پاڻ ڏٺائون
نفي ڪيائون اثبات، سامين وڃي اُتي جرس هلايا.
3. راتيان ڏينهان راند روئڻ جي، دلبر ڪارڻ سک ملڻ جي
آڻ مليس گر گيات، درد مندن وڃي خيال ڙلايا.
4. جان شاهه عاشق تي ڪرم الاهي، جنهن کي منصب مليو آهي شاهي
لنگهي ويو ذات صفات، شوق وارن اُتي جام پلايا.

جوڳ

ڏسي آتم جو ڌن ڌيان
عاشقن جتي اچي شور مچايا.

1. اوديا اوندهه گئي اکين کون، جنت دوزخ ويو پسڻ کون،
صورت سڀ سبحان، درمندن وڃي دود ڏکايا.
2. مايا موهه کي ڇڏي ڏٺائون، الست بربڪم جي ڳالهه ٻڌائون،
مشتاقن جو اهو مڪان، رنگپور دي وچ ناچ نچايا.
3. ونحن اقرب قول ڪيائون، وفي انفسڪم جي رمز چيائون،
تن من اندر آهي نشان، آدم بن بن ڪي نام ڌرايا.
4. بار برهه جو سر تي آيو جانشاهه عاشق تي خوش چايو
رهبر ٿيس گر گيان رڳ رڳ دي وچ يار سمايا.

جوگ

تلک مٿا تي لاکي، سامي بن بن آيا.

1. رنگ رنگ دي وچ يار بيرنگي، کٽ نصراني کٽ آهي رنگي.

گهٽ گهٽ وچ سمايا.

2. تُرڪ هندو سڀ هڪو صورت، کرشن ديوتا سڀ هڪو مورت.

پورب پنڌ پُڇايا.

3. رنگپور دي وچ کيل کلایا، موسيٰ فرعون دا ميل ملایا.

جوگي مٿي آءِ جان جلایا.

4. جانشاه عاشق تي رحم فرمايائين، خيال دُئي دا گم ڪيائين.

ستگر ساڻ ملایا.

سيد علي اكبر شاه رضوي اول

سيد جمن شاه ولد سيد مير جان الله شاه ثاني کانپوء سندس فرزند سيد علي اکبر شاه رضوي اول مسندنشين ٿيو. سيد علي اکبر شاه رضوي اول، شاه شاهان سيد عبدالوهاب شاه پاڳناڙي واري جو ڏوهتو هيو. ”شجره سادات نقوي/ رضوي بکر“ ۾ هن طرح لکيل آهي.

”واڙ خانہ جناب مير جمن شاه عليه رحمة يبيي بنت سلطان العارفين قطب رباني غوث صمداني مولوي المعنوي سيد السادات حضرت سيد عبدالوهاب جيلاني الصوفي قادري و تولد شد سيد السادات حضرت سيد مير علي اکبر شاه زادالله.“ (1)

سيد علي اکبر شاه رضوي اول جي زندگيءَ جو مفصل احوال ڪنهن به تذڪري ۾ آيل ناهي ۽ نه ئي سندس ڪو ڪلام ئي ملي سگهيو آهي، جنهن مان خبر پئجي سگهي ته پاڻ شاعر به هئا. البت پاڻ جيئن ته هڪ روحاني ۽ علمي خاندان جا چشم چراغ هئا ۽ سندن سلسلي جا وارث هئا، تنهن ڪري پاڻ به پنهنجي وقت جا وڏا صوفي ۽ قادري سلسلي جا صاحب سجاده هئا.

سيد علي اکبر شاه رضوي اول، حضرت فقير قادر بخش بيدل جا همعصر هئا. جڏهن سيد علي اکبر شاه اول وفات ڪئي تڏهن فقير بيدل انهن لاءِ فارسي شعر چيو جنهن مان سيد علي اکبر شاه رضوي جي شخصيت جي خبر پوي ٿي.

چون علي اکبر شه والا گهر صوفي و رضوي نجيب نامور
صاحب سجاده سلک قادري شجر حسنين رانيکو ثمر

ره برون جست ز قالب عنصري در هواي لامکان بکشاد پر. (2)

سيد علي اکبر شاه رضوي جي شروعاتي وحيءَ ۾ بيمار ٿيڻ ۽ صحتياب ٿيڻ وارو بيان مختلف تذڪرن ۾ آيل آهي جو هتي پيش ڪجي ٿو. انوقت سندس ڏاڏو مير جان الله شاه رضوي ثاني پڻ حال حيات هيو.

میر جان الله شاه ثانيء جي حياتيءَ ۾ هڪڙو ڀيرو سيد علي اڪبر شاهه بيمار ٿي پيو جو اڃان نوجوان هيو ۽ بارگاه الاهي ۾ سندس جيڪا حياتي هئي سا مير جان الله شاهه ثانيءَ کي پوري ٿيل ڏسڻ ۾ آئي تنهن ڪري پاڻ نهايت مايوس ۽ مغموم حالت ۾ اندران نڪري ٻاهر اوطاق ۾ اچي ويٺا. سندس خليفن محمد محسن (فقير بيدل جي والد) انهيءَ مايوسيءَ ۽ دلگيريءَ جو سبب پڇيو پاڻ فرمايائون ته صاحبزادو سخت بيمار آهي ۽ سندس حياتيءَ جي اميد نه آهي. خليفه موصوف عرض ڪيو ته قبلان مان رات جو الله جو ليڪو ڄاچيندس ۽ فجر سائين جن کي احوال عرض ڪندس. ٻئي ڏينهن صبح جو خليفو محمد محسن اچي عرض ڪيو ته قبلان رات جو الله تعاليٰ جو سارو دفتر ڄاچيم ته صاحبزادي جي عمر پوري ٿيل هئي، وري ڏنر ته بندي جي عمر ٻارنهن ورهيه باقي آهي تنهن ڪري مان هڪڙو سال ڪڏهن ڪڏهن بيماريءَ جو ڪڍي جدا ڪيم باقي يارهن سال صفا صحت جا صاحبزادي جي نالي لکيم جا قبول پوي مير جان الله شاهه ٽي دفعا پنهنجي خليفن کان تصديق ڪئي ته تودل و جان سان اهو ڪيو آهي ۽ جڏهن هن قبوليو ۽ اهڙي تسلي ڏني تڏهن مير صاحب فرمايو ته چڱو پوءِ خليفن عرض ڪيو ته قبلان بندو موڪل ٿو گهري ته گهر وڃي سمهي ته جيئن صاحبزادو چڱو ڀلو ٿئي. پوءِ خليفن کي موڪل ڏنائين جو گهر ويو ۽ هڪ هنڌ ڪٽوليءَ تي سمهي جان بحق تسليم ڪيائين ۽ سيد علي اڪبر شاهه رضوي يارهن ورهيه سانده حيات هو جو ڪڏهن اک ۾ به سور نه پيس.¹⁷ (3)

وصال:

سيد علي اڪبر شاهه رضوي اول بن سيد جمن شاهه ثاني سن 1270 هجريءَ مطابق 54-1853ع ۾ وفات ڪئي. سندس وصال تي فقير قادر بخش بيدل جيڪو فارسي شعر چيو سو هتي پيش ڪجي ٿو:

¹⁷ مٿي بيان ڪيل سيد علي اڪبر شاهه رضوي اول جي بيمار ٿيڻ ۽ صحتياب ٿيڻ وارو واقعو مختلف تذڪرن ۾ جيئن جو تيئن بيان ڪيو ويو آهي، پر ان واقعي متعلق به هڪ اهم سوال اڀري ٿو. اسان ڏسنداسون ته سيد علي اڪبر شاهه اول سن 1270 هـ ۾ وفات ڪري ويو آهي، جيڪڏهن کين صحت جا ملندڙ يارهن سال ان مان گهٽائجن ٿا ته پوءِ اهو واقعو سن 1259 هـ جو بهي ٿو ٻي پاسي اهو واقعو سيد جان الله شاهه رضوي ثاني جي حياتيءَ ۾ ڄاڻايو ويو آهي، هاڻي ڏسنداسون ته سيد جان الله شاهه ثاني جي وفات جو سن آهي 1255 هـ. هيئن سوال اهو ٿو پيدا ٿئي - اهو واقعو سيد جان الله شاهه رضوي ثانيءَ جي ڏينهن ۾ ڪيئن پيش ٿيو؟

چون علي اکبر شه والا گهر صوفي و رضوي نجيب و نامور
صاحب سجاده سلک قادري شجره حسنين رانيکو ثمر
ره برون جست ز قالب عنصري در هواي لامکان بکشاد پر
تافت برديوار نور از آفتاب باز قرص آفتابش شد مقرر

گفت تاريخ وصالش هاتفي

قدولق عندالملیک المقتدر (4)

1270هـ

سید علي اکبر شاه رضوي جي لاء سندس مرید آندل فقیر به فارسي
پر شعر چيو آهي جيڪو هتي پيش ڪجي ٿو. آندل فقير ان جي شروعات
مير جان الله شاه جي ذکر سان ڪئي آهي:

مرا پير دانست جان الله شاه بحکمت حکيم است عالم پناه
که در رشته اولياي کرام کز و سلسله صوفيان شد نظام

چون که برتار کش بود تاج گران کریم الطبع برکهان و مهمان
شده کاسه نوشان ز کوثر بسیر فرامان بهدان چوشیران دلیر

قدم همچو مردان بر آورد راست رموزات اونس جان رسرات
بمطلب رسان بود هر طالبان هم عاشقان را مراد رسان

از و هر که په رسید منزل رسید به وسعت قدر خویش او برچشید
در آفاق مستانشر اورقص جاست که از عرش تازیتر تحت الثراست

همیشه بقلزم محیطي لدن شاورکنان طالبان را چو فن
چوگر دید بی راضی ازین جهان دل بگلانید از این و آن

وصیت باولاخود کر درود ولی عهدرا از هم هر فزود
نصیبي بهرکس جدا کرده داد بحصه مطابق نوشته نهار

چنین بود دانا حکمت حکیم بعلم رموزات یزوان علیم
تصور بفکر الهی ثمرد که برمسند خویش بائست کرد

زاوлад خود دید روشن ضمیر بعر جوان و به تدبیر پیر
بنیسره ز فرخ وجود آن شهي نواسه ز جیلان شاهنشهي

نجیب است طرفین چونور عین ز نور علی شرف از جا نبین
 که نامش علی شاه اکبر کبیر همیشه بر آن سایه پیران پیر
 کزان تاج و دستار مسند شاهی مدار الهمام و کلاه مهی
 قرع بود بائست برغال او زهر علم دانا رست احوال او
 ولی و ولیعهد صاحب کمال زهی شیر شهزاده فرخنده فال
 جوان و جوان بخت هوشش گران درون سینه اش علم مرشد نهان
 چنان کرد آباد مسند ولی که هرکس بقدر ستوده جلی
 ثنائش جهان کرد ورد زبان ستایش باو یار هر دوجهان
 زهی شاهزاده است فرخ نهاد به این خاندان پاک آباد و باد
 الاهی بحق محمد رسول کن آباد این خاندان بتول
 به پشت پناهی یک ارجمند بعمر گرمی به بخت بلند
 که نامش نهاده شود جانشاه بقدر مریدان پشت پناه
 خدایا بلندی به این خاندان یمین است مطلوب که غورمرسان
 هم طالبان سالک راه حق بمطلب رسیدند از نه طبق
 نمانده است محروم کس از رموز هم کس ز شاهی شهان پرفیوض
 غلام غلامان آندل فقیر مدام است سائل بدرگاه پیر. (۵)

اولاد:

سید علی اکبر شاه رضوی اول به شادیون کیون پهرین شادی سید
 مظهر علی شاه ولد سید منور علی شاه جی نیائی سان حنهن مان کیس
 هک نیائی ۽ ټی فرزند سید امام علی شاه، سید الله بخش شاه ۽ سید میر
 جان الله شاه ثالث تولد ټیا. پی گهر مان کیس چار فرزند تولد ټیا سید احمد
 شاه، سید محمد شاه، سید غلام مرتضی شاه ۽ سید غلام مصطفی شاه.
 وټن فرزندن مان سید امام علی شاه ۽ سید الله بخش شاه صغیر سن فوت
 ټی ویا، تنهن کړي سندس گادي ټی سندس ټیون نمبر فرزند سید میر جان
 الله شاه ثالث وینو. (۶)

حوالا:

1. 'شجره سادات رضوي/نقوي بکر' (قلمي فارسي)
2. ديوان بيدل (عبدالحسين شاه موسوي) مطبوعا 1991ع
3. ديوان بيدل عرف بيدل جي سوانح عمري (گدومل هرجاڻي) مطبوعا 1940ع
4. انيس المساكين عرف راحت السالكين (فاضي غلام مهدي) قلمي سنڌي
5. احوال سيد علي اڪبر شاه اول (قلمي سنڌي) قاضي علي رضا
6. پڇ گنج: سبحان بخش قريشي - مطبوعا 1976ع
7. ديوان بيدل (عبدالحسين شاه موسوي) مطبوعا 1991ع
8. احوال سيد علي اڪبر شاه اول (قلمي سنڌي) قاضي علي رضا
9. شجره سادات رضوي/نقوي بکري (قلمي فارسي)

سيد مير مراد علي شاه رضوي

سيد مير مراد علي شاه رضوي به 'جان شاهي' خاندان جو چشم چراغ هيو. سيد مير مراد علي شاه، سيد مير جان الله شاه ثانيء جو پوتو، سيد مير جمن شاه ثانيء جو فرزند ۽ سيد علي اڪبر شاه اول جو ننڍو ڀاءُ هيو. 'شجره سادات رضوي / نقوي بکر' ۾ آيل آهي ته پاڻ به شاه شاهان سيد عبدالوهاب شاه ڀاڳناڙيءَ واري جو ڏوھتو هيو. شجري ۾ هن طرح آيل آهي. "و از خانه جناب سيد مير جمن شاه عليه رحمة بيبي خاتون بنت سلطان العارفين قطب رباني غوث صمداني مولوي المعنوي سيد السادات حضرت سيد عبدالوهاب جيلاني الصوفي القادري و حضرت مير علي اڪبر شاه زاد و سيد عبداللطيف و سيد نصيرالدين و سيد مراد علي." (1)

مٿين شجري ۾ سيد جمن شاه جي فرزندن ۾ چوٿون نمبر فرزند سيد مراد علي شاه ڄاڻايل آهي.

مير جان الله شاه رضوي جي متعلق اها خبر پئجي نه سگهي آهي ته هو شاعر هيو يا نه، ڇاڪاڻ ته سندس ڪلام اسان کي ملي نه سگهيو آهي. البت پاڻ پنهنجي وقت جو وڏو عالم فاضل ۽ عارف شخص ٿي گذريو آهي. سيد مير مراد علي شاه رضوي جو به مفصل احوال ڪنهن تذڪري ۾ ملي نه سگهيو آهي، سواءِ سنڌ جي نامياري اديب مولانا دين محمد وفائي جي تصنيف "تذڪره مشاهير سنڌ" جي.

مولانا دين محمد وفائي پنهنجي تاليف "تذڪره مشاهير سنڌ" جي ٻئي جلد ۾ سيد مير مراد علي شاه جو جيڪو تذڪرو ڪيو آهي سو هتي پيش ڪجي ٿو.

سيد مراد علي ولد سيد جمن شاه (متوفي 1191ھ) ولد مير جان محمد رضوي بکري معروف به جان الله شاه شاعر صوفي مريد شاه عنايت الله شهيد 1130ھ. مراد علي شاه روهڙيءَ ۾ رهندو هيو ۽ مير علي مراد خان ٽالپور جو همعصر ۽ علمي مصاحب هيو. هو عربي، فارسي زبان جو وڏو ماهر

۽ ڄاڻو هيو. هن جي عربي داني ۽ قابليت جو اندازو ان ڳالهه مان لڳائي سگهجي ٿو جو هن سيدنا حضرت علي رضه جي خطبات 'نهج البلاغه' جو فارسي ترجمو ڪيو آهي. ترجمي جي شروع ۾ ڄاڻايو اٿس ته مونکي ڪتابن جي مطالعي کانپوءِ دل ۾ حيدري مذهب جي محبت پيدا ٿي ۽ هي ترجمو انهيءَ اشتياق پوري ڪرڻ لاءِ لکان ٿو. ترجمي کي مير مراد علي خان جي نالي معنون ڪيو اٿس. ترجمي تي شرح ۽ سمجهاڻي طور حاشيه به لڳل آهي جنهن ۾ لغت جي مشڪل الفاظن جو حل ٿيندو وڃي ٿو. ترجمو 5، 4 رمضان المبارڪ 1207 هـ ۾ شروع ڪري 21 صفر 1208 هـ ۾ ختم ڪيو اٿس. سيد صاحب وڏو زميندار ۽ جاگيردار هيو. هن دنيا مان سن 1320 هـ ۾ لاڏاڻو ڪري ويو. (2)

مولانا دين محمد وفائي، سيد مراد علي شاهه جي حوالي سان ڪافي بنيادي ۽ اهم ڄاڻ ڏني آهي ته هو ڪيتري پائي جو عالم فاضل هيو جو 'نهج البلاغه' جو فارسي ترجمو ڪيائين. هن وقت سيد مراد علي شاهه جي پنهنجي خاندان جو ڪوبه فرد حال حيات ناهي تنهن ڪري خبر نه ٿي پوي ته مير مراد علي شاهه جي نهج البلاغه جي ڪيل ترجمي جو نسخو ڪٿي آهي. مولانا دين محمد وفائيءَ جي لکڻ مان خبر پوي ٿي ته مولانا صاحب مذڪوره 'نهج البلاغه' جي فارسي ترجمي جو اصل نسخو ضرور ڏٺو هوندو ۽ وٽس ان جو نقل موجود هوندو. ٻي پاسي تذڪري ۾ مولانا دين محمد وفائي اهم غلطي به ڪري ويو آهي. هن صاحب سيد مراد علي شاهه جي والد صاحب جمن شاهه جي وفات جو سن 1191 هـ ڄاڻايو آهي، جيڪو غلط آهي. اهو سن سيد جمن شاهه اول ولد سيد قلندر علي شاهه جي وفات جو آهي. ڇاڪاڻ ته سيد مير مراد علي شاهه جي ڏاڏي سيد مير جان الله شاهه ثاني خود سن 1255 هـ ۾ وفات ڪئي آهي، تنهن ڪري سيد مراد علي شاهه جي والد سيد جمن شاهه جي وفات تيرهين صدي هجري ۾ ٿي سگهي ٿي نه ڪي ٻارهين صديءَ ۾، جيئن مولانا صاحب لکي ويو آهي. ٻي پاسي مولانا دين محمد وفائي، سيد مراد علي شاهه کي مير جان الله شاهه رضوي اول جيڪو شاهه عنايت جو مريد هيو جو پوٽو ڄاڻايو آهي جڏهن ته سيد مراد علي شاهه مير جان الله اول جو پڙ پوٽو ۽ مير جان الله شاهه ثانيءَ جو پوٽو هيو.

سيد مير مراد علي شاهه رضوي روهڙيءَ ۾ پنهنجي نالي تي پنهنجي خاندان لاءِ هڪ الڳ 'ڪوٽ' ۾ تعمير ڪرايو هو جيڪو ڪوٽ مير مراد علي شاهه رضوي جي نالي سان مشهور آهي. قريشي حامد علي خانائي لکيو آهي ته سيد جان الله شاهه جي اولاد مان سيد علي مراد شاهه انگريزن جي گهڻي مدد ڪئي، انهيءَ ڪري انگريزن کيس 24 اپريل 1868ع تي جاگير ڏني هئي. هن ننڍي ڪوٽ تي هڪ ٻيو ڪوٽ ۾ اڏايو هو جو پوءِ ڪوٽ مير مراد علي خان جي نالي سان مشهور ٿيو ۽ اڄ تائين آهي ۽ سندس نالي سڏيو اچي ٿو. (3)

مولانا دين محمد وفائي، مير مراد علي شاهه جي وفات جو سن 1320ھ ڄاڻايو آهي جيڪو ٻي صحيح معلوم نه ٿو ٿئي، ڇاڪاڻ ته سندس وڏو ڀاءُ ۽ درگاهه جو گادي نشين سيد علي اڪبر شاهه اول جو سن وفات 1270ھ آهي، تنهن ڪري پڪ ناهي ته سيد مراد علي شاهه پنهنجي ڀاءُ جي وفات کان 50 سالن تائين حال حيات رهيو هجي. ان ڪري هن وڏي ڄمار ماڻي به تيرهين صديءَ هجريءَ جي آخر ۾ وفات ڪئي هوندي.

حوالا:

1. شجره سادات رضوي/نقوي بکر (قلمي فارسي)
2. تذڪره مشاهير سنڌ جلد ٽيون (مولانا دين محمد وفائي) مطبوعا 1985ع
3. مضمون 'سيد مير حيدر شاهه حقاني رضوي' قريشي حامد علي خانائي مطبوعا 1990ع، ٽماهي "مهرارڻ"، ڄام شورو.

سيد مير جان الله شاه ثالث

سيد مير علي اڪبر شاه رضوي اول کانپوءِ سندس فرزند سيد مير جان الله شاه ثالث گاديءَ تي ويٺو. مير جان الله شاه ثالث پڻ پنهنجي وقت جو عارف ۽ عالم فاضل شخص هيو جنهن کانسواءِ پاڻ سنڌي ۽ سرائڪي ٻوليءَ جو وڏو شاعر هو. مير جان الله شاه ثالث جو ڪلام ته اسان کي ڪافي تعداد ۾ ملي سگهيو آهي البت سندس زندگيءَ جو احوال اڻپورو آهي. ايتري قدر جو سندس وفات جي تاريخ به صحيح معلوم نه ٿي سگهي آهي. 'جان شاهي' خاندان جي هن درويش ۽ فقير صوفي شاعر جو جيڪو احوال ملي سگهيو آهي سو هتي پيش ڪجي ٿو. ڊاڪٽر نبي بخش بلوچ پنهنجي تاليف 'ڪافيون جلد 1' ۾ لکي ٿو ته "جان الله شاه ثالث ولد علي اڪبر شاه اول جي اولاد مان هو. پيءُ جي وفات کانپوءِ سجاده نشين ٿيو. ڪانئس اڳ مير جان الله شاه اول توڙي مير جان الله شاه ثاني 'عاشق' پئي شاعر هئا. هي به وڏو عالم فاضل شخص هو. 20 صدي جي شروعات ۾ وفات ڪيائين." (1) ڊاڪٽر نبي بخش بلوچ پنهنجي مذڪوره تاليف ۾ مير جان الله شاه ثالث جون ڏهه ڪافيون پڻ شامل ڪيون آهن، جن لاءِ پاڻ لکي ٿو ته 'جان شاه جون ڪافيون 1297ھ/1880ع جي لکيل بياض ۾ شامل آهن، يعني ته جان شاه ان وقت حال حيات هويا اڳ گذاريائين." (2)

ڊاڪٽر ميمڻ عبدالمجيد سنڌي به پنهنجي تاليف "تذڪرا شعرا سکر" ۾ جان الله شاه ثالث جو ذڪر ڪيو آهي. هو صاحب لکي ٿو ته مير جان الله شاه ثالث وڏو عالم ۽ فاضل هو. ڪيترائي هندو مسلمان سندس مريد هئا. 20 صدي عيسويءَ جي شروعات ۾ وفات ڪيائين. سنڌي سرائڪي، پارسي، اردو جو بلند شاعر ٿي گذاريو آهي. سندس شعر جو بياض محترمي مڪرمي جناب عطا حسين شاه صاحب شفقت فرمائي ڏيکاريو جتان سندس ڪجهه ڪلام نقل ڪيو ويو. سندس بيت، ڪافيون، سحر فيون نهايت پخته ۽ برجسته آهن. سندس ڪلام ۾ تصوف جا مسئلا سمجهايل آهن ته حسن عشق جو ذڪر به رنگين ۽ دلڪش نوع ۾ ڪيو ويو آهي. ان کانسواءِ سندس ڪلام ۾ ويدانيت جي واڻي به آيل آهي جنهن ڪري هندي ۽ سنسڪرت جا الفاظ به استعمال ڪيا ويا آهن." (3)

ميمڻ عبدالمجيد سنڌي مير جان الله شاهه ثالث جي شاعريءَ تي مختصر ۽ جامع راءِ ڏني آهي. هن صاحب مير جان الله شاهه ثالث جي ڪلام کي غور ۽ دلچسپيءَ سان پڙهيو آهي. سيد مير جان الله شاهه ثالث، نامياري صوفي ۽ عالم فقير قادر بخش بيدل جو شاگرد پڻ رهيو آهي. مير جان الله شاهه رضوي اول جي خاندان جي ان شهزادي فقير بيدل جهڙي مفڪر ۽ جيد عالم جي فڪري ۽ روحاني مدرسي مان باقاعده تعليم حاصل ڪئي هئي. موسوي عبدالحسين شاهه پنهنجي تصنيف ’ديوان بيدل‘ ۾ لکيو آهي ته ”سندس (بيدل جي) بصيرت ايتري هئي جو چون ٿا ته ميان جان الله شاهه ٽئين (ثالث) کي هڪ سال محرم جي نائين تاريخ سبق ويني ڏنائين. دستور موجب ڪربلا جي تعزیه جي ڪجھُ وقت سڀني روهڙيءَ جي ساداتن کي ڪوٺڻ لاءِ ماڻهو ويندو هيو. ماڻهن جو به ڪافي هجوم هوندو هيو. تنهن ڪري سڀني ساداتن کي قاصد جو انتظار رهندو هيو. شاهه صاحب کي به اهو انتظار هو جنهن ڪري پڙهڻ سان ڇت نه ٿي لڌائين. فقير صاحب اهو حال ڏسي فرماين ته ’توهان اطمینان ڪريو جڏهن امام جي تعزیه ڪٿڻ جو وقت ٿيو تڏهن آءُ از خود اوهان کي خبر ڏيندس.‘ جهٽ نه گذري ته فقير صاحب ادب ۽ احترام وچان اٿي بيٺو ۽ صلوٰه پڙهڻ شروع ڪيائين ۽ چيائين ته هيئنر شهزادن جي سواري وڃي ٿي، تياري ڪريو. شاهه صاحب ٽڪڙو ٽڪڙو ويو ۽ تعزیه ڪڍڻ جي عين وقت تي پهتو.“⁽³⁾

اولاد:

سيد مير جان الله شاهه ثالث ٻه شاديون ڪيون. پهرين شادي خيرپور جي سيد مير جعفر علي شاهه بن امام علي شاهه جي نياڻي سان ڪيائون جنهن مان کيس هڪ فرزند سيد علي اڪبر شاهه ثاني تولد ٿيو. مير جان الله شاهه ثالث ٻي شادي مير مدد علي شاهه ساڪن ڀاڳ جي نياڻي سان ڪئي جنهن مان کيس هڪ فرزند سيد صيف علي شاهه تولد ٿيو جيڪو صغير سن وفات ڪري ويو. (4) سيد مير جان الله شاهه ثالث کانپوءِ سندس فرزند سيد علي اڪبر شاهه ثاني سجاده نشين ٿيو.

حوالا:

1. ڪافيون جلد 1، (ڊاڪٽر نبي بخش بلوچ مطبوعا 1985ع)
2. تذڪره شعراءِ سکر، (ڊاڪٽر ميمڻ عبدالمجيد سنڌي - 1965ع)
3. ديوان بيدل (عبدالحسين شاهه موسوي - مطبوعا 1991ع)
4. شجره سادات رضوي/نقوي بکر (قلمي فارسي)

سید میر جان الله شاه ثالث جو کلام

من آن مرغیم لاصوتی که هاصوتی شگون دارم
رموز عشق نمیدانم که سیر از حد برون دارم
بداں در حجر دیوانه ام، که در باصوت حیرانم
که در ملکوت تابانم، خار خم درون دارم
کنم پرواز در جنت به بخشم تاج غلمان را
روم بر عرش برکرسی، فلک رابستون دارم
بیا در منزل جانان، رهاکن عقده دلها
خودی را خود بسوزانم، نشان بی نمون دارم
منم در عشق مدحوشم شصید خنجر نازم
در آن وقتی بقر بانی ذبیح سرنگون دارم
بیا ای سید جانان برو در کوی معشوقان
ضم را در بغل گیری که هجری از فزون دارم

✱

نمود عشق راه وصال محمدی
دیدیم چشم دوست جمال محمدی
حمد نبی ثنای علی کروم بصدق دل
دادند جام نو ز زلال محمدی
در دشت عشق کرب و بلا قوم کوفیاں
کشتند بیگناه هلال محمدی

چون بگذری ز دشت بگو کربلا حسین
صلوة بر محمد و آل محمدی
برخاست نوحه حشر از خمها حسین
مع شاه شد شهید مثال محمدی
از دست ناز دلبر چشیدم نوک عشق
لذت بداد در دل کمال محمدی
جانشاه ز عشق شاه حسن برد نزد شاه
نوشاند جام وحدت ز کلال محمدی

❖

پیدا شد است نور ز ذات محمدی
مخلوط شد به ذات صفات محمدی
چون ذکر لا اله شد اثبات از نفی
درجه عظیم شد درجات محمدی
خوردیم جام وحدت از دست ساقی کوثر
آب حیات شد ز حیات محمدی
چون ذکر روح راطی کردم بلطف شاه
دیدم به لوح ثبت آیات محمدی
پیر مفان ز راه کرم ذکر حق به داد
کلمات حق شنید ز کلمات محمدی
جانشاه ز دست پار گرفتیم جام عشق
پس یافتیم نجات، نجات محمدی

روپ آسا

يار پرویسی آیا غمرے سے
مجھے مار کے سک چین لے گیا۔
آنکھوں میں کجل ڈال کے، بالوں میں تلک لگا کے
ہس رس کی رمز رلا کے، کر بین لے گیا۔
جلوا حسن دا وکائکے، ترچھی نظر سے ملائکے
محبت سے سینا سلاکے، کونین لے گیا۔
فوجان حسن دیان چڑھا کے، سر پر عشاقان دی آئکے
دم صبر چین آرام کے، دن رین لے گیا۔
دیا ساقی جام شراب کا، ہویا تن کا حال کباب سا
پیون نال زلال وصال کا، غم ثقلین لے گیا۔
مرشد سائین سچ فرمائکے، جان شاہ کو صحیح سمجھا کے
شعہ حسن دا شعلہ وکائکے دل عین لے گیا۔



- اُتی جوگي جاڳ، نند نماڻن کي نيون آه نهوڙي،
1. وينديس رهندس کينکي، هي آهي مانجهاندي جو ماڳ.
2. پينر پاڳي آئيو بيرايڻ کي بيرايڻ.
3. ڏونگر ڏورڻ آئيو دردمندن جو آهي لاڳ.
4. اديون جان شاه تي آئيو سامين جو به سهاڳ.

برو

اسين هر دم عشق ۾ آهيون، وينا آتم سور ٿا ڳايون

1. ح حرف حقيقت صحي ڪيوسي، ميم معرفت وچ سمجھ ڏٺوسي
جي آهيون سي آهيون
2. ق قلب وچ دوست ڏٺوسي، لام لا الہ دا سبق پڙهيوسي
دونھان درد دکايون
3. غ غير دوئي دا ڪي ڏٺوسي، و وحدت وچ گم ٿيو سي
آهيان دي وچ ناھيون
4. ش شاه شاھان دا ڪرم جو هويا، جانشاه آپ وچايا ڪي پايا
برھين بوند وسايون

جوڳ

وڃي سانگين کي ڏجو ميان
مٽيءَ جو ڪوڙڪ جو ڏوراڻو

1. مارن ٻاجھون نانھن ڪو هن کي جيءَ جو جياڻو
2. قسمت قيد اُتي ڪيو جاتي سڱ نہ سياڻو
3. ڪوڱر چونڊيا ڪانڌ سان، شل ٿي منھنجو ميلاڻو
4. جان شاه محبن مليو لاهي لوڪ لاڳاڻو

ڪوهياري

دونھان درد دکائي ويا
آيل ڙي مٽيءَ جو هوت وٺي ويا

1. ڄمندي مون سور پراڻيا، ڇاڪ ڏکيءَ جا چڪائي ويا
2. تنبيون ٻڌي چيلھ سان، جوڳي جيءَ جلائي ويا
3. ڏونگر ڏورن آڻيو وات وندر جي پچائي ويا
4. جانشاه ساد سنگت سان، انحد بين بجائي ويا

ڪوهياري

ڪيچ ڏٺي ٿيندا، شامل دردمندن سان

1. صوفي سير سڄو ڪري جوڳي ٿي جلندا.
2. بوندان برهه وسائيون، رمز وٺي رلندا.
3. ڏسي منهن محبوب جو عاشق ٿي هلندا.
4. جانشاهه ساذ سنڱت ٿي، محبن سان ملندا.

ڪوهياري

ڏاڍي جوڳين جي ذات، سڱ چني ويا الا ڪاپڙي

1. لاهوتي لوءِ لڏي ويا، اتي آڏي رات.
2. ڪو نه اچي ٿو ڪاڏهون، ماريو مارن جي ماڻ.
3. ساري رات سار سڄڻ جي، پرهه ڦٽي پريات.
4. جانشاهه جي سر وسي ٿي، بوند برهه برسات.

ڪوهياري

ڪرهل ڪيچ قطاري ويا

آيل ڙي مٽيءَ سان ڪوڏمر ڪري ويا.

1. چمندي ٿي صندوق لوڙهيائون، سترِي سور جڳائي ويا.
2. هاڙهي پر جا هيڪلي، مٽ مٽيءَ کي رلائي ويا.
3. ڪرهل ڪيچئون آيا، بار برهه جو وسائي ويا.
4. جانشاهه کي سڪ جا، محبت مچ مچائي ويا.

ڪونسيو

پلا ڪهڙي ڳالهين رانجهن چاڪ سڏايا وي

1. ونجهلي وڃيندا آيا اٿاهين، سانون ڪا رمز رلايا وي
2. لاڪي رمزان ڪٽندا اٿاهين، پيلي سوڌم مڇايا وي
3. شاه شاهان دا چاڪ سڏايس، ڪيسا سو چين چپايا وي
4. مالڪ ملڪ دا شاه حسن دا، جانشاه سو بن آيا وي

پهاڙي

يار پيارل سر اسا ڏي پريت پيارو ڪيو

1. دل ۾ دلبر تنهنجون جايون، عاشقن رمزان لايون
مينهن محبت جا وسايون، نيهن نظارو ٿيو.
2. بحر وحدت جو ويڪيوسي، بيخودي مسڪن ڪيوسي
سوز انا الحق ڳايوسي، نور نيارو رهيو.
3. پرت جو پيالو پياريو نحن اقرب ڪي ڏيڪاريو
روح رمزن سان رلايو حسن هلڪارو ڪيو.
4. عشق جا آڙاه ٻرن ٿا، سوري اچي اتي سر ڏين ٿا
صوفي سر نيزي رڪن ٿا، پير پياري چيو.
5. شمس جي ڪلڙي لهرايو صنعان ڪي زنار پارايو
جانشاه جو جيءُ جياريو وصل جو وارو ورايو.

حسيني

عشق پڙهايو مون اچي برهين وارو باب

1. رهبر راه رسائيو وسريو سارو ڪتاب
2. تن من اندر بين بجن ٿا، پل ڳيو آهي رباب
3. ستگر صحي ڏيڪاريو من اندر مهتاب
4. جانشاه لنگهي اڳي ٿيو ناهي ڪو ڏوه ثواب

حسینی

گام پری هلی گرنار پسو
ویکو دستون دوار

1. لاهوتي لوء لڏي ويا پورب ٿي هسوار.
2. سانگي سانگ ڪري ويا پٽن پاسي پنهور.
3. ڪانه ٻڌي سين ڪا ٿين، ڪنهن تڙتند تنوار.
4. مارو ملڪ ملير ويا، نانگا ٿي نروار.
5. سامين سر وسن ٿا، نوراني انوار.
6. جانشاه سر نيزي رکيو هام پري هموار.

کنيات

مئن عشق دا ڪيتا واپار
سادو هووي سودا ليوي

1. ساد سنگت بن پڄن نه پاوي سنت سادو مل شبد ڪماوي
ماري انحد دا للڪار جام بره دا ڪوئي آءِ پيوي
2. هرگن رام نام گن گاوي ستگر سرت سبحان گهر پاوي
ٿيوي نه دم هڪ ڌار عشق ڪي آگي ڪوئي سر ديوي
3. بيخود هوڪي چوڙڙي ڏندا، ڪات ديوي سڀ ڪم ڪا ڦندا
نامي نيهن ٿيوي نروار گوء عشق دي ڪوئي آءِ ليوي
4. عاشق هوڪي عشق ڪمايا، بار بره دا سر جانشاه چايا
مليم رانجهن يار ملڻ ماهي دا سدا شل هووي

حسینی

1. نيهن نوايو ناز سان، صوفي صوفي بيپرواه
2. صوفي صاف صفا ٿيو انا الحق چئي ٿيو الله
3. مشتاقن سمجھي ڏٺو رمزن وارو راه
4. نفی مان اثبات ٿيو تابان حسن سندو ماه
- جانشاه جسم جمال ڪيو مرشد شاهن شاه

کلیات

منگي عشق نه ٿو پوشاڪي الا
منگي عشق نه ٿو پوشاڪي

1. ڪل عالم کي عقل ڏنائون، بره چڙيائون باقي
2. هر دوجهان پر آهي اسان جو حسن حسين ٻئي ساڻي.
3. لذت عشرت هر ڪنهن چائي، بره چايو هن خاڪي.
4. هر دم سائين نال اساڙي، نت نت آهي اوطاڻي.
5. جانشاهه حامي پنهنجو آهي، حوض ڪوثر جو ساڻي.

ڪنڀات

نشا پيتم نينهن نواب ڪنون
جند چٽ پئي ڏوهه ثواب ڪنون.

1. ونحن اقرب ٿي اثباتي، معلوم هويا ڪل ذات صفاتي.
پر پر پيتم جام لنگهه ڳيوسي خيال خراب ڪنون.
2. وفي انفسڪم جي سمجهه ڏنائون، هر جاءِ هاديءَ جي رمز ڏسيائون
مرشد دا هي اهو ڪلام چٽ ڳيوسي غير حساب ڪنون.
3. خيال خودي دا گر هي سارا، وڳا نويت نينهن نقارا
عشق ڪيتا آءِ سلام بي خود ٿيو سي خودي دي جواب ڪنون.
4. مرشد سائين حڪم فرمايا، جانشاهه چم اڪين سر چايا
بره هويا هي مدام لڌم جام شراب ڪنون.

سنگری کے
مرتبہ کی
اہو علی
واقف من
جانشاہی
پر سلسلہ

میل
فارسی ہوا
رضوی/نقد
علی خانا
آہی:

تازو
سان هي
مرتب
تي مشه
احوال تفه
سند جي
متعلق ت
جو زالو
هڪ املا

ملکین
راقرال
امی اموا
شعبری جا
231
علی اسخبر
نمی امولکر

سنسڪرت ۽ ٻين ٻولين جو پڻ ڄاڻو هو. سنڌي فارسي ۽ اردو ٻولين ۾ شاعري ڪندو هو. ايڏي وڏي پائي جو شاعر هوندي ضرور پنهنجو ديوان مرتب ڪيو هوندائين ليڪن زماني جي حادثن ۽ انقلابن جي ڪري سندس اهو علمي خزانو تباهه ۽ برباد ٿي ويو. پاڻ علم موسيقيءَ کان به ڳڻي طرح واقف هو. پنهنجي سوٽ سيد محب علي شاهه 'بيوس' بن احمد شاهه جانشاهيءَ کان پڪي راڳ جي مڪمل سکيا ورتي هئائين. سندس ستاراج به سندس پوين وٽ محفوظ آهي. (2)

شجره سادات رضوي/نقوي بکري جي ترتيب

سيد علي اڪبر شاهه ثاني پاڻ بکر جي سمورن رضوي ساداتن جو فارسي ٻوليءَ ۾ شجرو مرتب ڪيو هئائون، جنهن جو نالو "شجره سادات رضوي/نقوي بکري" آهي. شجري جي ان نسخي جو تعارف قريشي حامد علي خانائي پنهنجي مضمون 'سنڌ جي تاريخ جا ماخذ' ۾ هن طرح ڏنو آهي:

تازو اسان جي نظر مان 'شجره سادات رضوي/نقوي بکري' جي نالي سان هيءُ نسخو گذريو آهي. هي نسخو علي اڪبر شاهه 'فائق' جانشاهي جو مرتب ڪيل آهي. هيءُ قلمي نسخو فل اسڪيپ سائيز جي 140 صفحن تي مشتمل آهي.¹⁸ جيتوڻيڪ هن تذڪري ۾ مؤلف پنهنجي خاندان جو احوال تفصيل سان بيان ڪيو آهي ليڪن منجهس ڪيترين ئي جاين تي سنڌ جي تاريخ جي حوالي سان پڻ ڪافي مواد ملي ٿو. رضوي ساداتن جي متعلق تحفة الڪرام جي مصنف مير علي شير قانع ٺٽوي جي ڪيل غلطي جو ازالو به هن نسخي جي ذريعي ٿئي ٿو. هيءُ تذڪرو سنڌ جي تاريخ جو هڪ املهه سرمايو آهي. هيءُ قلمي نسخو سيد غلام رسول شاهه جانشاهي ساکن روهڙي جي ڪتب خاني ۾ محفوظ آهي. (3)

¹⁸ راقم الحروف شجره سادات نقوي/رضوي بکر جي مذڪوره قلمي نسخي جو بخوبي جائزو ورتو آهي. اهو شجرو سيد علي اڪبر شاهه ثاني جي هڪ اهم ڪاوش آهي. خانائي صاحب انهيءَ شجري جا ڪل 140 صفحا ڄاڻايا آهن، جڏهن ته مذڪوره شجرو فل اسڪيپ پڻ جي ڪل 231 صفحن تي مشتمل آهي. شايد خانائي صاحب پاڻ ان شجري جو مطالعو نه ڪيو آهي. سيد علي اڪبر شاهه ثاني شجري جي شروع ۾ پڻ آخر ۾ ڪٿي به پنهنجو نالو تحرير نه ڪيو آهي ۽ نه ئي اهو لکيو اٿائين ته اهو شجرو هن ڪهڙي تاريخ ۽ سال ۾ تحرير ڪيو.

نہج شریف:

هي به سيد علي اڪبر شاهه ثانيء جي تصنيف آهي جنهن جو ذڪر پڻ ڊاڪٽر حامد علي خانائي پنهنجي مذكوره مضمون ۾ ڪيو آهي ته ”شجره سادات رضوي/نقوي بکري جي آخر ۾ سندس هڪ ٻيو تاليف ڪيل رسالو نهج شريف پڻ قلمي صورت ۾ ڏسڻ ۾ آيو آهي.“⁽⁴⁾¹⁹

سيد علي اڪبر شاهه ثاني جي ڏينهن ۾ ڪيترائي هندو مسلمان ۽ سڪ سندس عقيدت مند بڻيا ۽ سندس مريد ٿيا، جن ۾ پنهنجي دور جا وڏا اڪابر، امير ۽ ڪامورا پڻ شامل هئا. هتي اهڙين شخصيتن جا نالا پيش ڪجن ٿا.

1. ديوان وزير مل لعلواڻي سب جج حيدرآباد
2. ديوان عيدن مل لعلواڻي هيڊ ماسٽر هاءِ اسڪول سکر روهڙي
3. ديوان هيرانند واڌو مل هيڊ ماسٽر هاءِ اسڪول سکر ويٺل روهڙي
4. ديوان نرملداس²⁰ (1) اورنيتر ٽرانسليٽر آف ڪمشنر ان سنڌ ڪراچي

¹⁹ راقم الحروف پاڻ سيد علي اڪبر شاهه ثانيء جي انهيءَ قلمي ڪتاب کي بخوبي ڏٺو آهي. فل اسڪيپ جي ڪل 67 صفحن تي مشتمل اها تصنيف شاهه صاحب جي خوبصورت هٿ اکرن ۾ لکيل آهي جنهن ۾ ڪاري ۽ ڳاڙهي مس استعمال ٿيل آهي. پورو ڪتاب فارسي ٻوليءَ ۾ آهي. شاهه صاحب هن نسخي ۾ ڪٿي به پنهنجو نالو ۽ تاريخ تحرير نه ڪئي آهي.

نهج شريف، شجره سادات رضوي/نقوي بکر جي اختتام کانپوءِ صفحي 232 کان شروع ٿي ۽ صفحي 298 تي ختم ٿئي ٿي.

²⁰ ديوان نرملداس، روهڙيءَ جي هندو طبقي مان هڪ وڏو عالم شاعر ۽ صوفي منش شخص ٿي گذريو آهي. سندس ابتدائي زندگيءَ جو احوال پوري طرح دستياب ٿي نه سگهيو آهي. البت معتبر روايتن مان معلوم ٿئي ٿو ته پاڻ عربي، فارسي ۽ سنسڪرت زبانن جو وڏو ودوان هو. ديوان صاحب سرڪاري طرح مشرقي ٻولين جو ترجمان طور مقرر ٿيل هو. پاڻ سنڌي نثر جو وڏو ليکڪ هو. سنڌي ساهت سوسائٽي جي بريا ٿيڻ وقت ڪي رسالا پڻ لکيا هئائين. کيس شعر و شاعريءَ جو به ڏاڍو شوق هوندو هيو. سندس ڪلام هن وقت تائين گهٽ دستياب ٿي سگهيو آهي. (ڊاڪٽر اياز قادري: سنڌي غزل جي اوسر جلد ٻيو. انسٽيٽيوٽ آف سنڌيالاجي ڄامشورو 1984ع) ديوان صاحب روهڙيءَ جي جانشاهي خاندان جو طالب هيو. درگاه سان ايتري ته محبت ۽ عقيدت رکندو هيو جو پاڻ رهندو ئي درگاه تي هيو. مير جان الله شاهه رضوي (متوفي 6 ربيع الاول 1167هـ) جي فارسي ڪلام جو سنڌيءَ ۾ ترجمو پڻ ڪيو هئائين. ديوان صاحب جي باري ۾ روهڙيءَ جي ران کان هڪ مشهور واقعي جي ڄاڻ ملي ٿي. سن 1924ع ۾ روهڙيءَ ۾ هڪ شيعا سني مناظرو ٿيو. جنهن ۾ مولوي سعدالله خيرپوري ۽ ميان موجود علي شاهه لقندر (بخاري شاهه جو مجاور) اهل سنت پاران هئا ۽ ٻئي پاسي ڊيري غازي خان جو منشي واحد بخش هيو. ٻنهي ڌرين متفق ٿي، ديوان نرملداس کي مصنف طور مقرر ڪيو. اهو مناظرو اڪبري جامع مسجد ۾ ٿيو هيو. انهيءَ واقعي مان ديوان صاحب جي علمي حيثيت ۽ سندس انصاف پروريءَ جو ثبوت ملي ٿو. روهڙيءَ شهر ۾ اڃان به ڪي وڏي ڄمار وارا حال حيات آهن جن جو چوڻ آهي ته هنن ديوان صاحب کان قرآن پاڪ ناظره

5. دیوان گویند کش وزیر مل لعلواڻي سب جج روھڙي وينل حيدرآباد
6. دیوان همت سنگھ وزير لعلواڻي انڪم ٽيڪس انسپيڪٽر سکر
7. دیوان هزاري مل ايگزيڪيوٽو انجنيئر
8. پاڻي سکو سنگھ سک وينل امرتسر (5) ²¹

وصال:

سيد علي اکبر شاهه ثاني ولد سيد جان الله شاهه ثالث 26 شوال 1341ھ مطابق 17 جولاءِ 1923ع تي وفات ڪري ويو. وفات وقت سندس

پڙهيو هيو. ڪوتائي سادات مان سيد نظر محمد شاهه هڪ پيرسن شخص آهي. هن پڻ ديوان صاحب وٽ قرآن پاڪ پڙهيو هيو. (ڏسو: قريشي حامد علي خانائي جو ڪتاب تذکرہ ڪوتائي سادات روھڙي مطبوعا 1998ع صفحو 156-157)

’ديوان نرملداس‘ سيد علي اکبر شاهه ثاني جو مريد هيو ۽ اتي روھڙيءَ ۾ سيد علي اکبر شاهه ثاني جي مريدن کي عربي فارسي ۽ قرآن جي تعليم ڏيندو هيو. ديوان نرملداس جيڪو ’ديوان مير‘ جو سنڌيءَ ۾ ترجمو ڪيو ان جو هن نالو ”روحاني تجلات“ رکيو هيو. راقم الحروف کي فقير بيدل جي خاندان جي چشمر و چراغ ميان عبداللطيف قريشي ٻڌايو ته سندس والد مرحوم سبھان بخش قريشي پڻ ديوان نرملداس وٽان قرآن پاڪ پڙهيو هيو. ديوان نرملداس جو فرزند سويراج فاني پڻ پنهنجي وقت جو اڪابر، شاعر ۽ ڪامورو ٿي گذريو آهي. سندس نياڻي ۽ ديوان نرملداس جي پوٽي شريعتي ’پارو‘ هن وقت پنهنجي ڪٽنب سان آمريڪا جي رياست نيو جرسي ۾ رهائش پذير آهي. پاڻ پنهنجي پتي شري گل سان گڏجي سال بن جي وقفي دوران آمريڪا مان خاص طور تي ڪهي پنهنجي ڏاڏي ديوان نرملداس جي مرشد سيد علي اکبر شاهه ثاني جي عقيدت ۾ روھڙي ايندي آهي ۽ درگاهه جان الله شاهه رضوي تي ٽڪندي آهي. شريعتي ’پارو‘ هن وقت پيرسن آهي. هوءَ هڪ پڙهيل پڙهيل ۽ بلند اخلاق جي مالڪ آهي. شعر و شاعري سان گڏ ڪيس راڳ جي پڻ ڄاڻ آهي. هوءَ پاڻ به ڳائيندي آهي ۽ سندس آواز پرسوز ۽ درد انگيز آهي. شريعتي پارو پنهنجي پتي شري گل سان گڏ ٻه چار سال اڳ راقم الحروف جي غريب خاني تي پڻ پير گهمايا هئا.

سيد علي اکبر شاهه ثاني جي انهن هندو ۽ سک مريدن جي فهرست مرحوم قاضي علي رضا پنهنجي قلمي ڪتاب ۾ ڏني آهي. جنهن ۾ هن هڪ مريد پاڻي سکو سنگھ جو ذڪر ڪيو آهي ۽ اهو پڻ لکيو اٿائين ته پاڻي سکو سنگھ جي قبر ساداتن جي مقام ۾ آهي. هيئنڙ ڏسبو ته درگاهه مير جان الله شاهه جي مقام ۾ ’سکو سنگھ‘ جي قبر جو ڪوبه نشان موجود ناهي. جانشاهی خاندان جي ٻاڪٽر جان علي شاهه راقم الحروف کي ٻڌايو ته درگاهه جي اتر ۾ ٽي سکن جون قبرون هيون جن مان هڪ پاڻي سکو سنگھ جي هئي. اهي قبرون هيئنڙ موجود ناهن ۽ ٻهي گم ٿي ويون آهن. ٻه چار سال اڳ راقم الحروف محترم اياز گل سان گڏجي جڏهن درگاهه مير جان الله شاهه جي مقام ۾ ’مدن فقير‘ جي قبر تي ويو ته ان قبر تي ڪاٺيءَ جو قديم ڪتبو لڳل هيو جو اڪڙي ٻاهر اچي ويو هيو اسان ڏٺوسون ته ان ڪاٺيءَ جي ڪتبي تي هڪ پاسي ’پاڻي مدن فقير‘ اُڪريل هو ته ٻي پاسي ’پاڻي سکو سنگھ‘ اُڪريل هيو. هاڻي سوال اهو ٿو پيدا ٿئي ته اها قبر مدن فقير جي چئجي يا سکو سنگھ جي؟ يا ائين به ٿي سگهي ٿو ته پاڻي سکو سنگھ مدن فقير جي قبر جو ڪتبو لڳرايو هجي ۽ يادگيري طور ان جي پٺيان پنهنجو نالو لکايو هجائين!

— تذڪره جانشاهي —

عمر اٽڪل 55 سال هئي. سندس وفات جي تاريخ هيٺين ڪتبي مان ملي ٿي، اهو ڪتبو سندس مزار تي لڳل هو۔ تازو مزارن ۽ درگاهه جي نئين سر تعمير سبب اهو ڪتبو اتان هٽايو ويو آهي.

آن عشق مجسم علي اڪبر شاهه
از حضرت جان شاهه آن نور الله
محسن چورفت برون آ سوده نفس مطمن (6)
26 شوال 1341هـ

اولاد:

سيد علي اڪبر شاهه ثاني جي پهرين شادي سيد مير قلندر علي شاهه ولد سيد مير نور حسين شاهه جي نياڻيءَ سان ٿي جنهن مان کيس چار فرزند تولد ٿيا. سيد غلام شبير شاهه، سيد غوث بخش شاهه، سيد شاهه بخش شاهه عرف سيد جان الله شاهه چوٿون ۽ سيد شير علي شاهه. انهن مان سيد غلام شبير شاهه ۽ سيد غوث بخش شاهه صغير سن فوت ٿي ويا. (7)
سيد علي اڪبر شاهه ثاني ٻي شادي سيد امام بخش شاهه جي نياڻيءَ سان ڪئي جنهن مان کيس اولاد نه ٿي.
سيد علي اڪبر شاهه ثانيءَ کان پوءِ سندس فرزند سيد جان الله شاهه چهارم گاديءَ تي ويٺو.

حوالا:

1. تذڪره شعراء سکر (ميمڻ عبدالمجيد سنڌي) مطبوعا۔ 1965ع
2. مضمون سنڌ جي تاريخ جا ماخذ (قريشي حامد علي خانائي) مطبوعا مھراڻ ڄامشورو 1990ع
3. مضمون سنڌ جي تاريخ جا ماخذ (قريشي حامد علي خانائي) مطبوعا مھراڻ ڄامشورو 1990ع
4. مضمون سنڌ جي تاريخ جا ماخذ (قريشي حامد علي خانائي) مطبوعا مھراڻ ڄامشورو 1990ع
5. احوال: سيد علي اڪبر شاهه ثاني (قلمي سنڌي) قاضي علي رضا
6. احوال: سيد علي اڪبر شاهه ثاني (قلمي سنڌي) قاضي علي رضا
7. شجره سادات رضوي/نقوي بکر (قلمي فارسي)

سید علی اکبر شاہ ثانیء جو کلام

(کافیون) تخلص "ساقی"

راڳ هنس

منهنجو من موهن ڏاڍو موهيو آ
ڪرم ڪري اچي ڏيو ته ورائي

1. بار بره جو برسر آيو سر تي ويو ته سهائي
2. رڳ رڳ اندر رمز رلايو روح ۾ ويو ته رهائي
3. بوند بره جي رسڻ راڳي، جيءَ ۾ ويو ته جُڪائي
4. هن ساقی تي رحم جو ڪيڙو دلڙي مرشد توکي چاهي

راڳ جوڳ

مون کي محب مليو منار جنهن دل موهي

1. ڳليان ڏوندي يار لڏوسين، ستر جي آڌار
2. لاِ لاِ جو سبق پڙهيوسين، الا الله ۾ ٿيو اسرار
3. جنهن جي ڪارڻ هيس ديواني، سو محب مليو دلدار
4. ساقی توسان حامي ٿيندو مرشد منصبدار

راڳ جهنگلو

تنهنجي بره لائي پيراني الا
تون ته ڪرم ڪري اچ جاني الا

1. هر صورت ۾ تون آهين سهڻو سڀ صورت ۾ تون من موھڻو
يوسف ناهي تو ثاني الا
2. عشق تنهنجي اچي دونهون دکايو روز ميثاق کان ٿيو اهورايو
جيءَ جلي ٿيو فاني الا

— تذڪره جانشاهي —

3. ساعت ساعت توکي ساريون، دم دم وينا راهه نھاريون
هر هر تنهنجي حيراني الـ
4. هن ساقيءَ سان ڪرم ڪيائين، جام صراحي دست ڏنائين
مرشد ڪئي مهرباني الـ

ڪافيون: تخلص "بي تسڪين"

راڳ سورٺ

پسي شاه حسن جوشان، عقل حيران لڳي

1. بي نيازين تنهنجي موهيو ڪيو اٿن مستان، برهه بيران لڳي
2. ساقي جام ڪوثر جو ڏيندو، مولا ٿي مهربان، ڪرم احسان لڳي
3. بي تسڪين جي جندڙي آهي تنهن تون قربان، جنهن جي تان لڳي

پهاڙي

جيڪا سورن تنهنجي منجهه ٿي سڙي
تنهن کي ڏي دلا سو مهر ڪري

1. ڏکيا ڏينهن لنگهن ٿا توري، تو باجهون دل ڪين ٿري
2. پهريون ناتو نيهن جو لاتو پوءِ ڪيو پنهنجو پاڻ پري
3. بي تسڪين سوالي تنهنجو راتيان ڏيهان ويٺو رڙي

تخلص: فائق

سورٺ

تن ڏيڏن جي دستور ڪيو مخمور اسان

1. چاهه سڄڻ جي چت کي چوري، سوري ڏنا هن سور
نسنگ ناسور اسان
2. رمز رهاڻيون چڻڪن جيءَ ۾، پور پون پير پور
مارن مذڪور اسان

— تذڪره جانشاهي —

3. چشمن چالا پروئن پالا، گهاو هڻڻ منجهه گهور
ڪرڻ چڪچور اسان.
4. فائق فرق فراق جا پيڙا، اهڙا ڪرين ڇو ڪلور
مڇڙ مهجور اسان.



تنهن ڏاگهن سندا ڏس الا، روزتون روز پڇائين.

1. گهوري گهڙيءَ ۾ چوري ڇڏي وئين، ڪانهي جيئڻ جي ڪا چس الا
ويني وقت نپائين.
2. ڏيئي ڏولائو نيٺ پيرو ڪيئي، وسري ويا سيئي رس الا
پيئي پور پڇائين.
3. اگه غم جاني وي دم دم دل تي، وسي ڪن وڏا وس الا
سونن سات سمائين.
4. فائق فڪرني وي دائر تنهنجو ڳولي ڳولي ڳليون گس الا
منجهس هار بنائين.

غزل

محب منار محبت سان گرفتار ڪيئي
يا وجهي تار گرہ دار مون ناچار ڪيئي.
در در هائي نه سندن سرد دليين
گرم سان ڪرم جي انعام جو اقرار ڪيئي.
درد جو داد آ تنهن کي آهي جنهين تنهنجو قدر
بيقدر يار سان ڇو درد جو اظهار ڪيئي.
خم بخمر زلف وڏا ڪلف ڪڙا ڳولي ڳچي
نانگ جي سانگ هئي برہ جو بيمار ڪيئي.

— تذکرہ جانشاہی —

کبک رفتار چوان یا کے روشن ہار چوان
جنہن عجب کوڈ پریء لوڈ سان مسمار کیئی
ناز جی باز جو نخچیر پکی دل جو کرین
ای ستمگار چو اہڑو ستم اختیار کیئی
فرق فائق سان رکیئی فوق جو آفاق چڑھی
دور فانیء تی نہ کجھ غور جو ویچار کیئی

تخلص لالا

مثنوی اردو در مدم حضرت مرشد

پلائے ساقیا ایک جام احمر، جو کھل جاوے زبان در وصف رہبر
اگر تعریف اس کی کہہ سناؤں، کلک جنگل فلک کاغذ بناؤں
کہوں کیا میں ثنا اس لالور کی، میں کیا ہوں عقل بے میری کدھر کی
ہوا در دو جہاں نام اس کا مشہور، مثل تابندہ شمس و قمر و النور
کہوں تو صیف کیا شاہ شاہاں، جو ہی بے خالق ارض آسماں کا
ملک جن و پری در زیر اسکی، مکاں تا لامکاں مخلوق اوس کی
بے محرم راز وہ علم لدن کا، ہوا اس پر ختم سرکن فکن کا
آیا اس پر اسی کے تاج شاہی، ملا منصب اُسی کا شاہنشاہی
کیا شہہ عشق نے گھر اس کا آباد، کیا خیمہ وہاں جا اپنا استاد
کہاں تک ہو اس شہہ کی تعریف، اسی شاہنشاہ والا کی توصیف
یہ لالا ادنیٰ بندہ اس کے در کا، نہ ہی لائق اسی کے بندہ زر کا

غزل

اس کو کہوں جو رکھتا ہو افسانے نئے نئے
دلبر جو مجھکو دے گیا ارماں نئے نئے
افسوس ہے مجھے جو نہ دلبر نے پوچھا حال
جس کیلئے دکھے ہیں ہجران نئے نئے
بیمار میں، تڑپتا ہوں کوئی نہیں مسیح
گرہیں جہاں میں کتن درماں نئے نئے
گردشِ فلک نے کر دیا ہے دریدر مجھے
کیا کیا رکھائے صحن بیاباں نئے نئے
لالا کی جان قربان اسی شمع روی پر
گرہیں ہزار لاکھ شمعداں نئے نئے

✽

بلبلوں نے قرار چھوڑ دیا
جب گلوں نے بہار چھوڑ دیا
وہ پری جب خرام کرنے لگے
مردوں نے بھی مزار چھوڑ دیا
جاہ میں زلف پریشاں کی تیرے
ہم نے اپنا دیار چھوڑ دیا
کہنے پر اس رقیب بد دل کے
یار نے ہم سے پیار چھوڑ دیا
کب گرفتار ہو دل آزاد
جب تو نے سینگار چھوڑ دیا

✽

میرا گھر کہاں انکے آنے کے قابل
بلاؤں میں ہوں گر بلانے کے قابل
کہا دل کا سودا کروگی تو بولی
چلو تم نہیں دل لگانے کے قابل
ہم اپنے رنج و غم کی داستانیں
سنائیں اگر ہوں سنانے کے قابل
نہ مانو تو کیوں کر مناؤں میں تجھکو
نہیں ہو جو تیرے منانے کے قابل
رکھوں کامیں دامن کو تر تیرے غم میں
رلاؤ جو سمجھو رلانے کے قابل
میرے حال پر کچھ تو کھا ترس ظالم
میں ہوں کیا فقط دل دکھانے کے قابل
مٹا جاتا ہے تیری فرقت میں فائق
ہاں شیدا تیرا ہیں مٹانے کے قابل

❖

دور سے آیا ہوں ساقی سنکے مٹخانے کو آج
کیا فقط محفل میں ہی ٹہرا ترسانے کو آج
یا شہنشاہ نجف تیرے سخا کی دھوم ہے
جام مئے کوثر پلا دو تا اٹھوں جانے کو آج
ساقی کوثر شہا مٹخانہ میں اس دور سے
اس لئے آیا تھا کیا خالی چلے جانے کو آج

منتظر میں بھی کھڑا ہوں کچھ توجہ ہو اگر
بندہ ہوں عاصی ولی آیا ہوں بخشان کو آج
یا علی المرتضیٰ شیر خدا مشکل گشا
در پہ تیرے لاکھوں آئے مدعا پانے کو آج
ہر سوالی در گہ عالی سے ہو جاتا ہے سیر
خم مئے کوثر عطا ہو اپنے مستانے کو آج
تب ادا فائق سے ہو آقا کی تعریف و ثنا
خود خدا یا مصطفیٰ جب آئیں سجھانے کو آج

❖

دلبرہ شام و سحر یاد تو ام حیران کرو
خواب و خور محو تقاضہ لقا ہجران کرو
الفت کا گل مشکین تو بیجرم و خطا
درشب تار اسیرم بہ سیہ زندان کرو
آہواز رشک سیئہ چشم تو ای حور مثل
شد بہ ویرانہ وطن دور ز شہرستان کرو
گفتن ای یار برین زاری من رحمت نیست
گفت این شور فغان تو مرا خندان کرو
آرزو کرو من ز آن لب لعلش بوسہ
دار حسرت بہ گل ولہ الہ دلش سوز ان کرو

سيد محب علي شاه بيوس

سند جي برک مؤرخ پير حسام الدين شاه راشدي روهڙيءَ جي رند شاعر ۽ عالم فقير قادر بخش بيدل جي سوانح عمريءَ ۾ هڪ هنڌ ان ڳالهه جو ذڪر ڪيو آهي ته 'فقير بيدل کي هڪ فرزند فقير بيڪس هيو جو وڏو شاعر بڻيو ۽ پيءُ جيان مجازي مام ۾ وڏو عاشق بڻيو هن شادي ته ضرور ڪئي پر افسوس جو بيڪس مان وري 'بيوس' پيدا ڪونه ٿيو.' (1) پير صاحب جي اها ڳالهه درست آهي ته بيدل ۽ بيڪس جي خاندان مان ڪو 'بيوس' پيدا ڪونه ٿيو پر پير صاحب کي شايد اها ڄاڻ ڪانه هئي ته انهيءَ ئي دور ۾ روهڙي شهر ۾ بيدل ۽ بيڪس جي شاعريءَ جي اثر سان ئي 'بيوس' پيدا ٿي چڪو هيو ۽ اهو به بيدل ۽ بيڪس جي پير مغان سيد مير جان الله شاه رضوي جي خاندان مان، جيڪو اڳتي هلي سيد محب علي شاه بيوس جي نالي سان مشهور ٿيو.

سيد محب علي شاه 'بيوس'، جانشاهي خاندان جو چشم و چراغ هيو سندس والد جو نالو سيد احمد شاه رضوي هيو. پاڻ سيد علي اڪبر شاه اول جو پوٽو جانشاهي خاندان جي ناميارن شاعرن مان سيد جان الله شاه ثالث جو ڀاڻپيو ۽ سيد علي اڪبر شاه ثانيءَ جو سڳو سوٽ هيو.

سيد محب علي شاه 'بيوس'، جانشاهي خاندان ۾ هڪ انوکي ۽ يگاني شخصيت جو مالڪ هيو. پاڻ عالم فاضل هئڻ سان گڏ سنڌي ۽ سرائڪي ٻولين جو باڪمال شاعر هيو. تنهن کانسواءِ سيد محب علي شاه بيوس ڪلاسيڪل راڳ جو وڏو ماهر، ڄاڻو ۽ قدردان پڻ هيو. هو پاڻ به وڏو ڪلاسيڪل راڳي هيو ۽ پاڻ 'ستار' جهڙي ڏکڻي ساز تي ڳائيندو هيو کيس ستار وڄائڻ تي مڪمل عبور حاصل هيو.

سنڌيءَ جي مختلف ڪتابن يا تذڪرن ۾ ڪٿي به سيد محب علي شاه بيوس جو ڪو مفصل احوال ملي نه سگهيو آهي. البت ڊاڪٽر نبي بخش بلوچ پنهنجي تاليف 'ڪافيون' ۾ 'بيوس رضوي سيد' جي عنوان

هيٺ هن شاعر جون پنج ڪافيون ۽ سندس مختصر احوال ڏنو آهي جيڪو
هتي پيش ڪجي ٿو:

”بيوس رضوي سيد هيو شايد نصرپور جي رضوي ساداتن
يا روهڙيءَ جي رضوي ساداتن مان هيو سندس ويهه
پنجويهه ڪلام نظر مان گذريا آهن، جن جي بنياد تي
چئي سگهجي ٿو ته ’بيوس‘ سٺو شاعر هيو. ڪن ڪافين
۾ ’نورالله‘ ۽ ’نصير‘ جو نالو آندو اٿس، جنهن مان اهڙو
گمان به نڪري ٿو ته شايد هو شاهه نصير (نوشهروفيروز)
جو معتقد هيو. 1922-25ع ڌاري يا ان کان اڳ تي
گذريو آهي.“ (2)

سيد محب علي شاهه ’بيوس‘ عربي، فارسي جو ڄاڻو هئڻ سان گڏ هڪ
باڪمال شاعر پڻ هيو. سندس شاعريءَ مان خبر پوي ٿي ته پاڻ تصوف جي
رمز، اشارن، اصطلاحن کان پڻ واقف هيو. سندس شاعري پڪي، پختي ۽
موسيقيءَ سان ڀرپور آهي، ڇاڪاڻ ته پاڻ هڪ علمي ۽ ادبي خاندان جو
چشم چراغ هيو.

سيد محب علي شاهه ’بيوس‘ جي شاعريءَ ۽ شخصيت تي سندس
ويجهي دور ۾ گذريل، سندس ئي خاندان جي فڪري سلسلي جي شاعرن
بيدل ۽ بيڪس جي شخصيت ۽ شاعريءَ جو وڏو اثر آهي.
موسوي سيد عبدالحسين شاهه پنهنجي تاليف ’ديوان بيدل‘ ۾ لکيو
آهي ته:

”سندس (بيدل جي) شاعريءَ جو اهو اثر ٿيو جو روهڙي ۾
ڄڱا ڄڱا شاعر پيدا ٿيا جهڙوڪ سيد نوابشاهه، سيد
محب علي شاهه، فقير علي بخش وغيره.“ (3)

سيد محب علي شاهه بيوس خود پنهنجي شاعريءَ ۾ فقير بيدل ۽ فقير
بيڪس جو ذڪر ڪيو آهي جنهن مان خبر پوي ٿي ته بيوس، بيدل ۽
بيڪس کان گهڻو متاثر هيو جيئن چوي ٿو:

بيوس بلڪل بيدل بيڪس، چُن چپر ۾ چڏج نه بيوس
آءُ ٻانهي تون سردار تن لڳا نت تنهنجي تاري
تنهن ڍولڻ جو ديدار جيسين پسان تيسين موت نه ماري

سنڌي اساسي شاعريءَ جي حوالي سان فني اعتبار کان سيد محب علي شاهه بيوس جي اها ڪافي ڏاڍي خوبصورت آهي. انهيءَ ڪافيءَ ۾ سيد محب علي شاهه بيوس پنهنجو تخلص به پيرا استعمال ڪيو آهي ۽ تخلص جي ٻئي تڪرار سان شعر ۾ موسيقيت پيدا ٿئي ٿي. ٻي پاسي انهيءَ ڪافيءَ ۾ بتو قافيو پڻ استعمال ٿيل آهي.

سيد محب علي شاهه بيوس جي شاعريءَ ۾ موسيقيءَ جي انهيءَ امتزاج جو سبب اهو آهي ته پاڻ موسيقيءَ جو وڏو ماهر هيو ۽ پاڻ ڳائيندو هيو. 'بيوس' کي راڳ جو ايترو شوق هيو جو هو ڪلاسيڪل راڳ کي باقاعده سڪڙ جي لاءِ روهڙيءَ کان بمبئيءَ تائين ويو هو جتي پورا پنڌرهن سال اتان جي ڪلاسيڪل راڳين کان باقاعده راڳ جي تربيت حاصل ڪيائين. چوڻ ۾ اچي ٿو ته سندس آواز ايترو ته مٺو ۽ سوز ڀريو هيو ۽ ان ۾ ايترو اثر هيو جو پاڻ جڏهن 'ملهار' راڳ ڳائيندا هئا تڏهن مينهن وسي پوندو هيو. ٻي پاسي پاڻ پنهنجي طبيعت ۾ ايترو ته خوددار هيو جو هڪ دفعي سندس اڪيلو فرزند سيد غلام مصطفيٰ شاهه ڪنهن ڪيس ۾ جيل اندر ويو جنهن سبب سيد محب علي شاهه ڏاڍو پريشان رهڻ لڳو ۽ ان وقت جي ڊپٽي ڪليڪٽر سان پنهنجي فرزند جي آزاديءَ لاءِ وڃي مليو. ڊپٽي ڪليڪٽر صاحب ڪيس چيو ته ٻڌو آهي ته اوهان وڏا ڪلاسيڪل راڳي آهيو مون کي راڳ ٻڌايو ته مان اوهان جي فرزند کي آزاد ڪريان. سيد محب علي شاهه 'بيوس' کي ان ڳالهه تي ڪاوڙ اچي وئي ۽ چيائين ته "سائين منهنجو راڳ سان عشق آهي، مان ڪنهن جي به حڪم تي نه ڳائيندو آهيان ۽ جڏهن دل چوندي آهي تڏهن ڳائيندو آهيان." اهو چئي پاڻ واپس هليا ويا. (4)

سيد محب علي شاهه 'بيوس' جي ڏينهن ۾ درگاهه مير جان الله شاهه رضوي جو گادي نشين سيد علي اڪبر شاهه ثاني هيو جيڪو سندس سڳو سوٽ هيو. هنن ٻنهي سوٽن جون پاڻ ۾ علمي، ادبي، فني ڪچهريون ٿينديون هيون. سيد علي اڪبر شاهه ثاني کي به محب علي شاهه بيوس جي ڪري راڳ جو شوق پيدا ٿيو جنهن ۾ سيد محب علي شاهه بيوس کان ڪلاسيڪل راڳ جي تربيت حاصل ڪئي، جنهن جو ذڪر اسان هن کان اڳ ڪري چڪا آهيون.

وصال:

سيد محب علي شاهه بيوس جي پنهنجي سؤت سيد علي اڪبر شاهه ثانيءَ سان بيحد عقيدت مندي ۽ ويجهڙاڻپ هئي. سيد علي اڪبر شاهه ثاني 1923ع ۾ جڏهن وفات ڪئي ته ان واقعي جو سيد محب علي شاهه بيوس تي وڏو اثر ٿيو ۽ کيس دلي صدمو رسيو. اهو ئي سبب آهي جو سيد محب علي شاهه بيوس، سيد علي اڪبر شاهه ثاني جي وفات کان پوءِ جلد سن 1927ع ۾ وفات ڪري ويو. ان وقت سيد محب علي شاهه بيوس جي عمر اٽڪل سٺ (60) سال هئي.

اولاد:

سيد محب علي شاهه بيوس ولد سيد احمد شاهه رضوي جي شادي روهڙي شهر جي پير بخش مغل جي نياڻيءَ سان ٿي جنهن مان کيس هڪ فرزند سيد غلام مصطفيٰ شاهه تولد ٿيو. سيد محب علي شاهه جو اهو اڪيلو فرزند لا ولد فوت ٿي ويو. (5)

حوالا:

2. 'ڪافيون' مؤلف ڊاڪٽر نبي بخش خان بلوچ
3. 'ديوان بيدل' مؤلف عبدالحسين شاهه موسوي
4. راوي ڊاڪٽر جان علي شاهه رضوي
5. شجره سادات نقوي/رضوي بکر (قلمي فارسي)

سيد محب علي شاهه بيوس جي ڪلام جو نمونو

دلدار جي ديدار تئون صدقي وچان سؤ وار
ڏنائين ناز مئون نروار ڪليو گلشن گلزار
ڪيائين هار ۽ سينگار واسينگ سندن وار
جنسار جلويدار جا بي انت خريدار
تڪي ناز جي تلوار ڌري دست نيون خونخوار
عشاق بيقرار گهائين گهوت ڪي هزار
'ارني ارني' جي پڪار موسيٰ ڪئي هر بار
سندس نور جي جهلڪار سان ٿيو طور اندوڪار
'بيوس' ڪي آڌار منجهه دلدار هسوار
عطا عشق جو آزار ڪريو سيد الابرار

✽

تو ڍولڻ جو ديدار جيسين پسان تيسين موت نه ماري

درد وچوڙي ڪئي دل ماندي هيڙس نه ٿيڙس هوت هيڪاندي
عشق جو لڳو آزار ڳڻتي اندر ڪي اها نت ڳاري
آءُ اياڻي نيهن نه ڄاڻان، محب نه ڪر تون مٽيءَ سان ماڻان
تو ٻاجهون تڪرار روز هنجون نت حب ۾ هاري
آءُ الله لڳ يار پيارا، توين گهاريان ڏکڙا ڏهاڙا
برهه ڪيس بيمار ساهه سيد منهنجو سدا توکي ساري
بيوس بلڪل بيدل بيڪس، چن چپر ۾ چڏج نه بيوس
آءُ ٻانهي تون سردار تن لڳا نت تنهنجي تاري

✽

مڪ نه چپايا ڪر وي، يار صبح شام
سگهڙا آوين ڦيرا پايون، تيڙڙي تانگهه تمام
ايون نه اڏايا ڪروي
نال عشاقاندي ڪريندائين ماڻي، مشڪل تيڙڙي مام
سانون سمجهايا ڪروي
فوج حسن دي بلڪل باري، تيڙا سخت حڪام
ايون نه الايا ڪروي
دام زلف دي گهٽيئي ڏاڍي، ڪس ڳڏي آرام
مينون نه منجهايا ڪروي
نورالله سائين آوين ساڏي ويڙهي، ڪرين سوعنايت عام
بيوس نون بلايا ڪروي

❖

مرڪ اسان جو ميٽون موٽ، جهر جهنگ جهانگي ٻڌن نه ڳوٺ
قوت اسان جو ڪرنگهه ڪلوڙين، سايون سبز ٽوهن ولڙيون
پت جا ميهه متيرا سوت
ڏٺ جا شائق ڏوٽي اباڻا، ڪائن لس لُر سي راڻا
ويهن واري تي الله جي اوت
آڏي اُٿائين اُنن ڳنواريون، پوئين رات پت پنهوريون
حق هو جي هونگر چڙهن چوٽ
عمر انهن سان روز ۽ راتيون، ويڙهي تن وسان پايون جهاتيون
قرب تنين جا ڪوڙين ڪوٽ
بيوس بيشڪ ڄاڻي نصير، نيڙين وهايان تن لڙ نير
ڪيت بنان نه منهنجو گهوٽ

❖

— تذڪره جانشاهي —

ڏيان اکين ۾ توکي جاءِ پير پرين پاءِ
آءِ مناعينن جي اوتاري

اکين سان اکيون وتن رمزان رکيون، سمنهن ساڻ نه سهاءِ
گهايل نه گهاءِ ڏيان توکي پنڻن پلنگ پٿاري

رمزان رلايون روز اول کئون، سڪان سڄڻ تنهنجي ساءِ
وري واجههءِ هجر هنجون آب ويئي هي هاري

’فاذڪروني اذڪرڪم‘ ته اتوءِ صبح تان سخن سنڌا،
دليون دل لاءِ لڙهه ته لڳيس آءِ تنهنجي لاري

بيوس جو وس چاهي اڳيون تنهنجي ڳڻن پريا تون ڳل لاءِ
پيچ ڀرت پاءِ ويهه نه ولهي ڪي يار وساري



سيد جان الله شاه چهارم

سيد جان الله شاه رضوي چهارم عرف سيد جهاندار شاه، سيد علي
اڪبر شاه رضوي ثانيء جو وڏو فرزند هيو. سيد جان الله شاه چهارم سن
1897ع ۾ تولد ٿيو. پاڻ پنهنجي والد بزرگوار سيد علي اڪبر شاه ثاني
جي وفات (1923ع) کان پوءِ درگاه مير جان الله شاه رضويءَ جو گادي
نشين ٿيو. سيد جان الله شاه چهارم جي والد صاحب سيد علي اڪبر شاه
رضوي ثاني جا جيئن ته ڪيترائي هندو عامل ۽ اڪابر مريد هئا، ان ڪري
سيد جان الله شاه چهارم کي سيد علي اڪبر شاه ثانيءَ جا مريد ديوان
گلراج مل ۽ ديوان نرملداس کيس بهتر تعليم ڏيارڻ لاءِ ڪراچي وٺي ويا،
جتي پاڻ سينٽ پيٽرڪ اسڪول ۾ پڙهيا، پر مئٽرڪ جو امتحان ڏئي نه
سگهيا ۽ واپس موٽي آيا.

سيد جان الله شاه چهارم پڻ فقيري خيال ۽ طبيعت جو مالڪ هيو ۽
گهڻو وقت درگاه جي سارسنڀال ۾ گذاريائين. سيد جان الله شاه چهارم چار
شاديون ڪيون پهرين خيرپور جي سيد امام علي شاه جي نياڻيءَ سان،
جنهن مان کيس هڪ فرزند سيد علي اڪبر شاه ثالث عرف مريد حسين
شاه تولد ٿيو ٻي گهر مان کيس ٻه فرزند سيد احمد علي شاه ۽ سيد غلام
مصطفيٰ شاه تولد ٿيا، ٽئين گهر مان کيس ٻه نياڻيون تولد ٿيون ۽ چوٿين
گهر مان کيس هڪ نياڻي تولد ٿي. سيد جان الله شاه رضوي چهارم تاريخ
14 جنوري 1967ع تي وفات ڪري ويو کيس پنهنجي والد بزرگوار سيد
علي اڪبر شاه ثانيءَ جي پهلو ۾ دفن ڪيو ويو. سيد جان الله شاه رضوي
چهارم جو فرزند سيد احمد علي شاه سن 1399ھ ۾ وفات ڪري ويو ۽
سندس ٻيو فرزند سيد غلام مصطفيٰ شاه سن 1405ھ ۾ وفات ڪري ويو.
سندس وڏو فرزند سيد علي اڪبر شاه ثالث عرف سيد مريد حسين شاه
حالت حيات آهي ۽ هن وقت درگاه مير جان الله شاه جو گادي نشين آهي.

سيد علي اكبر شاه ثالث

عرف

سيد مريد حسين شاه رضوي

سيد جان الله شاه رضوي چهارم جو فرزند ۽ سيد علي اكبر شاه رضوي ثانيءَ جو پوٽو سيد علي اكبر شاه ثالث عرف سيد مريد حسين شاه رضوي حال حيات آهي²² ۽ درگاه سيد مير جان الله شاه رضويءَ جو موجوده گادي نشين آهي. سيد علي اكبر شاه ثالث عرف سيد مريد حسين شاه رضوي سن 1929ع ۾ تولد ٿيو پاڻ ٽن ڀائرن ۾ سڀني کان وڏا آهن. سيد مريد حسين شاه رضوي شروعاتي تعليم روهڙيءَ مان حاصل ڪئي ۽ سن 1947-48ع ۾ ميونسپل هاءِ اسڪول روهڙيءَ مان مئٽرڪ جو امتحان پاس ڪيائون، ان بعد ملازمت اختيار ڪيائون ۽ سيشن جج جا سرشتيدار مقرر ٿيا، جتان 1954-55ع ۾ استعيفيٰ ڏنائون ۽ باقي زندگي سماجي ڪمن ۽ زمينداري ۾ صرف ڪرڻ لڳا آهن. سيد مريد حسين شاه رضوي سياست ۾ به حصو ورتو ۽ 1969ع ۾ پاڪستان پيپلز پارٽي ۾ شموليت اختيار ڪري 1970ع جي عام ملڪي چونڊن ۾ روهڙي شهر مان سنڌ اسيمبلي جي اميدوار طور حصو وٺڻ ورتو، ان دؤر ۾ سندس اوطاق شهر جو سياسي مرڪز هئي، هن وقت سيد مريد حسين شاه رضوي سماجي ڪمن ۾ وڌ کان وڌ حصو وٺندڙ آهي، کيس شعر و شاعري ۽ راڳ وٽراڳ جو ٻڌڻ جي حد تائين ڏاڍو شوق آهي. ’تذڪره جانشاهي‘ ڪتاب جي سلسلي ۾ راقم الحروف جو وٽس ڪافي پيرا وڃڻ ٿيو پاڻ ڏاڍا ملنسار خوش اخلاق ۽ فقير طبيعت جا مالڪ آهن. سيد مريد حسين شاه رضوي پنهنجي چاچي سيد شير علي شاه رضوي جي نياڻيءَ سان 1950ع ۾ شادي ڪئي، جنهن مان کيس ٻه فرزند سيد جواد حسين شاه ۽ سيد هاشم رضا آهن.

²² سيد مريد حسين شاه رضوي تاريخ 5 جولاءِ 2005ع تي وفات ڪري ويا آهن.

ضميمون. 1

سد مير جان الله شاه 'عاشق' جو اضافي ڪلام

ڪافيون

تلنگ

ڪر ڪا مهر محب ملڻ جي لهجانءِ سُڌ سماءِ.
آڏيءَ رات اُٿي ويندين اوڏهن، ونجهلي دا پرلاءِ.
وري آءُ رانجهن سائين.
جهنگ چير وڃي لنگه سِير سدا، ٿي ماهيءَ سان پرچاءِ.
وري آءُ رانجهن سائين.
ڪيڙي پيڙي سان مول نه ويندس، ناحق ڪيو اٽڪاءِ.
وري آءُ رانجهن سائين.
جانشاهه عاشق کي عشق ڏيڪاريو برهي وارو لڪاءِ.
وري آءُ رانجهن سائين.

✽

ڪر ڪا بات وصل وصال جي، توکي ساري ساهه.
وري آءُ سانول سائين.
رمز رلائي وئين منڙو ڦاسائي، اسان جي سک صلاح.
وري آءُ سانول سائين.
معافي ٿيڙو قيد وارن تان، ڄاڻي شاهنشاهه.
وري آءُ سانول سائين.
چوڏهين طبقين وچ تنهنجو ٿاني، آهي جوشئون جل الله.
وري آءُ سانول سائين.
الانسان ٿي ظاهر آيو جڳ ۾، آهي پاڻ الله.
وري آءُ سانول سائين.

— تذکره جانشاهي —

ڪاڪ ڪو ماڻي ويل وهائي، حامي تج همراه،
وري آءُ سانول سائين.

جانشاه عاشق ڪي عشق ڏنائون، جا وڻي سا واه،
وري آءُ سانول سائين.

✽

جو دم آءُ هت هوندس الا، ڪين ڇڏيندس خيال پُنهل جو.
اٿڻ ويهڻ وري آهي سورن جو ملڻ باجهون نه رهندس الا.
چوڻيون جهليو جيڏيون مٽيءَ ڪي سرتيون، وندر ۾ ٿي مرنديس الا.
ڪيچ ڏئي اچي ڪرم ڪريم ڪندا، هاڙهي ۾ وڃي ملنديس الا.
پُنهل باجهون وي پنيور ۾ الا، هرگز آءُ نه ٿڪنديس الا.
جانشاه عاشق هٿتون هوتن جي، پيالو پريت جو پيئنديس الا.

✽

ويڪو حسن سچي سرور دا، جنهن دا ازل ڪنون آهيان بردا.
قاضي ملان رمل آون، رمز رندان دي مول نه پاون.
توڙي لکين نماز پڙهاون، جتان پهچ نهن هر هر دا.
صوفي نيزي سر چڙهاون، سهسين ويلي سيس ڪٿاون.
پهچي سر نهاني پاون، ويڪن سير بيرنگي بحر دا.
ويڪڻ سיתי جان جلاون، برهين بسمي نت نت لاون.
دل وچ دونهان درد دڪاون، ٿيون محرم راز فخر دا.
جانشاه عاشق چوڙتون سانگي، اچي لنگه پرين دي لانگهي.
دلڙي ڪاڻ ماهي دي تانگهي، مين مشتاق انهن دلبر دا.

✽

آسا

واه گرو گيت ڳايون، وينا روح ۾ رام ريجهايون.
گهٽ گهٽ دي وچ يار بيرنگي، محبت مڃ مڃايون.

— تذڪره جانشاهي —

دم دم سان دم انا الحق دا، دونهان درد دُڪايون
بحر بيرنگي دي وچ گم هيوسي، بيخودي رنگ لايون
جانشاه عاشق يار اساذ، جت ويڪيون ٿي پايون

پيروي

واري لڳيان دا پيندا دور جنهان وت لڳيان سڀئي ول جاتن
محبت دا مذڪور
طمني تهمت سڀ لوڪاندي سي سانون منظور
محبت دا مذڪور
جنت دوزخ مول نه پاون، ڪيا وت حور قصور
محبت دا مذڪور
بار برهه دا سر تي آيا، ڪيا ڪرون مذڪور
محبت دا مذڪور
هڪواري مڙ پال اسانون، تان جڳ ٿيوان مشهور
محبت دا مذڪور
جانشاه عشق دي اها نشاني، ٿي سولي تي منصور
محبت دا مذڪور

بلاول

آتش عشق دي پڙڪي لڳي، تن من اندر تلخي لڳي
باهه برهه دي آءِ مڇ مڇاڀا، دردمندن اُتي دود دُڪاڀا
رهبر تج هيءُ آهه ٿڪي
رمز مارن جي آهه رنگ رڇاڀا، رنگپور دي وچ ناچ نڇاڀا
ممتا موهه ڪون آهه پڳي
هجر تساذي ڪئي آهه ديواني، ڪرم ڪري تون آمل جاني
قيد ڪوئن ڪون جاڻ پڳي
درد وندن جي سر وڳا نغارا، جانشاهه عاشق آءِ ماريا نعرا
ڇاڪ ڏکيءَ جا پيڙا چُڪي

ڏناسري

عشق وارن جي بات سرتيون، ڪانه ٻڌي سين ڪاڻهي.
ممتا موه جو موه ڇڏيائون، اوديا اوندهه جي ڳنڍ چوڙيائون،
ڏسي منهن مهتاب سرتيون.

من موهن ۾ رام ڏسن ٿا، دل جي اندر دوست پسن ٿا،
لنگهي ويا ذات صفات سرتيون.

ميخاني وچ مست ملنگان، شمع شرابان تي پون پتنگان،
نفي ڪيائون اثبات سرتيون.

راتيان ڏينهان ريت رڻ جي، جانشاهه عاشق کي محب ملڻ جي،
برهه وسي برسات سرتيون
بسنت

نت بسنت ويڪڙ آيا، وه وا گل ڦل هزاري دا.
گل ڦل ڦولا هر گل ڪولا، ڪليا بسنت بهاري دا.
نوين نوين رُت آئي بهاران، نيٺ ٿيا نرواري دا.
رمجهم بوندان برسن لاڳيان، ويڪو حُسن هر هر ڪاري دا.
جانشاهه عاشق صحي سڃاتو سي، عين علي اظهاري دا.

سورڻ

ڏسي دلبر جو ديدار برهه بازار لڳي
صوفي سير سهي ڪري ٿيو نيزي تي هسوار
برهه بردار لڳي

جوڳي جوان جلي ڪري، ڪيائون انحق جو للڪار
انهن تن تار لڳي

الانسان سري انا سره، ٿي آيو اظهار حسن چوڌار لڳي
جانشاهه عاشق کي نوڪ عشق جي، هٿون جلويڊار ننگ نروار لڳي

✱

— تذڪره جانشاهي —

ڏسي حُسن تنهنجو دلدار هم حيران لڳي.

ناز دلبر جي آهي نهوڙيو مرڪڙ تنهنجي منار هم حيران لڳي.
ارض و سما سڀ مينا ٿيڙو کلي گل ڦل جي گلڪار هم حيران لڳي.
رنگ رنگ ديوج بيرنگ سمايا، بجلي دا جهلڪار هم حيران لڳي.
جانشاه عاشق تي عشق جو آيو وسيا ميگه ملهار هم حيران لڳي.

جوڳ

مشتاقن کي انهي ماڻن سان اڪڙيون ڪن چمڪار
تڏهن ڳارن ٿيون

روشن ٿي منهن مهتاب وچون، درس ڏين ديدار تڏهن ڳارن ٿيون.
انهڊ ناد سو سو ٻين بجاون، جڏهن ٻڌن ڀڻڪار تڏهن ڳارن ٿيون.
رمل آون رمز رلاون، سرس ڪرن سينگار تڏهن ڳارن ٿيون.
بن بن آون سهج سماون، جوشئون جلويدار تڏهن ڳارن ٿيون.
جانشاه عاشق سر عشاقان، بره لايا گهنگهار تڏهن ڳارن ٿيون.

✽

منهنجو روح رهيو رمزن ۾ منڙو ڪين ٿڪي ماڙين ۾.
مال مارن جو منجهه ولهڙ شال ڏسان واڙن ۾.
هن ڏيان ڪاڇ ڪنڊون تنهنجا، ڏڏ پيان ساڙهن ۾.
پت پٽيهر ڇا ڪندس، هُجان لوئن ڳاڙهن ۾.
مدد ڏيندا مٽيءَ کي مارو شال اچي ڇاڙهن ۾.
جانشاه عاشق لنگهي اڳي ٿيو هام پري هاڙهن ۾.

✽

چڙهي آهي نيھن جي نظاري ڪهڙا ٿي پنڌڙا پڇائين،
فاڌڪروني اڌڪر ڪم ميان، عشق ماريندا هي نقاري
جانشاهه عاشق بي خود هويا، برھ ڪيتا آءِ پساري

✱

آهي موچاري مام مارن جي، ڪُھ ڄاڻان ڪهڙي ڏوهه،
ڇاڪون قيد ڪري ويا.

نال نمائيءَ ڏاڍ ڪيائون، ڇاڪون ڏئي اندوهه،
زوريءَ زور ڪري ويا، ڏاڍ ڏاڍايون ڏس سانگين سان.
عمر مارو ڪين ڇڏيندا، جن جي تڳان ٿي توهه،
ڪاڪيون ڪالهه ڪهي ويا، جاڙ جدايون ڏس مارن سان.
جانشاهه عاشق تون معافي ڪيڙو محب مدايون سڀ ڏوهه،
سانگي ساٿ وٺي ويا، دل دلبر سان روز رلائي ويا.

999

تنهنجي درد لائي هي حيراني، تون ڪرم ڪري مل جاني.
سج چنڊ کان تون آهين سهڻو هر رنگ دي وچ تون من مھڻو
بيو نه ڪوئي ٿاني.

عشق تڙاڙي وچ ٿيس ديواني، ڳليان دي وچ ڦران مستاني،
آوڻ دي ڪر مهرباني.

چوڏهين طبقين دا سير ڪيتوسي، عرش ڪرڻ ڪنون لنگهه ڳيوسي
رڪي سين چال شاهائي.

جانشاهه عاشق ڪي عشق الاهي، دم دم وچ دم ماري خدائي،
خيال پلا انساني.

✱

نيو ته مارن ڏي مانڪي وٺي، دلڙي اسان جي ٿي آهي ڪٿي.
پڪا مارن سان شال وڃي ڪاٽيندس، نه ٿي وٺي هيءَ تنهنجي بني.
سڪ مارن جي چور ڪيو آهي، رمز سانگين جي سان وٺي آهي لٽي.
مدد مرشد سان ملڪ مارن جو ڏسان قيدن مون وڃي ته چٽي.
جانشاهه عاشق کي سار مارن جي، شال ڏوٽيئڙن سان پرھ ڦٽي.
*

اچي عشق ڏسي ڪوئي لائي ڏاڍو بار بديون سر چائي.
رنگ رنگ دي وچ يار بيرنگي، گهٽ گهٽ وچ سمائي.
جنهن کي پيڙو دام زلف جو سو پورب پنڌ پڇائي.
جنهن کي لڳڙو نيھن نظر جو سو پير پريت وچ پائي.
منصور جهڙا ڪيئي سوليءَ تي، اچي چوهئون يار چڙهائي.
سر صوفيءَ جو نيزي اوڀر، ڳلي ڳلي ڦيرائي.
بار برھ جا مڇ ٻرن ٿا، سر بردار چڙهائي.
جانشاهه عاشق هنيو آهي نعرو آتم سور تو ڳائي.
*

راهون راهه ڏسن ٿا وي يار سنگهارن سان ماروٿڙا.
پٽن پاسي چڙا چونگارن، ٻڪر پاسي ٻرن ٿاوي يار.
سنيها مثل سانگيئڙن جا، جيءَ اندر جڪن ٿا وي يار.
قيدن ڪوٽن ۾ روز گذاريان، چاڪ ڏکيءَ جا چڪن ٿا وي يار.
ٿوڳ ڦلھار ڪرڙ ڪڪوريا، تن اندر ترن ٿا وي يار.
جانشاهه عاشق ساءِ چاڪ جگر جا، قلب اندر ڪرن ٿا وي يار.
*

راڻو

سوڍل يار سياڻا، نيهن تڙاڙي آه نهوڙيو.
سڪ تڙاڙي چور ڪيو آ، راه ڏسن ٿا نماڻا.
دردمندن جي دل ۾ نوان، نوان سُور سماڻا.
راتيان ڏيهان توکي ساريان، ماهي ڇڏ تون ماڻا.
جانشاه عاشق سان ڪڏهن ملندين، جوڳي جادوگر دانا.

✽

رمز رانول تنهنجي راڻا، مشتاقن جي جند جان جلائي.
ڍوليا تون ڍٽ ڇڏي وئين، گل ڦل ڪاڪ ڪماڻا.
ڪرم ڪري تون موت پيارل، وسن مومل جا پاڻا.
ويڙ تنهنجي درد ڏنو آ، حال عشاقان ڄاڻان.
جانشاه عاشق ٻاجهون پرينءَ جي، وڃن ورهيه وهائا.

ڪوهياري

ڪهڙو چوان حال نذر جو نيهن ڪيو آهي نشان.
راتيون رات ڇڏي ويا، ڪاڪ ڪري ويران.
غير نه جائج ٻيو ڪوئي، ڪوڙو ڪري تو گمان.
الانسان سري وانا سره، ظاهر ٿي آيو انسان.
باه بره جي آهي اوکي اڻاڳي، ڏاڍو بره جو بيان.
جانشاه عاشق تي ميگه مهر جو محو ٿيو منجهه محران.

✽

ڪرهل ڪيچ روانا، ساڻ لڏي مٽيءَ جو هوت وٺي ويا.
مشتاقن کي نا سمجهايو هو ويا هن وندر وڪاڻا.
صبح ٻڌائون سندرو ميان، هو ڪڏهن جو ڪالهه سڏاڻا.
جانب جت وٺي ويا ميان، ڏئي ڏکن جا اولاڻا.
عاشقن کي عشق الله جو پيا سڀ ڪوڙا بهانا.
جانشاهه عاشق کي محب مليو آ، وسن ٿا ويرانا.

✽

وٺي وهامي رات، ڪر ڪا محب ملڻ جي
ساڌ سنگت جو سنگ ڪري، ڪر الاهو جي لات.
ڪانه ٻڌي سين ڪاڻهين، برهه وارن جي بات.
آڏيءَ رات اُتي ڪري ڪيچ وٺن جي ڪر تات.
جانشاهه عاشق سڪ مون، سنگهي ويو ذات صفات.

✽

ڪيئن ٿيو حال مٽيءَ جو دردن ۾ هيءَ ديوان.
رهنديس ڪيچ وٺن ۾ درد ٿي آءُ دريان.
سڪ اوهاڻ جي عشق وارن کي، ڪري وٺي آ قربان.
راتيان ڏيهان دلبر ٻاجهون، دل ٿي آ پريشان.
ملڻ ٻاجهون نارهي تو برهه ڪيو آ بيران.
جانشاهه عاشق سڪ پرين جي، هجر ۾ آهي حيران.

✽

سہڻي

ڇا چوان حال ويڇاريءَ جو بره ٿي بي پرواه
گهڙي آئي گهير عشق جي، حامي ٿيندس شاهه
ماڻهن ليکي ڇاڪ منجهين دا، سہڻيءَ ڪاڻ الله
ڪاري رات ڪن ڪپر ڏاڍا، رهبر رکج نگاهه
ڪچي پڪي ڪانه ڏسي ٿي، بره ڏيکارس اهو راهه
جانشاهه عاشق کي عشق ڏيکاريو تاب حسن سندو ماهه

تلنگ

سير ڪري موٽيو ساجن سائين، ڍڪي رنگا رنگ لباس
عرب عجم ايران ڏٺوسي، ٿيو روهڙيءَ ۾ روح راس
خيال خوديءَ جا گم جو ٿيڙا، ڏسي پريم جو پرڪاس
وفي انفسڪم صحي ڪيائين، وهم وجودون ٿيا ناس
باهه برهه جي مڇ مڇاڻيا، پُل ڳيا هوش حواس
ملڪ مارن جو ڏسڻ ڪارڻ، دلڙي ٿي آهي اداس
ملڪوت جبروت جو سير ڪيائين، ٿيو عالم صفاتي شناس
لاهوت باهوت ۾ صحي سمجھائين، آديسن اڀياس
جانشاهه عاشق هليو ساد سنڪت سان، ڇڏي ارض آڪاس

✱

مڌ پيون ديوان رهن، خمخاني وچ مستانا.
غين جو نقطا دور جو-هوبا، وهر دوئي دا گهر جو ٿيڙا.
جام پيون جهر جانا.
درد جا جانب دود دکائن، جوگي ٿي اچي جان جلائن،
شمع تي پروانا.
جام بره جو پري ڏنائون، رنگپور دي وچ رنگ لاتائون،
درد وچون دردانا.
لاهوت باهوت پر صحي سمجھائون، مدهوشيءَ جا سامان ڪيائون،
مخاني وچ مخانا.
جانشاه عاشق هليو ساد سنگت سان سنگ ڪيائين وڃي سامين سان
سوري سر جا سامان.

گونسيو

اسين هت آئي هون راه مسافر، رمز پنهل سان اڙايون.
رنگپور دي وچ عشق وارن سان، ڪيون هن نيهن لڙايون.
درمندن کي عشق تسادي بره جون ڳالهيون پڙهايون.
مشتاقن کي وي آئي ڏنيون هن، سڪ سڄڻ جي کڙايون.
جانشاه عاشق کي شوق سدائين، سر نيزي تي چڙهايون.

✽

اوهي سانگي سيبائن ٿا، پارانهن جي ڏسي روح گهري ٿو.
ملڪ مارن جو سدا وسي ٿو ٿوڳ پڪا خوش ڪائن ٿا.
برن پاسي مڙهيون بيراهن جون، پورب پنڌ پڇائن ٿا.
ويس انهن جو لنگ لنگوٽيا، پَر ۾ پاڻ پڇائن ٿا.

برهين بادل سر اچن ٿا، پٿن پاسي وسائن ٿا.
من موهن جي ٺرلي وڃي ٿي، انهدبين وڃائن ٿا.
اصل اڌوتي دل دي اندر روح ۾ رام ريجهائن ٿا.
جانشاه عاشق سدا سانگين سان، رامڪلي راڳ ڳائڻ ٿا.

ڪنڀات

سُهڻيءَ ريءَ تڪ ڪيو ٿري، پيو پريت بنان ڪير پري
نيهن اوهان جي هنيو آهي نعرو وسرڳيس سڀ هي جڳ سارو
موت مثل نه ته هيءَ ٿي مري
سڪ ساهڙ جي چور ڪيو آهي، پار لنگهڙ جي دل گهور ڪيو آهي
دام زلف وچ وين قيد ڪري
جانشاه عاشق کي سڪ ملڻ جي، ساهڙ ڏي وڃي ماڳ پسڻ جي،
ملڻ باجهون ڪيئن وري



مارن سان آهي جيءَ جي جڙي، بيوس ٿي منهنجي دلڙي اڙي،
قيدن ڪوئن ۾ ڪيئن ٽڪنديس، ظاهر باطن هڪ ٿي وينديس،
پيچ تون عمر جا ڪلف ڪڙي
درد مارن جي جند جان جلائي، دام زلف وچ هي خوش ٿي آئي،
ڏي موڪل نه ته ويندس سڙي
تجلي تهاڏي چمڪا لاياءِ، موسيٰ بن ڪوه طور جلایا،
بجليءَ گوند جون برس پڙي
جانشاه عاشق کي سڪ سانگين جي، مارن ڏي وڃي ماڳ ملڻ جي،
گهارڻ آيم هت ڪا گهڙي



هر هر ساري ساهه منن تن ماروڙن کي
ڪڍ بندياڻي بند مون ويٺي نهاريان راهه
ڪوٽ قضا قيد ڪيو آ، جا وٽن سا واهه
راتيان ڏينهان ويٺي ساريان سانگين جا صلاح
جانشاهه عاشق کي سڪ سانگن جي، ميلو ڪندو شاهه

*

ميلو ڪندو الله منن تن ماروڙن سان
ڪالهه ڪانگل مون کي آر سڻائي، رمزين والي راهه
ملڪ مارن جو شال ڏسان مان، جنهن کي ساري ساهه
مال مارن جو آءٌ وڃي چاريان، ساوا ٿيڙن گاهه
جانشاهه عاشق سان رهبر ٿيندو مرشد شاهن شاهه

وهاڳ

ڪانگ قريبن جي رک تون سار ساري ڪر سنيار
لاله جي تسبيح وهي ٿي، ياد پنهل جي ۾ ديد رهي ٿي
اچ تون جانب جلويدار
خواب غفلت جو ڪين ڇڏي تو ڪال سر تي بينو سڏي تو
نيندو سو وٺي نروار
ڪوڙا لاڳاپا ڇڏ تون لاهي، مڇ محبت جي ۾ اچ تون ڪاهي
ٿي، نيزي تي هسوار
ميگه مهر جو نت اچي تو جانشاهه عاشق جي سر وهي تو
قائم ڪيو ڪلتار

*

سبد سترگر جي سان منڙو اُجار ڪر الله هو جي ڪار
غين جو نقطو هاڻي ڇڏ تون، مڃ محبت جي ۾ پاڻ کي گڏ تون،
سگهڙو لاه ميار

ممتا موھ جو اٿي ڪوڙو بهانو ڏس مرشد جي سان ٿي تون روانو
رھ نہ ڊر هڪ ڌار

مرد مسافر رک خيال هلڻ جو هي جڳ فاني ناهي رهڻ جو
نيندو ڌارون ڌار

مشعل محبوب جي ظاهر ٻري ٿي، گهٽ گهٽ ۾ جلوا صاف ڏئي ٿي،
آهي صاحب صورت دار

چوراسيءَ ۾ ڪوھ ٿو پٽڪين، پنهنجو پاڻ ۾ ڪين ٿو پُرجهين،
نائين تون نيڻ نهار

ٻاهر پاسي ڇو ٿو ڦولين، دل جي اندر ڇو نہ ٿو ڳولين،
من ۾ اٿي منار

جانشاه عاشق سان راضي ٿيڙو ڪرم ڪريم اچي پاڻهي ڪيڙو
برهين لائي بهار

گوجري

ڪهڙي ميار آهي عُمر اوهان تي، قيد قضا ڏانهن ٿي پانيان
سامي سفر هليا وي، پورب پنڌ پُڇاڀيان
پٽ پٽيهر ڇا ڪنديس، لوئي لنگي لايان
ٻن ڏيان ڪاڇ ڪنڊون تنهنجا، پڪا پنهورن سان ڪاڀيان
پتن پاسي چڙا چونگارن، مال مارن سان شل چاريان
جوڳين جان جلي ڏنائون، برھ پسمي ويئي لايان
جانشاه عاشق کي سار مارن جي، محبت مينهن وسايان

جوگ

اچ تون جانب جلویدار پچ بره بیراگڑ کا باتری
وہہ اورامون سینی سامهون، زلفان زنجیر تنهنجون دیدان دامون،
قائي دل دلدان کر وصل جي وائي واتری
ڏکا ڏينهن لنگهن ٿا توريءَ جيءُ جڏو ڪيو جهجڻ جهوريءَ،
آئي صاحب صورتدار لڳ الله رهه کا راتری
گهور پرين جي گهات ڪيو آهي، غم الم سڀ ساٿ ٿيو آهي،
محب منا منار ڪج کا لاهوتن جي لاهتری
پرت وارن سان پچ پيارا، نيهن نوازج تون نور نيارا،
او سيني جا سينگار اچي جيءُ اندر پاء کا جهاتری
لا اله جو سبق ڏنائون، ڏاڳا دوئيءَ جا چوهون چنائون،
عشق ڪيو اظهار پرهه ڦٽيءَ پرياتری
عشق ملامت سامه سيبائي، رمز عاشقان من ۾ پاڻي،
مليو مونس يار هاڻي ناهه چڻڻ جي کا واتری
جانشاهه عاشق جو جيءُ جياريو پيالو پريت جو پرتئون پيارو
نهن ڪيو نروار هاڻي برهه وسي برساتری

تلنگ

جنهن کون لڳڙا نيهن نظر دا، سو پير پريت وچ پر دا،
جٿان پير رکڻ دي جاءِ نه کائي، اٿان عاشقان گهمري سدئين،
پچي ڦرندي وطن توائي، پيا کون قدم اٿي ڌر دا،
روز ميثاق وچ رمز ڳنڍيوني، بار برهه سر ساڏي ڏٺو ني،
قلم قدرت دا ايوين لکيو ني، موتو قبل وي مر دا،
بحر بيرنگي وچ گم ٿيو سي، رنگ عدم داعين مليو سي،
پريم نگر دا سير ڪيتو سي، پچي واقف هو سي ڌر دا،
جانشاهه عاشق عشق چايوسي، بيرنگي دا رنگ لايوسي،
اٿان نيزي سر چڙهايو سي، هن وسدا ميگهه مهر دا،

ملہار

اپنا آپ تون آهين دلبر، جي سمجھه ويڪين اهو حال ميان.
رنگپور دي وچ بادل گجندا، برهه هوبا وي بحال ميان.
نظر مهر دي ڪر تون اسان تي، من اساڏا سوال ميان.
اندر ٻاهر هڪو هوبا، ٻي نه ڄاڻ مقال ميان.
جانشاهه عاشق تي ڪرم جو هوبا، نيهن ڪيٽس ته نهال ميان.

ڪسوري

زلفان ڪاليان بيسيهر جهڙيان، نازن سان تو مارين يار.
ديدان دي وچ ديدان اڙيان، ڳالهين سان تو ڳارين يار.
اڪيان تيڙيان ٻرن مشعلان، رمز هنيون تو رلائين يار.
حسن تيڙا ڦر ظاهر هوبا، مشعل جنهن وچ ٻارين يار.
جانشاهه عاشق اڳي لنگهي ويا، تون آوين نعرا مارين يار.

✱

هو جو دل کي دام وڌو آهي دلبر، ناهي چنڻ ڪنهن جي چوڻ جو.
ناز حسن جي موه ليو آهي، دام زلف جي قيد ڪيو آهي.
ناهي ڪپڻ ڪنهن جي ڪورڻ جو.

اڪيان تيڙيان ڪجلي ڪاليان، رمز مرينديان نيهن نراليان،
ناهي تڪڻ ڪنهن جي تورڻ جو.

فوجان حسن ديان سر پر چڙهيان، گهات ڪرينديان جنهن نال لڙيان،
ناهي چُرڻ ڪنهن جي چورڻ جو.

جانشاهه عاشق سان رمز رلايائون، شاهه حسن دي نال ملايائون،
ناهي مڙڻ ڪنهن جي موڙڻ جو.

✱

پهاڙي

نيهن تيڙي نروار يار اڏا برهه بچايا.
حسن تنهنجي ڪيا هل هڪارا، ماريا نويت نيهن نقارا،
عشق ڪيو اظهار يار ڪيسا چن چپايان.
مثل مجنون هويان ديواني، ليليٰ ڪر ڪر قران مستاني،
آءُ اڳڻ دلدار يار ويئي سور سهايان.
سڪ سانول جي ساهه سُڪايو ڪر ملڻ جو مٽيءَ سان ساڻو
سونهن جا سردار يار قسمت ڪي ڪر لائيان.
عشق آراڻيا سر تي آيا، جانشاهه عاشق خوش ٿي چايا،
غم ڪٿيا غمخوار يار محبت مينهن وسائيان.

ڪلياڻ

آيا اڄ ڪي پيام حبيبن جا، وٺ تون سلام قريبن جا.
ملڪ مارن جو سهجون ساريان، درد فراق ۾ ڳوڙها ڳل هاريان،
ٻڌي ته ڪلام عجيبين جا.
ماڙي چڙهي مون روزنهاريان، سڪ سڄڻ جي ۾ جيٿو ٿي ڳاريان
اچڻ انجام طبيبن جا.
خيال خوديءَ جا گم ٿيا سارا، وڳا نويت نيهن نقارا،
صبح ٿيا شام غريبن جا.
جانشاهه عاشق ڪي عشق سوايو روز ازل کون ٿيو روح جو راڻو
ڏينهن مدام نصيبين جا.

✽

پرين پاڻهي آيا يار يتيمن جا، يتيمن جا رمز رقيقن جا.
درد فراق ۾ گذريو جيڪي، ڪهڙي ڪريان آءُ نيهن جي نيڪي،
ڏاڍا رحم رحيمن جا.
لوءِ لوءِ دي وچ يار سمايو رنگپور ۾ اچي رنگيءَ رنگ لايو
اهڙا هنر حريفن جا.
برهه جي بارش روز وسي ٿي، جانشاهه عاشق جي سر وسي ٿي،
دم دم سان وصل حبيبن جا.

عشق جهڙو منصبدار ڪونه ڏٺوسين ڪو جڳ ۾

— تذڪره جانشاهي —

اٿي ويهي پاڻ ٿو الو ميان، ٻولي ٻالٿهار
چوڏهين طبقين سير ڪرڻ لڏ، ٿي آيو مختيار
جاتي اچي ٿو بيهي : رهي ٿو ٿيوي نه دم هڪ ڌار
جانشاهه عاشق آءِ پاڻ سڃاتو لڏي سو مرد ميار
*

عجب جهڙو ديدار عشق ڏيڪاريو اچي جڳ ۾
نور نسورو تنهنجو آهي، نيهن ڪيو آهي نروار
دلڙي اسان جي توکي ساري محب منا منار
فاڌڪروني وڃ يار اوهانجي، ٿيو اثباتي اظهار
جانشاهه عاشق آهي اصل اوهانجو برهين ٿيو بردار
*

آيا سڄڻ آيا آيا، ماهي سو محرم راز
دين ڌرم يار وسرڳيو سانون، پل ڳڻي آه نماز
رنگپور دي وڃ آءِ ٺاه ٺاهيو خوب بڻايو ساز
مذهب ملت کي ڇڏي ڏنوسي، لاهي لوڪ لحاظ
جانشاهه عاشق صحي سڃاتو دلبر دل نواز
گونسيو

انسين هٿ آيا سي مرد مسافر وي، پنڌ پرين جا پڇايون
ڏونگر ڏوريم جبل ووڙيم رند گورن جا ٺهاريون
اٿڻ ويهڻ درد ويڃايو هنڌ سورن جا وڇايون
ننهن تڙاڏي آهي نهوڙيو دود دردن جا ڏڪايون
جانشاهه عاشق سر ڏنوسي، ڪنڌ ڪلهن کان ڪپايون
*

ضميمون - 2

سيد مير جان الله شاه ثالث جواضافي ڪلام

(1)

بسم الله پڙهي ڪري رحمان ڏنائون،
علي السرا والضرا ڪي ڇڏي ڏنائون،
جان شاه منهن مڙهيءَ پايون گر ڪي گڏيا ڪاڀري

(2)

ڪُل من عليها فان، ائين اُتائون،
واليقي وجه رُڪ، باقي ڪين ڇڏيائون،
جان شاه ايئن چيائون ته نجو ميت ملير ڏي

(3)

ڪُل نفس ذاتقت الموت سمجھ سمجھائون،
باقي ڪين ڏنائون گر ڪي گڏيا گودڙيا.

(4)

پري جوڳين بار ڪيچ نيائون قافلو
ويا جوڳي وٿراڳ ۾ لڏائون ڪانه سنڀار
آءٌ مل جاني يار نه ته ڏيان ٿي تڙ درد ۾

(5)

سامين سر سنوان ڪري اوڏهئون موڙيائون،
گڏجي گورڪنات سان پورب پڇيائون،
جان شاه وري ڪين ڏنائون ويا ڪهندا ڪيچ ڏي

(6)

دونهان درد دکائيا ڏئي اولانپا عشق،
نه ڪا ذات صفات ڪا نه ڪا راه رهن،
ڇڏي ممتا ميت جان شاه گر ڪي گڏيا گودڙيا.

(7)

ماڙن ڪاڙ ملير ۾ بيٺي ڏٺائون،
ساڌ سنگت کي هيچ مان هر هر ساريائون،
جان شاه مري پاڻ مائڻائون پسڻ خاطر پنهنجي.

(8)

فاڌڪروني اڌڪر ڪم جي ٻڌي بات،
لااله الا الله ڪيائون اثبات،
جان شاه ڪانه پڇائون ذات جي آيا سي اگهيا.

(9)

آڻڱ جو درياه لنگهي ويا هن ڪاڙي،
نه ڪيائون سانگو سِر جو منجهه انهيءَ راه،
جان شاه ڪري من اُچاه وڃي چڙهيا هن آڇ تي.

(10)

ڏسڻ ٻڌڻ پانهنجو اهو صورت آه صفات،
جبروتي لاهوت ۾ نفي ڪيائون اثبات،
جان شاه پره ڦٽي پريات وئي اونداهي اکين مان لهي.

(11)

محبت جي ميدان ۾ سُوريءَ سِر ڏين،
اُتي سانگو سِر جو ڪامل ڪين ڪرن،
جان شاه تهان پوءِ ڏسن پڪا پنهل ڄام جا.

(12)

ڪريو ڪائي ڳالهڙي اديون آديسن،
ويندس رهندس ڪينڪي پڇاڻان پرين،
جان شاه جنين نانگا نيهن نچن گڏجي گورڪنات سان.

(13)

جوڳي ڀوڳي ڪاڙي سناسي مون سين،
ڏسي منهن محبوب جو ڪرن وڏائي وين،
جان شاه تهين جا نيڙ رتا هن شهر سناء ۾.

(14)

محبت جي درياھ ۾ عاشق ڪڍ پون،
لاڳاپا لوڪ جا ڇڏي سڀ ڏين،
جان شاه پُڄاڻان پرين ڏيان باھ پنيور ڪي.

(15)

اڪيون کلي آيون ويا نيٺ نري
الست بربڪر ٻڌم ڳالھ ڳري
جان شاه راڻي ڪاڙ رڙي وئي وهامي راتڙي

(16)

کليو دوست جو ديدار اچي ڏنم گهر پانهنجو
ڪلپت ڪال نه رهي منجهه انهيءَ راه،
جان شاه بجز هيڪ الله ٻي ڪا رهي ڪان ڪا.

(17)

فاينما تولو فشر وجه الله صحي سمجھائون،
ٻنڌڻ پيائيءَ جا سڀ پيچي ڇڏيائون،
جان شاه چڙهي ڏنائون نور محل جي نيم ۾.

(18)

ستگر جهڙو سائين ڪونه ڏٺوسي ڪاڻهين،
معلوم جبروتي لاهوتي باهوتي ڏيڪاريائين،
جان شاه اُتي ڇڏيائين جتي تون مان رهي ناه ڪا.

(19)

مشڪل ڪئي آسان جوڳي جُنگ جلي ڪري
ڏنائون پڙ اڱم جو ٻڌائون انهد تان
جان شاه فاني ڪيائون پاڻ پيٽائون پيالو پريم رس.

(20)

پنهنجي اکين پاڻ ڏنائين گر گيات سان
ساهه صدقي ڪيان مُرشد تان جند ڪريان قربان،
جان شاه سارو سڀ جھان ستگر جهڙو ناه ڪو.

(21)

پسپائين درسن دوست جو پي پيالو
اوديا اونده نه رهي رهيو اُجالو
جان شاه ٿي متوالو جهولي جهروڪن ۾

(22)

ڏسي ڪُن درياھ جا اونھي گھيڙ گھڙن
ريءَ ٿرھي تار ۾ عاشق اُتي ترن
جان شاه جتي مڇ ٻرن وڃي لاهوتي لعل ٿيا.

(23)

مرگھ ترشنا جي جل جو ڇڏيائون رولو
اوديا ڳنڍ ڪُلي پئي ويو غير جو چولو
جان شاه پڇي ڀرم جو چولو سامي سنوان ٿيا سير ۾

(24)

ڪوڙ ڪُٽ ڀر پنج ۾ وسرين آتم ڌن
لحظي ۾ لڙهي ويا ڪيئي مُورڪ هن
جان شاه ڪري من اُمن چڙهي ويٺو سڪپت سيج تي

(25)

سانگي سانگ ڪري ويا ڌڻ ڪاهي ڌنار
نه ڪا ٻُڌير تڙ تي اُنهن جي تنوار
جان شاه نانگا ٿي نروار ويا گڏجي گورڪنات سان

(26)

مڙهيون بيراجن جون ياد ڪيو ٿي ڳري
ڏسي ٿي ساڙيه ڏي ڪينولا نيڻ پري
بيٺي نهاري پڪا ماروڙن جا

(27)

نانگن ڪين نوائي نات نوايا نيهن
اصل آديسن جي مڙهي ۾ ٺاهي مينهن
جان شاه جن کي نهوڙيو نيهن سي لنگهي ڪال اڪال ٿيا

(28)

ادبون اوجاڳو پينر ڀاڱي آڻيو
لنگهي ويا پلصراط تون جوان ڪري جاڳو
جان شاه دردن جو ڏاڳو مون نمائيءَ نصيب ٿيو.
(29)

اصغر ڪي اوري هرڪو هوتا اڪبر ڪي اورين،
دونهيءَ پاسي دوست جي ٿا سمرڻيون سورين،
جان شاه اُتي ٿا اورين جتي ٻڌڻ سڻڻ جي جاءِ ناه.
(30)

روئي روئي راتڙي ويئي وهامي،
وڃن ٿا ساڙيه ڏي سناسي سامي،
جان شاه هام پري حامي ويا گڏجي گورڪنات سان.
(31)

بنان جاڳي پاڻ ڪلپت ڪين ڪٿي،
جان شاه بنان گر درسن ري هڪ پل ڪين ٽڪي،
جڏهن ممتا موه مٽي تڏهن ملي گر گيات سين.
(30)

روئي روئي راتڙي ويئي وهامي،
وڃن ٿا ساڙيه ڏي سناسي سامي،
جان شاه هام پري حامي ويا گڏجي گورڪنات سان.
(31)

بنان جاڳي پاڻ ڪلپت ڪين ڪٿي،
جان شاه بنان گر درسن ري هڪ پل ڪين ٽڪي،
جڏهن ممتا موه مٽي تڏهن ملي گر گيات سين.
(32)

اوريان اورن عام سان پريان پري ٿي،
جنهنڪي ڳوليون ٿا اسين سي پڻ اسيئي،
جان شاه ڪيچ خبر پئي ته پنهنون پرينءَ گڏيو.

(33)

اُتي جوڳ جاڳ ويٺي وهامي راتڙي
ننڊ نه ڪجي ايتري هي آ مانجهاندي جو ماڳ
جانشاهه سامين جو سُهاڳ شل مون نمائيءَ نصيب ٿي
(34)

جوڳي جنگ جلي ڪري وڃي ٿيا هن لعل
گهڙيا اوڙاهه عشق ۾ موتو قبل وصال
جانشاهه تن کي ڪوهه ڪريندو ڪال جي مرڻ کان اڳي مُوا.
(35)

ويا ويچارا نڪري لائي جيءَ جڙيون
چڙي مان موهه کي پيڇي ڪُلف ڪڙيون
جانشاهه تهين جون ماڳ مڙهيون پورب ۾ هن پڌريون
(36)

سامي سفر هليا چڙي سڀ ڏنڌا
چڙهي پُلصراط تي ڏنائون ڪوهه نڌا
جانشاهه پري نيڻ سندا ڏنائون مُنهن محبوب جو
(37)

جهين صحي سمجهو پاڻ گڏجي گورڪناڪ سان
هڪ دم نه ترسيا ڪاڏهين جند ڪيائون قربان
جانشاهه تن جي مٽيءَ لڌو مان اڳيون محبوبن جي
(38)

آتم پد ويساهه سان ڪري ڏنو آهي جن
تن تن جو تاران ٿيڙو رڳون راڳ ڪرن
جانشاهه انهد ناد وڃن سامين جي سڀاو ۾
(39)

جن گڏجي گورڪناڪ سان آتم ڏن ڏنو
وٽيائون پيالو پريم جو سامين شبد مٺو
جانشاهه چڙهي پاڻ ڏنو نور محل جي نيم ۾

(40)

اټهوندي پولي وڌو جي ڀرم ۾
سي مايا موه منن ۾ منهن وڌا هن رولي
جانشاه دوست ڏسي اولي وڃي سامي چڙهيا هن اچ تي.

(41)

سامي سفر هليا ڇڏيائون ڪاشي
پنج ئي تن تياڳي ڪري وڃي ڪيائون واسي
جانشاه جوڳي اڀياسي پورب ۾ هن پڌرا.

(42)

مشتاقن جو ماڻ آه در دوستن جي
سورهن سنسار جا ساقي ٿيڙن سان
جانشاه درمندن جو دان آهي اڳيون محبوب جي.

(43)

آديسن اُتي ڪري باه بره ٻاري
ممتا موه منن جي لحظي ۾ ماري
جانشاه سامي سڌاري ويو گڏجي گورڪنات سان.

(44)

ڪيچن ڪرها ڪاهيا ڏٺي سورن جو سامان
الفراق بيني و بينڪ اهو ٻڌم اُهيان
جانشاه جڏهن صحي سڃاتم پاڻ تڏهن لڌا ڏک ڏهاڳ جا.

(45)

ساري رات سبحان جاڳي ڏٺون جيءَ ۾
ڪيائون مشاهدو محبوب جو ڪري آتم تن جو ڌيان
جانشاه لکين پڙهي ويد پيران قرآن پر ڪوڙين ۾ ڪولهي.

(46)

مارن ڏانهن ملير ۾ هر هر تي ساريان
ڪلپت ڪوٽ جنم ۾ ڳوڙها نت ڳاڙيان
جانشاه نهاريو تي نهاريان پکا ماروڙن جا.

(47)

طمع کي تمام ڪري ڏنو آهي جن
تن تنهين جو تاران ٿيڙو رڳون راڳ ڪرن
جانشاه ستي ئي جاڳن نند عبادت جن جي

(48)

ممتا موه منن ۾ وڃي ڪيائون ناس
تن جي تذ روپ ۾ اچي ڪيو پريم پرڪاس
جانشاه ڪري ڌيان آڪاس نريڪ ٿيا نرباط ۾

(49)

سرتيون سور پرايم لائي عشق آئي
محبت جي ميدان ۾ ڏنئون برهه بار ڪٽي
جانشاه رمزن ساڻ هڻي مٽيءَ کي هوت ڇڏي ويا

(50)

اچي ملُ مٿن ساڻ نه ته مري ويندس هن درد ۾
الانتظار اشد من الموت اهو آهي فرمان
جانشاه سورن جو سامان مون نمائيءَ نصيب ٿيو

(51)

ويا نيٺ نري ڪليو شاه حسن جو شهتاب
سج چند کون آهي سهڻو جنهنجو پرگهت ۾ پرتاب
جانشاه ڏسي منهن مهتاب اکين چمڪارا لائيا

(52)

پڳت جوڳ وٿراڳ جي ڪري ڏنائون
پري پندار عشق جا انهن کي ڏنائون
جانشاه هڪ لحظي نوازيائون اوديا روڳ اندر جو

(53)

برهه بوند وسائيا مٿان مشتاقن
سِرُ ڏنائون ست ۾ آديسن سامين
جانشاه جوڳي جلائن اوديا روڳ اندر جو

(54)

بره بهاران لائيون مٿان مشتاقن،
ڏٺي پرڪاس پريم جو دردمنڊن کي موهن،
جانشاه اُتاهون ٿا اچن جتي راه نه ريت ڪا.

(55)

ٻولڻ ٻڌڻ ڪونه ڪو نه ڪا چپ چون،
نه ڪو ڏينهن نه رات ڪا نه ڪا خبر ڏين،
محو ڪيو آهي من جانشاه آسڻ عشق جي.

(56)

پاڻي منهن مڙهيءَ ۾ پيهي جن ڏٺو،
ستگر پنهنجي سان ملي ممتا موه ڪُٺو،
جانشاه اُتي چڙهي ڏٺو جتي ٻي ڪا رهي ڪانه ڪا.

(57)

پريان سنڌي پار جي آءِ ڪهڙي ڳالهه ڏسيان،
سج چنڊ کان آهي سهڻو ٻيو جهڙس ڪونه ڏسان،
جانشاه اُتي ٿو وسان جتي هاءِ نه هوءَ ڪا.

(58)

پاڻ ويڃائي پاڻ ۾ پاڻ ڏٺو آهي جن،
جتي هاءِ نه هوءَ ڪا ٻي ٻولي ڪانه ٻڌن،
جانشاه سدا گڏ رهن ستگر پنهنجي سان ملي.

(59)

جي سدا گڏ رهن ستگر پنهنجي سان ملي،
تهين جي اندر ۾ پيئي اوديا ڳنڍ ڪُلي،
جانشاه گر پوري سان ملي بيخود ٿيو خوديءَ کان.

(60)

اڻ هوندي اولي ثابت آهي سُپرين،
ڏيو ٻاري گهر ۾ اندر پُڻ پرين،
جانشاه لائي جيءَ جڙي گڏجي ويو گورڪنات سان.

(61)

پاڻ پيهي پاڻ ۾ ڏنائون نروار
الانسان سري وانا سره ثابت ٿيو اظهار
جانشاه مليو مونس يار جو پلڪ پراهون نه ٿئي
(62)

ناميدون عاشقن جون اميدون ٿي آيون
لعل گوليندي لعل مون کائون هت آيون
جانشاه اهي پلايون پانيان ساڌ سنگت جون
(63)

اچي مون نمائيءَ سان رهبر راه رسج
ڏونگر ۾ ڏکيءَ سان باه بره ٻارج
جانشاه مٽي جاڳي سارج ڏسڻ منهن محبوب جو
(64)

جبروتن لاهوت ۾ وڃي آسڻ تَت ڪيا
ثابت ڪري پاڻ کي وحدت منجه ويا
جانشاه سدائين مڪتا رهن پنهنجي حال ۾
(65)

ڏسي پنهنجو پاڻ ملڪوتين معلوم ڪيو
اندر ٻاهر آتما پيو نه ڄاڻن ڄاڻ
جانشاه صحي سمجه پاڻ نريڪ ٿيو نرپاڻ ۾
(66)

اڪيون اُت اٿن جت ڏسن مشاهدو محبوب جو
چڙهيون فوجان حُسن جون دمدم سور سهن
جانشاه جتي مڃ ٻرن وڃي محبتي مشتاق ٿيا
(67)

اندر آيو سپرين منجه مڙهي پيهي
صحي ڪير گهر پاهنجو جت شو شڪت پئي
جانشاه بيائي سڀ ويئي اوديا اونده نه رهي

(67)

ملڪوتيءَ ۾ محو ٿيا ناسوتي ويئي،
شريعت کي ڇڏي ڪري طريقت ٿي پئي،
جانشاهه گهٽ گهٽ ۾ سيئي ڏسي سامي ست ٿيا.

(69)

اندر ٻاهر آتما ڏسي مَنُ نريو
ستگر پنهنجي سان ملي وري ڪين وريو
جانشاهه جوڳي ٿي سڌريو ملي ساڌ سنگت سان.

(70)

ملڪوتن کي محل مان اچن ٿا آواز
صحي سمجهي پاڻ ۾ پڳائون سڀ ساز
جانشاهه وسري وين نماز پسي درسن دوست جو.

(71)

ملڪوتن محل ۾ اچي روشن ڪيو چراغ،
گڏجي گورڪنات سان صحي ڪيائون سراغ،
جانشاهه دردمندن کي داغ آهي عشق اليب جو.

(72)

اچڻ ويڃڻ پاڻ ۾ صحي ڪيو آهي جن،
دل ۾ دلبر کي ڏسي ملي موجدان ڪن،
جانشاهه راضي ٿيا رهن قائل ٿي تقدير جا.

(73)

جي قائل ٿيا تقدير جا سينا سپر ڪن،
جهلي نوڪان عشق جون پينا چپ رهن،
جانشاهه سدا خوش رهن جي رضا ۾ راضي ٿيا.

(74)

ڪري ڌيان آڪاس جو جلوا ڏسن ٿا جي،
ڏسي مشعل محبوب جو محو ٿين ٿا سي،
جانشاهه اُتي ٿا اچن ڪي جي ڪرڻ مشاهدو محبوب جو.

(75)

جي ڪري مشاهدو محبوب جو وڃي محو ٿيا
ستگر پنهنجي سان ملي هڪو هڪ ٿيا
جانشاه سدائي رهن ڪٿيا پنهنجي نور محل ۾

(76)

صحت ساڌ سنگت جي جهين ڪري ڏني
تنهنڪي ٻولي آتم پد جي لڳي آه مني
جانشاه صحي سمجه ڏني ٻي جاءِ نه آهي جوڳ جي

(77)

اڪين ۾ آهين سوڌا منهنجا سپرين
جتي ڏسان نيٺ پري اُتي ٿيا ڄاڻائين
جانشاه هڪ لحظو نه لاهين مٿون پاند مهر جو

(78)

تر ڪٿي ڪي تاري جي ٿا ڌيان ڌرن
ڏسن منهن محبوب جو آسٺ ت ت ڪرن
جانشاه موٽي ڪين اچن جي گڏجي ويا گورڪنات سان

(79)

هلي ڪون هلي هو ٿا هلن هوت ڏي
ڌرن ڌيان آڪاس جو جسم جان چڙهي
جانشاه ٿو گڏ گڏي جي پڪي ٿي پرواز ڪن

(80)

چار ڪڍي ڄاڻي ته پسي پنهنجو پاڻ ڪي
ڪلپت ڪوڙ ڪڍي ڪري محبت ڪي ماڻي
جانشاه صحي سڃاڻي گهٽ گهٽ ۾ آهي سپرين

(81)

جبروتيءَ ۾ جوان ڏسن ٿا صورت صفات ڪي
ڏسڻ ٻڌڻ پاهنجو اها روح رهائڻ
جانشاه ستگر جو فرمان صحي سڃاڻم پاڻ ۾

(82)

ڪري ڌيان صفات جو سڀ ۾ ڏسن ٿا سي،
منجهيئي من محو ٿيا جڳ ۾ اچن ٿا جي،
جانشاه اُتي ٿا اچن ڪي جي گڏجي ويا گورڪنات سان.

(83)

جبروتي جوان وڃي آسڻ اُت ڪرڻ،
ڏسي صورت صفات جي رهبر راه ڏسن،
جانشاه جتي مڇ ٻرن وڃي لاهوتي لعل ٿيا.

(84)

جبروتي جوان ڪي جڳ ۾ اچن ٿا جي،
ڏسي صورت صفات جي محو ٿين ٿا سي،
جانشاه مٿان ارض وسما جي ڏسن ٿا پنهنجي اکين پاڻ

ڪي

(85)

آءُ ڪانگل ڪر ڳالهه مون ڪي تن پرين جي،
جن جي ڪارڻ هيس ديواني سي درسن دوس ڏين،
جانشاه رمتا رام ڏسن نور محل جي نيو ۾.

(86)

ڪانگل ڪر ڪا لات مون ڪي تن پرين،
جتي پسن درسن دوس جو ٻي ٻولي ڪانه ٻڌن،
جانشاه موٽي ڪين ورن جي ڏسن مشاهدو محبوب جو.

(87)

اچي بيٺو پاڻ تڏهن لڻا ڏک ڏهاڳ جا،
ويا ڦوڙا ڏيه مان جڏهن ساڪي ڏٺائون ساڻ،
جانشاه جوڳي گڏيا هاڻ گڏيا گورڪنات سان.

✽

کافیون

آسا

(1)

اسین نا کھین دی چائی ہون، اسین آدم بن بن آئی ہون.
رب وچون آ عرب ٿیو سی، احد وچون احمد بنیو سی،
کربل وچ آٹ گھائی ہون.

عطار وچون آ شمس ٿیو سی، شاہ مراد وچون جانشاہ بٿیو سی،
گھٹ گھٹ وچ سمائی ہون.

(2)

اسین نرمل نور خدائی ہون، اپنا آپ چپائی ہون.
آدم وچون ٿی شیش آیو سی، طوفان وچ بن نوح ٿریو سی،
عیسی روح اللہ کھائی ہون.

شاق وچون مشتاق بنیو سی، احمد وچون ٿی عبد آیو سی،
رنگپور ویکٹ آئی ہون.

عرب وچون آء عین حقیقت، احمد وچون ٿیو میر معرفت،
ذکریا کرت چیرائی ہون.

اسین آدم کنون اڳی ہیوسی، کن فیکون دا حکم کیتوسی،
جان شاہ نام ٿرائی ہون.

(3)

اسین عاشق بن بن آیا سی، اچی بار ٻدی دا چایا سی،
طعنی تھمت ساه سیبائی، رمز عشاقان من وچ پاٿی،
بادل بوند وسایا سی.

شرع طریقت دا سیر کیتوسی، حقیقت معرفت وچ آپ ٿئوسی،
انحد بین بجایا سی.

— تذکره جانشاهي —

سبحان الذي تعريف آکيسي، وحده لاشريک دا قول ڪيتو سي،
تن وچ سڀو سمايا سي
هٿون شاه مراد دي جام پيتو سي، جان شاه جان اٿاهين ڏٺو سي،
رام رحيم وچ آر رمايا سي

(4)

اسين صاف صوفي ٿي آيا سي، اچي انهي ناد بجايا سي،
شرع شريعت کي پڇي ڇڏيوسي، عبدیت مان احد ٿيو سي،
گيت اناالحق ڳايا سي
بحر بيرنگي دا ظاهر هويا، غير دوئي دا سڀ ڪجهه ڏويا،
گهٽ گهٽ وچ سمايا سي
لاله جو سبق پڙهيو سي، الا الله ۾ ظاهر ڏٺو سي،
محبت مڃ مڃايو سي
ساذ سنگت ٿي سهي ڪيتو سي، حرف عبادت دا سمجهه ڏٺو سي،
جانشاه بن آپ ڇپايا سي

(5)

سامي بن بن آئي هون، جوڳي جان جلائي هون،
بندرا بن دا سير ڪيتو سي، گنگا جمنا آپ ڏٺو سي،
رنگپور ويڪڙ آئي هون
عرب عجم ڪو سهي ڏٺو سي، ترڪ هندومل آپ ٻڌيو سي،
اسين پورب پنڌ پڇائي هون
حسن سهڻي دا ظاهر هويا، نال تجلي جلوا پايا،
اسين چاند سورج بن آئي هون
هٿون شاه مراد جام پيتو سي، جانشاه مست الست ٿيو سي،
برهين پسمي لائي هون

(6)

ویني سور پنهل جا ڳايان، پنهنجي قسمت ڏسندڙي آهيان.
جبل پير پتون ڪيا وو ميان، ڪنهن کان ڪين ٿي پانيان.
پنهل ريءَ پنيور ۾ ميان، دم دم سور سهايان.
اُتي آڏيءَ رات جو ميان، روح ۾ رام ريجهايان.
جان شاهه سڪ منجهارون وو ميان، محبت مينهن وسايان.

✱

بلاول

(1)

ڏم پئي وڃ جهنگ سيلان، ڇاڪ سڏايا مين وو مين.
رنگپور دي وڃ آءٌ سير ڪتوسي، عشق سياليان وڃ سر ڏتو سي.
آپ چپايا مين وو مين.
صوفي بن آءٌ بره چايو سي، نيزي تي چڙه رنگ لايو سي.
سيس ڪتايا مين وو مين.
جلوي ٿسا ڏي آءٌ جيءُ جلایا، دیدان دي وڃ چمڪا لایا،
عشق نچايا مين وو مين.
ونحن اقرب دا حڪم هلايس، وفي انفسڪم وڃ جان شاهه سڏايس،
لڪ لڪايا مين وو مين.

(2)

سانگ ڪيتا مين يار دي سانگي، جنهن دي ڪارڻ دلڙي تانگهي.
ڪيچ ڪشالا مٿن تي آيا، سڪ پنهل وڃ سور پرايا،
ڇاڪ ڪيتا دل چانگي چانگي.
راتيان ڏيهان ڪيچ ڏي ڪاهيندس، هاڙهي ۾ وڃي پنهل ڪي ملندس،
خبر ڏني ڪا ڪانگي ڪانگي.

— تذڪره جانشاهي —

عشق دا هوڪا هيا بزارين، عاشق سڻ ٿيا جان نثارين،
بانگ سڻائي بانگي بانگي
جان شاه جام برهه دا پيتو سي، عاشق مست الست ٿيو سي،
لنگهه گيو سي لانگهي لانگهي

(3)

دلبر نال اسان ڏي دل آءِ ڦاٽي وو يار،
شمع حسن دا ويڪ پيارا، روزي نماز ڪنون ڪيتوئي ڪنارا،
اُڏر پئي اُٿاهي جند مين چاتي وو يار،
ناز نيتان دي ڪا چوٽ چلائي، جسم جيءُ جند جان جلائي،
زوري دل اسان ڪنون چاتي وو يار،
شاه منصور تي ماريا نعرا، جان شاه چڙهه سوري ويڪ نظارا،
ونحن اقرب ڪر اثباتي وو يار

جوڳ

(1)

مٿن ماروڙن ڪاڻ، آهي دل هيءُ چري،
آهي دل هيءُ چري ويندس دوست مري،
اٿم اميدان سرتيون، ايندم شال وري،
بوندان برهه جون وسنديون، ٿر بر ويندا ٿري،
پيچ تون ڪوٽ ڪڙا، پت ڪا درد دري،
جان شاه ڪي سڪ جي، ڏي ڪا مهر پري

*

(2)

وسیا میگھ ملہار برہ عشاقان نوان رنگ لایا.
جھڑ بادل کیون بوندان وسن ٿیون، دلبر کارڻ دیدان ڏسن ٿیون.
آ مل جانی یار درد تساڏي جند جان جلايا.
تیڏي کارڻ ٿیس مستانی، ڳلیان دي وچ ڦران دیوانی،
ڏي دلاسو دلبر یار ناز نینان دي تیر چلایا.
ظاهر باطن هڪو جو ٿیڙا، غیر دوئي دا وچ ڪوئي نه رهیا،
حسن سهڻي دا ٿیا اظهار ڳلي ڳلي وچ آڻ ملایا.
ستگر جان شاه کي رحم فرمائین، خیال خودیءَ جا سپ گم کیائین
کلیا باغ بهار جام برہ دا پری پلایا.

(3)

اچ آیر کي سنیها، مٺن تن مارن جا ملیر مون.
ڏي موکل جام عمر، پسان پنهورن جا پیها.
ڦوڳ ڦلاریا ڪرڙ ڪکوری، ماڳ پکا ٿر میها.
پت پٿیر کاج ڪٿوري، پانیان کاج کٽي جیها.
جنهنجي ڪارڻ هیس دیوانی، جانشاهه صحتی سجاتر سیها.

(4)

اچ آیر کي کیچ ڏهون، پٺهل جام پهاڻي.
تنبیون ٻڌان چیلھ سان، ویا دونھان درد ڏکائي.
ڪرھل کیچئون آڻیا، ڏک ڏمر سپ لاهی.
هاڙھی ۾ جا هیڪلی، پند پٺهل جا پڇائی.
سرتیون جانشاهه کي سک مان، ویا هوتن ساڻ ملائی.

(5)

سور ٿير ساٿي ادا، ڪانهي سنڀار سُڪن جي
هاڙهي ۾ هيڪليءَ کي، اچي دوست پائج جهاتي ادا.
آءُ نه سينڌي سور جي، اچي باه بره لاتي ادا.
ڏونگر ۾ ته ڏکيءَ جي، درد ڦٽي چاتي ادا.
جانشاه روز ازل ڪون، اچي پرت پرين پاڻي ادا.

(6)

سڪ وڌس ساڙي ادا، ڪج ڪا محب ملڻ جي.
ڏاڳها ڏير وٺي ويا، لکن تان لاڙي ادا.
ويندس وات وندر جي، پنڌ پڇان هاڙهي ادا.
ويٺي ساريان هوت کي، رت هنجون ڳاڙي ادا.
جانشاه جي قول ڪري ويا، شل هوت پنهل پاڙي ادا.

(7)

وڃي ڏوتين کي ڏجو ميان، مٽيءَ جي ڪو درد جو ڏاڳو.
مون کان مول نه وسري، سنگهارن ساڳو.
ڏسندس ملڪ ملير جو ٿيندم ڏينهن سپاڳو.
مارن مانڌي موڪليو اڪڙين اوجاڳو.
جانشاه سر ادا ڪيو لاهوتن لاڳو.

(8)

اسين هر دم ڏيد ۾ آهيون، ويٺا سور پنهل جا ڳايون.
عشق ملامت آڻ چاتوسي، باه بره وچ سر ڏتوسي.
محبت مڃ مڃايون

هر گهٽ دي وچ دوست ڏسون ٿا، هر جاءِ سائين دا قول ڪهيون ٿا.
پاڻ کان پلو ڪري پانيون.

(5)

سور ٿيم ساٿي ادا، ڪانهي سنڀار سُڪن جي
هاڙهي ۾ هيڪليءَ کي، اچي دوست پائج جهاتي ادا.
آءُ نه سيندي سورَ جي، اچي باهه برهه لاتي ادا.
ڏونگر ۾ ته ڏکيءَ جي، درد ڦٽي چاتي ادا.
جانشاهه روز ازل ڪون، اچي ڀرت ڀرين پاتي ادا.
(6)

سڪ وڌس ساڙي ادا، ڪج ڪا محب ملڻ جي.
ڏاڳها ڏير وٺي ويا، لکن تان لاڙي ادا.
ويندس وات وندر جي، پنڌ پڇيان هاڙهي ادا.
وٺي ساريان هوت کي، رت هنجون ڳاڙي ادا.
جانشاهه جي قول ڪري ويا، شل هوت پنهل پاڙي ادا.
(7)

وڃي ڏوٿين کي ڏجو ميان، مٽيءَ جي ڪو درد جو ڏاڳو.
مون کان مول نه وسري سنگهارن ساڳو.
ڏسندس ملڪ ملير جو ٿيندم ڏينهن سپاڳو.
مارن مانڏي موڪليو اڪڙين اوجاڳو.
جانشاهه سر ادا ڪيو لاهوتن لاڳو.
(8)

اسين هر دم ديد ۾ آهيون، ويٺا سور پنهل جا ڳايون.
عشق ملامت آڻ چاتوسي، باهه برهه وچ سر ڏتوسي.
محبت مڃ مڃايون
مرگهت دي وچ دوست ڏسون ٿا، هر جاءِ سائين دا قول ڪهون ٿا.
پاڻ کان پلو ڪري پانيون

رنگپور دي وچ سير ڪيتوسي، هر جاءِ هادي دي رمز ڏنوسي،
اپنا چاک چڪايون.

بيخود هوڪي گر ٿيوسي، جانشاه هادي دا حُڪم سڻو سي،
هر جاءِ سيس نوايون.

(9)

ڙي مان ساريندي وتان ڪوهيار ۾ پنهل خان ملي.
جيڏيون سرتيون سهيليون، من ڪا مٽيءَ سان هلي.
ويندس رهندس ڪينڪي، متان ڪا مٽيءَ ڪي جهلي.
چو ٿيون جهليو مون ڪي جيڏيون، هر ڪا پاڻ پلي.
جانشاه سڪ سڪائيو وو ڙي ڳوٺ ڳلي.

(10)

اڙي مان ڏوريندي وتان پرديس ۾ من ڪو رحم ڪري
مارو ملڪ ملير ويا، سرتيون سانگ ڪري
انا مينهن ملير ويا، سرتيون سانگ ڪري
انا مينهن ملير ڏي وسيا وس ڪري
اتر اميد الله ۾ صاحب سبب ڪري
جانشاه سر ڏئي ويا، برهين يار پري

(11)

رهبر مون ٿيندا يار ڏونگر ۾ ته ڏکيءَ سان
آءُ ته انهن جي آهيان، سار سڄڻ لهندا يار.
ويندس رهندس ڪينڪي، رند وٺي روئندا يار.
اُتي آڏيءَ رات جو په پنهل پچندا يار.
جانشاه ڪي ته لکن ۾ هوت همت ڏيندا يار.

(12)

ويڙا لوءِ لڏي مٽيءَ سان جاڙ ڪري ويا.
آڏيءَ رات اُتي ڪري ويا بيگاني ڇڏي
هاڙهي ۾ جا هيڪلي، سنگهارن کي سڏي
پڪا پنهل سامهان، آديسن اڏي
ستگر جانشاهه کي، ويا هوتن سان گڏي

(13)

سامي سات سنڀاري ويا، آيل ڙي جانب ڪو جت وٺي ويا.
سُتري مون سات لٽائيو ڏاج ڏڪن جو ڏياري ويا.
دم دم سان ياد پرين جي، پيالو پريت جو پياري ويا.
جهڙي تهڙي آهيان انهن جي، ڇاڪون هوت وساري ويا.
ڪڏهن ملندس ڪانڌ سان، جي هو هو حرف سيڪاري ويا.
جانشاهه جو عشق انهن سان، جي جوڳي جيءَ جِياري ويا.

(14)

جان جسم سڀ ٿام رهيو سي، جلوي جهرمر لڳ رهان.
شمس قمر سڀ هڪو ٿياسي، انهد مڙلي بچ رهيان.
دين ڪفر ڪون چوڙ ڏٽوسي، آتش عشق دي مڇ رهيان.
بادل بوند برهه وسن ٿا، بجلي گوند برس رهيان.
جانشاهه جام برهه دا پي ڪر، اوچ نيچ وچ رچ رهيان.


(15)

حُسن اوهانجي جون اسان، جاني ڪهڙيون ڳالهيون ڪيون.
عاشقن اڪڙيون اڙايون، جاتي جانب تنهن جون جايون.
برهه جون پسمون ٿا لايون، اصل کان چاليون نيون.

رنگ جو چولو دڪايو شمع معشوقي چپايو
 ڪهڙو اهو رايو رکايو نيهن نرالين نيون
 درد جا دونهان دڪايو محبتي اُتي مچ مچايو
 جان جوڳين جي جلايو برهين برحاليون رهيون
 غين جو نقطو وڃايو بحر بيرنگي ڏيڪاريو
 جام وحدت جو پياريو دليون متواليون ٿيون
 منصور کي سولي چڙهايو صوفي سر نيزي رکايو
 سر جانشاه بارش وسايو جلوي ٿي جهڙاليون ڪيون
 (17)

گام پري هلي گرناڙ پسو ويڪو دستون دُوار
 لاهوتي لوءِ لڏي ويا، پورب ٿي هسوار
 سانگي سانگ ڪري ويا، پٽن پاسي پنهور
 ڪانه ٻڌي سين ڪاڻهين، ڪنهن تڙ تند تنوار
 مارو ملڪ ملير ويا، نانگا ٿي نروار
 سامين سر وسن ٿا، نوراني انوار
 جانشاه سر نيزي رکيو هام پري هموار
 (18)

عشق آيو سر ارباب مون، وسريا حال احوال
 اهنج سهنج سڀ هڪ ٿيو ناهي ٻيو غير خيال
 بيخوديءَ وچ ۾ ٿيو بره هويا هي بحال
 چنڊ چوڏهينءَ رات جو وصل ۾ ٿيو آ وصال
 عشق اولانپا لائيا، نيهن ڪيو آ نهال
 جانشاه مرشد مليا، جان جسم جمال



ذڪر ڪيل ڪتاب ’تذڪره جانشاهي‘ محترم اختر درگاهي لکيو آهي. جيڪو سکر هسٽاريڪل سوسائٽيءَ طرفان 2001ع ۾ شايع ٿي پڙهندڙن وٽ اچي پهتو. هن ڪتاب مقبوليت ماڻيندي سنڌي ٻوليءَ جي اهم تحقيقي ڪتابن ۾ جاءِ والاري آهي. جڏهن ته انهيءَ ڪتاب تي حضرت سيد مير جان محمد شاهه رضوي اول جي سالياني عرس مبارڪ منعقد 2007ع ۾ محترم اختر درگاهيءَ کي درگاه جهوڪ پاڪ جي سجاده نشين سائين عطاءُ الله شاهه ستاري جي هٿان پهريون ”جان الله شاهه رضوي ادبي ايوارڊ“ پڻ مليو آهي. ڪتاب ۾ جانشاهي خاندان جي قديم ۽ موجود شخصيتن جو احوال ۽ سندن فن تي تمام سهڻو ڪم ٿيل آهي. جنهن ۾ محترم اختر درگاهي جي اڻٽڪ ڪوشش هن ڪتاب کي علم ادب جو شهڪار به بنائي ڇڏيو آهي.

محترم اختر درگاهي پنهنجي سر ذڪر ڪيل ڪتاب ۾ ڪن لکتن جي چند ڇاڻ پڻ ڪئي آهي ۽ مير علي شير قانع جهڙي جڳ مشهور تاريخدان جي تصحيح ڪندي، تمام وڏي جرئتمندي ۽ دانشمنديءَ جو ثبوت ڏنو آهي. کيس لک وڌايون هجن. خوشي آهي ته هن ڪتاب جو ٻيو ڀاڱو به منظر عام تي آيو آهي، جنهن ۾ جانشاهي بزرگن جو اضافي ڪلام به آهي.

فقير منل مسرور

مسرور اسٽريٽ شڪارپور

سنڌ